
శ్రీ మహాభారతము 


సభాపర్వము 
ప్రథమాశ్వాసము 

ఖాండవదహనం వరకూ మహాభారతగాథను చెప్పిన ఉగ్రశ్రవసుడు 
ఆపై భారత కథను శౌనకాదులైన మునులకు చెప్పటం ప్రారంభించాడు. 

వాసుదేవుడు శ్రీకృష్ణుడూ, ధర్మరాజాదులు వినోద కాలక్షేపం చేస్తుండగా 
రాక్షసశిల్సీ, నముచి తమ్ముడూ అయిన మయుడు అర్జునునితో చెప్పాడు. 

“కుంతిపుత్రా! నా ప్రాణాలను కాపాడావు. అంతటి మహోపకారికి ఏం 
చేసినా బుణము తీర్చుకోలేను. అయినా నా తృప్తి కోసము నా ఆనందము 
కోసము నీకు చేయ సమర్థత గల వాడిని కాకపోయినా, మీ అంగీకారంతో 
అద్భుతమైన దేనినయినా నిర్మించమని నన్ను ఆజ్ఞాపించగలరు. అంతకాకున్న 
కొంతైనా మీరు చేసిన ఉపకారానికి కృతజ్ఞత తెలపనీయండి.” 

అర్జునుడు కాదన్నా వినక అదే ధోరణితో పట్టుబట్టి మాట్లాడటంతో 
శ్రీకృష్ణుడు చెప్పిన విధంగా చెయ్యమన్నాడు. 

వినయంతో, ఆనందాది కృతజ్ఞతలతోనున్న మయునితో చెప్పాడు దేవకీ 
నందనుడు వాసుదేవుడు. 

“రారాజుల సేవలను అందుకునే కురువంశ (ప్రభువు ధర్మరాజుకు మహా 
వైభోగంతో విలసిల్లే మహాద్భుతమైన భవనాన్ని నిర్మించు. సకల రత్నాలతో 
భూలోకానికే నన్నె తెచ్చేలా ని శిల్పకళా చాతుర్యాన్ని చాటు... 
మహాసభాభననము సృష్టించు. అదీ అతి త్వరగా పూర్తి చేయాలి.” 


సభా పర్వము 


అచ్యుతుని మాటలకు మయుడు ఆనందంగా పలికాడు. 

“ప్రభూ! దేవతలు సహితం నేను నిర్మించబోయే సభా భవనాన్ని చూసి 
అబ్బురపడేలా అనేక అద్భుత మణుల కాంతులతో దేదీప్యమానంగా 
వెలిగిపోయెలా నిర్మిస్తాను. 

“వాసుదేవా! గతంలో వృషపర్వుడనే రాజుకు ఓ మహాసభను 
నిర్మింపదలచి, అమూల్యరత్నాలను సేకరించి బిందుసరనునే ప్రదేశంలో 
ఉంచాను. నేనా రత్నసమూహాలతో మహోన్నతమైన చిత్రవిచిత్రమైన సభను 
నిర్మిస్తాను. వూణి క్యరాసులతో పాటు భామాదిత్యుడను రాజర్షి 
మహాగదాయానమూ, దేవదత్తమను శంఖమునూ అక్కడనే భద్రపరిచాడు. 
శత్రువులను ఆ గదాయుధము నిమిష మాత్రములో కడతేర్చగలదు. ఆ 
మహాశంఖ ధ్వని వినినంతనే ఎంతటి శతువైనా పలాయనం అవ్వవలసిందే. 
అవి కూడా నా ఆధీనంలోనే ఉన్నాయి. భీమసేనునికి గదనూ, అర్జునునికి ఆ 
శంఖాన్ని అప్పగిస్తాను” 

ఆపై మయునికి ధర్మపుతుడు ధర్మరాజు అనేక సత్కారాలు చేశాడు. 
అనంతరం పాండవుల వద్ద శెలవు తీసుకొని నుయుడు బిందుసరానికి 
బైలుదేరాడు. 

ఆ తర్వాత శ్రీకృష్ణుడూ తన నగరికి బైలుదేరాడు. 

సోదరి సుభద్రను పలకరించి ద్రౌపదికీ, ధౌమ్యపురోహితునికీ చెప్పి 
మేనత్త కుంతి వద్ద దీవెనలు తీసుకొని రథాన్ని ఎక్కాడు శ్రీకృష్ణుడు. అత్యంత 
వినయవిధేయలతో ధర్మరాజు శ్రీకృష్ణుని రథ అశ్వపగ్గాలు పూని రథాన్ని 
నడిపాడు. భీమాది అర్జున నకుల సహదేవులూ, పురజనులూ అనుసరించారు. 

అర్థయోజన దూరం వెళ్ళాక శ్రీకృష్ణుడు వారినందరినీ ఆగమని, 
ధర్మరాజును ఆప్యాయంగా కౌగిలించుకుని వారి వద్ద శెలవు తీసుకున్నాడు. 
శ్రీకృష్ణుడి రథం కనుమరుగయ్యేవరకూ వేచి ఉండి తమ రాజధానికి కదిలారు 
పాండవులు. 

మహాసభను నిర్మించాలన్న మహోత్సాహంతో మయుడు ఈశాన్యదిశగా 
వెళ్ళి కైలాసపర్వతానికి ఉత్తర దిశలోనున్న మైనక పర్వతాన్ని చేరాడు. ఆ 
పర్వత శిఖరమైన హిరణ్య శిఖర ప్రదేశంలో ప్రవేశించాడు. 

ఆ పవిత్ర శిఖరము బ్రహ్మాది దేవతలంతా తపస్సు చేసిన ప్రదేశము. 
దివ్యలోకంలో ప్రవహించే గంగను భగీరథుడు భూమిపైకి తెచ్చేందుకు 
శ్రీ మహాభారతము = 


తతత 9 
తప్పస్పాచరించిన ప్రాంతము. ఎన్నో యజ్ఞయాగాదులు చేసిన ఆ బిందుసరం 
ప్రాంతములోనే నరుడూ, నారాయణుడూ తపస్సు చేసినది. 

అట్టి ఆ ప్రాంతంలోని బిందుసరమనే జలాశయంలోకి మయుడు 
ప్రవేశించాడు. సభా భవనానికి కావలిసిన మాణిక్యరాసులనూ, అనేక గృహ 
నిర్మిత వస్తు పదార్థాలనూ తీసుకున్నాడు. 

సభా భవనం నిర్మించటానికి ముందుగా ఆర్షసంప్రదాయము ప్రకారము 
సకల దేవతలకు పూజలు చేశాడు. (బ్రాహ్మణులకు అనేక దానాలిచ్చి 
సత్కరించాడు. 

ధరణీదేవి సంతోషించేలా, నవరత్న స్థంభాలతో, మహా వేదికలతో, 
జలాశయాలతో, అరుగులతో, నిండైన ప్రహరీ గోడలతో అపూర్వ సుందర 
ఉద్యానవనాలతో, తన అనన్య నమహా శిల్ప నైపుణ్యంతో ఇష్టపడి, కష్టపడి ఓ 
అపూర్వ కాంతిగల మహోద్భతమైన సుందర భవనాన్ని చతుర్దశ మాసాల్లో 
పూర్తి చేశాడు. 

ఇంద్రనీల మహా మాణిక్యాలతో కొలనులు నిర్మించాడు. అందు పద్మరాగ 
మణులతో నిర్మించిన ఎర్రని సుందర పద్యాలతో, వెండి తామరులతో, రాజ 
హంసలతో, కనకపు తాబేళ్ళతో, వైఢూర్యాలతో చేసిన కలువలతో, వజ్రాలతో 
నిర్మించిన చేపలతో, ముత్యాలతో చేసిన నురుగుతో, మరకతాలతో నాచును 
చేసి వాటిని మణిమయ ప్రదేశాల్లో విచిత్రంగా సజీవంగా ఉన్నవా అన్నట్టు 
నిర్మించి అనేక చోట్ల ఉంచాడు. 

మయుడు తన అసమాన శిల్ప చాతుర్యంతో నీళ్ళు ఉన్న చోట లేనట్టూ, 
లేని చోట ఉన్నట్టూ (భ్రమించేలా, మహేంద్ర జాలానికి సవాలు వలే నిర్మించాడు. 

మనోహర యంత్రాలను నిర్మించాడు, ఫలాలతోనూ, పుష్పాలతోనూ 
వంగి ఉన్న తోటలనూ నిర్మించాడు. ఏది నిజమో, ఏది భ్రమో తరచి తరచి 
చూస్తే గాని తెలియనంత రన్యుంగా తన అనన్య కలా కౌశలంతో నిర్మించి 
అన్ని విధాలా సంతృప్తి చెందాడు. 

పదివేల మూరల చుట్టూ కొలతలతో, అనేక రత్నకాంతులతో ధగధగ 
మెరిసిపోయే ఆ సభా భవనాన్ని మయుడు బిందు సరం వద్ద పధ్నాలుగు 
నెలల్లో అనేక రంగుల రత్నలతో సభాగృ హాన్ని పూర్తి చేశాడు. 

ఆకాశమార్గాన విహరించే మహాబలవంతులైన పదివేలమంది రాక్షసులతో 
ఆ భవనాన్ని అతి జాగ్రత్తగా ఎత్తించి మోపించి, ధర్మనందునికి సవినియంగా 
లలల సభా పర్వము 

అర్పించాడు. 
గదను భీమునకూ, శంఖాన్ని అర్జునునికీ ఇచ్చాడు. 
ఆ మహాభవనాన్ని చూసి పాండవులు సహితము ఆశ్చర్య ఆనంద 
సంతోష చకితులయ్యారు. ధర్మరాజు మయుణ్ని అనేక విధాలుగా 
సత్కరించాడు. 


ధర్మనందనుడి సభా ప్రవేశము 


పాండవాగ్రజుడు ధర్మరాజు పదివేలమంది బ్రాహ్మణులతో ఆ సభా 
భవనానికి అనేక పూజలూ, సంతర్పణలూ చేయించాడు. కమ్మని భోజనాన్ని 
(ప్రేమగా పెట్టాడు. ప్రతి బ్రాహ్మణుడికీ వేయి గోవులనూ, మణులనూ, బంగారు 
ఆభరణాలనూ ఇచ్చి సంతృప్ప్తులని చేశాడు. 

ధౌమ్యమహార్శి చెప్పిన నకల శుభముహూర్తంలో అశీర్వచన 
పుణ్యాహవాచన మంత్రాల మధ్య ధర్మరాజు తన సోదరులతో ద్రౌపదితో 
కూడి మయసభా మందిరంలోకి వైభవోపేతంగా ప్రవేశించాడు. 

సకల రాజన్యులు పాండవులను ఎన్నో విధాలుగా కొనియాడారు. 
వారందరికీ తగు విధంగా అనేకానేక మర్యాదలు ధర్మరాజు జరిపించాడు. 

భూపాలకులెందరెందరో ధర్మరాజును దర్శించి, గౌరన భయాదులతో 
అనేక విధాలుగా స్తుతించి ఏనుగులనూ, గుర్రాలనూ, రథలనూ అమూల్యమైన 
ఆభరణాలనూ సంతోషంగా అర్పించారు. 

మార్కెండేయ, శునక మౌంజాయన, మాండవ్య సువ్రతాది మునులతో 
పాటు నేనూ ఆ ధర్మరాజు మయసభకి వెళ్ళాను” అని శౌనకాది మునులకు 
ఉ(గ్రశవసుడు ఆనందంగా చెప్పాడు. ఆపై భారత గాథను కొనసాగించాడు. 

నారదుడు మయసభను దర్శించుట 

బ్రహ్మపుత్రుడు నారదమమర్షి ఓ రోజు ఇంద్రప్రస్థపురం మీదుగా ఆకాశ 
మార్గాన వెళుతుండగా శచీపతి ఇంద్రుడి నగరాన్ని మించిన తేజస్సుతో 
వెలిగిపోయే మయసభను చూశాడు. 

తన వెంట ఉన్న దేవతల్నీ, సిద్దులనీ వెనక్కి వెళ్ళమని ఇంద్ర ప్రస్థపురం 
వైపు సాగాడు. మహోన్నతమైన తేజస్సుతో సూర్యభగవానుడే క్రిందకి దిగి 
వస్తున్నట్టు నారదుడు ఇంద్రప్రస్థపురంకి విచ్చేయటంతో, ఆ ప్రభాతరాశిని 
తపోమూర్తి నారదునిగా గుర్తించి ధర్మరాజు తన సోదరులతో కలిసి నారదునికి 
శ్రీ మహాభారతము 

ఎదురెళ్ళి ఆహ్వానం పలికాడు. 
సకల మర్యాదలు జరిపాడు. పాండు పుత్రులను నారదుడు కుశలం 
అడిగాడు. ధర్మరాజుకి చక్కని రాజనీతి శాస్త్రాల సారాంశ విషయాలను 
నారదుడు బోధించాడు. 


నారదుడి నుంచి ధర్మరాజా రాజనీతి 


విషయాలను తెలుసుకొనుట 

“ధర్మనందనా! మీ పూర్వీకులంతా మహాధర్మత్రేష్టులు. వారి బాటలోనే 
సకల జనులనూ ధర్మంతో పాలిస్తున్నావు కదా? వారి అడుగుజాడ్లలో, 
ధర్మమార్లాల్లో ఆయా సమయాల్లోనే ధర్మార్థకామాలను నిర్వర్తిస్తున్నావు కదా? 

“రాజకార్యాలన్నీ నీ స్వంత ఆలోచనలతోనే నడుపుతున్నావా? 
(ప్రపంచవముంతా నిశ్శబ్దమైన సమయాన సవుస్త రాజకార్యాలను గూర్చి 
ఆలోచిస్తున్నావా? రాజనంశాన్ని నమ్ముకుని తరతరాలుగా మీ వెంట వస్తున్న 
నమ్మినబంట్ల కుటుంబాలను తగు విధంగా చూసుకుంటున్నావా? 

“ఏ రాజ్యకార్యమైనా అత్యంత రహస్యంగా ఉంచుతున్నావుకదా? నీ 
పురోహితుడు ధర్మాధర్మాలు తెలిసినవాడూ, మంచీచెడూ నీకు చెప్పేవాడూ, 
రాగద్వేషాలకు అతీతుడూ, సకల విద్యావంతుడూ, అన్నింటికీ మించి 
మొహమాటం లేకుండా ధర్మాధర్మాలు తెలియచెప్పే నిర్భయ ధైర్యం కలవాడే 
కదా? 

“ధర్మజా! రాజ్యపాలనా భాగంలో అతి ముఖ్యమైన వాడు సైన్యాధ్యక్షుడు. 
అతడు మహావీరుడూ, విశ్వాసపాత్రుడే కదా! అలాగే అనేక యుద్ద విద్యల్లోనూ, 
తంత్రాల్లోనూ ఆరితేరిన వార్ని సైన్యాధ్యక్షులుగా తగు స్థానాలిస్తున్నావుకదా? 

“ప్రకృతి పరంగా వచ్చే అపశకునాలను అనగా పిడుగులు పడటమూ, 
గ్రహణాలు ఏర్పడటమూ, అలాగే భూకంసాలూ, ఉస్పెనలూ రావటము వంటివి 
జరిగినప్పుడు ఆస్థాన పండితులచే అన్నీ శాంతి క్రియలు సక్రమంగా 
జరిపిస్తున్నావా? 

“బహ్మ, అశ్వినీ దేవతలూ, ధన్వంతరీ ఆయువును వృద్ది చేసే 
ఆయుర్వేద శాస్త్ర కర్తలు. అట్టి ఆయుర్వేద శాస్త్ర అసష్టాంగాల ద్వారా అనగా 
శల్యమూ, శాలాక్యమూ, కాయచికిత్సా, భూతవిద్యా, కానూరభృత్యం, 
అగదతంత్రమూ, రసాయన తంత్రమూ, వాజీకరణ తంత్రముల ద్వారా శారీరిక, 

అందిస్తున్నావు కదా! 

“ధర్మబుద్దిగలవారినే సకల పన్నులనూ రాబట్టే వారిగా నియమించి, 
అనినీతికీ, బంధు ప్రీతికీ, స్నేహ ప్రీతికీ తావు లేకుండా చూసుకుంటున్నావు 
కదా! 

“ఎంతటి వారిలోనయినా ఉత్తమ, మధ్యమాధములుంటాయి. వారి 
వారి సామర్ధ్యాన్ని (గ్రహించి వారికి తగు విధంగా అధికారాన్నిస్తున్నావు కదా? 

“సకల రాజోద్యోగులందరికీ సకాలంలో జీతభత్యాలు చెల్తిస్తున్నావా? 
సేవుకునికివ్వాల్సిన ద్రవ్యంలో నిర్లక్ష్యంగా ఉంటే దేవేంద్రునికైనా కీడు కలిగిస్తుంది 
నాయనా! 

ఉన్ది రాజ్యం కోసం ప్రాణాలను తృణప్రాయంగా అర్పించిన వీర సైనికుల 
కుటుంబాలు సదా లోటు లేకుండా ఉన్నాయి కదా? 

“ధనమంటే ఆశ ఉన్నవార్నీ, పక్షపాత బుద్ధి కలవార్చీ, స్నేహానికి మచ్చ 
తెచ్చేవార్నీ, పిరికి వాళ్ళనూ, దుష్ట ఆలోచనలు కలవార్నీ రాచకార్యాలకి 
పంపకుండా జాగ్రత్త పడుతున్నావు కదా? 

“ప్రజలకు అన్నం పెట్టే రైతుల యోగక్షేమాలను ఎల్లప్పుడు గమనిస్తున్నావు 
కదా! శారీరిక లోపాలు గల వారి పట్ల ప్రత్యేక శ్రద్ధ వహిస్తూ వారిని తగు 
విధంగా పోషిస్తున్నావు కదా? 

“ఎంతటి శత్రువులైనా శరణన్న వారికి అభయమిస్తున్నావు కదా. నీ 
కోసం చేసిన మేలు మరనకుండా, వారి సేవల్నీ, మేలునూ సభాముఖంగా 
ప్రకటిస్తున్నావు కదా? అలాగే ఖజానాకి వచ్చే ఆదాయాన్ని అంతా ఖర్చు చేయక 
తగు వనరుల్ని మాత్రమే తిరిగి ఖర్చుపెడుతున్నావు కదా! 

“అన్నింటికీ మించి, లోపల శత్రువులనుంచి, బైట శత్రువుల నుంచీ 
నీకు తగు విధంగా రక్షణ కవచాన్ని ఏర్పరుచుకున్నావు కదా! శత్రుమిత్ర రాజుల 
కార్యాకలాపాలన్నీ గూఢచారుల ద్వారా తెలుసుకుంటున్నావు కదా. ఎప్పటికప్పుడు 
రాజ్యపాలన గూర్చి ప్రజలకు తెలియచెబుతున్నావు కదా! రాజ్యంలో అన్నీ 
ప్రాంతాల గూర్చి అక్కడ జరిగే విషయాలనూ అటూ ఇటూ తెలియచెప్పే 
విధంగా సౌకర్యాలు కలుగ చేస్తున్నావు కదా! 

“ధర్మరాజా! వివాహం ద్వారా భార్య వస్తుంది. ఆమె ద్వారా సుఖం. 


తద్వారా సంతానఫలం. అలాగే ధర్మాలను వినటం ద్వారా, ఆకలింపు 


శ్రీ మహాభారతము 


మానసికి రుగ్మతలను తొలగించుకుంటూ వాటిని ప్రజలకు సకాలంలో 


(13 
చేసుకోవటం ద్వారా మంచి నడవడికా, బుద్దీ కలుగుతాయి. అట్లే అనేక 
ధనరాసులను సంపాదిస్తే తద్వారా అనేక దానాలను చేసే అవకాశం రావటం 
వల్ల దాన ఫలమొస్తుంది. దానితో పాటు సకల సుఖాలను పొందవచ్చు. 
అలాగే వేదాలకు ఫలము అన్నిహోత్రాలు. తద్వారా హవిస్సులు దేవతలకి 
అందటం ద్వారా వారు సంతృప్పులై నీ దేశాన్ని సస్యశ్యామలంగా ఉంచుతారు. 

అలాగే నీ కోటల్లో ఎల్లపుడూ ఆయుధాలూ, సైనికులూ, ధనమూ, 
ధాన్యమూ, నీరూ, ఆహారమూ, పానీయాలన్నింటినీ అన్ని ఎన్నోరోజులకి 
సరిపడా ఉంచుతున్నావు కదా? ఏ ఉపద్రవమొచ్చినా ముట్టడి జరిగినా పైవన్నీ 
ఎంతో ముఖ్యము. 

“విద్యామదం కలవారినీ, ధనమదం కలవారినీ, అధికారమదం కలవార్షీ, 
వయసు మదం కలవార్నీ దూరంగా ఉంచుతున్నావు కదా? నీపై ని రాజ్యలక్ష్మిపై 
కనెర్ర గలవార్ని గుర్తించి సామ, దాన, బేధ, దండాలతో కట్టడి చేస్తున్నావు 
కదా? 

రాజు చేయకూడని పధ్నాలుగు రాజదోషాలను చేయకుండా 
ఉంటున్నావుకదా? అనగా అనుకున్న పనుల్ని చెయ్యకపోవటమూ, సుఖభోగాల్లో 
తేలిపోవటమూ, రహస్యాలను కాపాడలేకపోవటమూ, శుభకార్యాలని జరిపించక 
పోవటమూ ఇత్యాదివన్నీ గమనించుకుంటున్నావు కదా!” అని నారదుడు 
ధర్మరాజుతో ఎంతో ఆత్మీయంగా చెప్పి అడిగాడు. 

నారద మునీంద్రుడు చెప్పిన రాజనీతి ధర్మాలకు ధర్మరాజు 
పరమానందం చెంది మరింత అణుకువతో నమస్కరించి చెప్పాడు. 

“మునీంద్రా! నా శక్తికి మించి ధర్మమార్గాన్నే కోరుకుంటున్నాను. 
మహాత్ములను ఆదర్శంగా తీసుకుని నడుస్తున్నాను. మనఃస్ఫూర్తిగా ధర్మపాలను 
చేస్తూ తెలియని వాటిని తమ వంటి నీతిజ్ఞాలనుంచి రాజనీతి పాఠాలను 
తెలుసుకుంటూ ఖాండవ ప్రస్థ రాజ్యపాలన సాగిస్తున్నాను. న 


మయసభ వంటి సభామందిరం మరెక్కడైనా 
ఉన్నదా అని నారదుణ్ని అడుగుట 


నారద మునీంద్రునికి అలా వినయపూర్వకంగా చెప్పి నారదుణ్ని తీసుకొని 
మయ సభా భవనము యొక్క విచిత్ర విశేషాలను చూసించి అడిగాడు. 
“మునీంద్రా! ముల్లోకాల్లోనూ మీరు చూడని ప్రదేశాలూ, వింతలూ 


సభా పర్వము 

ఎంతో ఉక్కంఠతతో అడిగాడు. 

“ధర్మనందనా! ఈ మయసభాభవనము అద్భుతము. మానవులకు 
నిర్మించటానికి సాధ్యపడనిది ఈ సకల రత్నాల సభాభవన సముదాయము. 
ఈ సభ భువిపై ఇంతకుముందు ఏ భూపతి వద్దా చూడలేదు. వినలేదు. 

“దేవేంద్రుని సభా, మయుని సభా, యముని సభా, కుబేర బ్రహ్మదేవుల 
సభలనూ చూశాను. అయినా ఈ మయసభతో అవేవీ సాటిరావు. అంతటి 
అద్భుతమైన సభాభవనమిది.” 

ధర్మరాజు కుతూహలంగా నారదుడ్ని అడిగాడు. 

“బ్రహ్మపుత్రా! నాకు ఆ అపూర్వ భవనాల గూర్చి తెలుసుకోవాలని 
ఉంది. నా అభీష్టము నెరవేర్చవుని కోరు కుంటున్నాను, విన్న 
నించుకుంటున్నాను.” 

నారదుడు ధర్మరాజుకి ఇంద్రసభ గూర్చి చెప్పుట 

“మహేందుని సభ కనకరత్నమయము. వుహోన్నతమైనది. 
చిత్రనిచిత్రాలతో కూడినది. మహావిభ్రాంతిని కలిగించేది. అంతటి సభను 
గూర్చి చెప్పుట రెండువేల నాల్కలు గల ఆదిశేషునికీ వల్ల కాదు. అన్ని ఐశ్వర్యాలకి 
మూలమైన ఇంద్రభననము నూరు ఆనుడల వెడల్సుగలది. నూటయాభై 
ఆమడల పొడవు గలది. ఇక ఎత్తు అయిదామడలు. 

“గగన సీమలో నిలిచి ఉంటుంది. ఎక్కడికి కావాలంటే అక్కడికి వెళ్తుంది. 
సీత్రాకాలమూ, ఎండాకాలమూ, వర్గాకాలముల వంటి ప్రకృతి పొడ కూడా 
తొంగి చూడదు. సమతుల్య వాతావరణం. ఆహ్లాదకరం, ఆనందకరం. 

“అనేక ఫల, పుష్ప, వృక్ష వనాలున్నాయి. సుందర సరోవరాలున్నాయి. 
అతిలోక సౌందర్యవంతులున్నారు. 

“ఎందరో దేవతలు కనకపు విమానాల్లో దంపత సమేతంగా వచ్చి కొలువు 
తీరిన మహేందుణ్ని కొలుస్తుంటారు. అక్కడ ఎందరో సుగుణాల 
రాసులున్నారు. దేవేంద్రుణ్ని చక్కని నేత్రాలు కలిగి చూపులు నురల్చుకోనివ్వని 
అప్పురసలు సేవిస్తుంటారు. 

“వారి మధ్య పున్నమి చంద్రునిలా దేవేంద్రుడు వెలిగిపోతుంటాడు. 
అక్కడ ఆకలి బాధలుండవు. రోగాలూ, రొప్పులూ, వృద్దాప్యాలూ ఉండవు. 


శ్రీ మహాభారతము 


లేవు. ఇంతటి సౌందర్యవంతమైన సభా భవనాన్ని ఎక్కడైనా చూశారా?” అని 


వ ఛా 
అనేక లోకాల్లో ధర్మన్యాయమార్గాల్లో పుణ్యాన్ని పొందిన వారు అక్కడ ఇష్టారీతిగా 
అనేక సుఖాలనుభవిస్తుంటారు.” 

“ధర్మార్థ కామాలతో జీవనం సాగించిన గృహస్థులూ, యజ్ఞయాగాదులు 
చేసిన మహాత్ములూ ఎందరో అక్కడ సుఖిస్తూ మహేంద్రుణ్ని సేవిస్తుంటారు. 

“ఆ మహేంద్రుని సభలో ఆడితప్పని సత్యవంతుడు హరిశ్చంద్రునితో 
పాటు బృహస్పతీ, శుక్రుడూ, చంద్రుడూ, అగ్నీ, అశ్వనీదేవతలతో పాటు 
ధాతా, మన్మథుడూ, విశ్వదేవతలూ కొలువుతీరి ఉంటారు. 

యమసభా శోభా వర్ణనము 

“ధర్మజా! ఇక సకల ధర్మాలనూ తెలిసిన యమధర్మరాజు సభానర్లనము 
ఎలా ఉంటుందో శ్రద్దగా విను. 

“వృవోతేజోవంతము. మణులతో, బంగారంతో, వుయనబఖ 
ప్రకాశవంతంగా వెలిగిపోతూంటుంది. అంతటి మహాసభను ప్రభావసుడనే 
వసువు కునూరుడు విశ్వకర్మ నిర్మించాడు. 

“విచిత్ర శిల్పాలతో నిర్మితమైన యమసభా భవనము వైశాల్యము 
నూరామడలు. 

“మహేంద్రుని భవనం వలే కోరుకున్న చోటికి వెళ్ళగలదు. అందు 
నివశించే వారికి సకల సాఖ్యాలూ, సుఖాలూ కోరుకున్నంతనే దరిచేరగలవు. 

“సూర్యభగవానుడి కాంతిలా మెరిసిపోయే ఆ సభా భవనంలో 
అగస్త్యమతంగాది సిద్ధమునులూ, యమకింకరులూ, పితృదేనతలూ, స్వరూపం 
దాల్చిన కాలచక్రమూ, క్రతువులూ, దక్షిణ దిశలోని దేవతలతో పాటు కృతవీర్య, 
జనమేజయలతోసాటు జనకరాజూ, మీ తండ్రి పాండురాజూ యముణ్ని 
సేవిస్తుండగా వారితో కొలువు తీరి యమధర్మరాజు పాపపుణ్యాల గూర్చి 
సరిశీలిస్తుంటాడు. పాపాలకి తగ్గ శిక్షలను జరిసిస్తుంటాడు. 

వరుణ సభా సౌందర్యము 

“ధర్మరాజా! వరుణుని సభ విశ్వకర్మ నిర్మించాడు. ధవళ కాంతితో 
దేదీప్యమానంగా వెలుగుతూ ఉంటుంది. యమసభవలే మహా వైశాల్యము 
కలది. అలాగే ఎచటికైనా వెళ్ళగలదు. అపూర్వ రత్నాలతో తేజో మయమైనది. 
ఆ సుందర మహోన్నతమైన భవనంలో వరుణుడు భార్యాసమైతుడ్జై 
సుఖిస్తుంటాడు. 

“ఆ మాణిక్య సదనములో చతుస్తాణాలూ, గంగా, యమునా, కాళిందీ, 
నర్మదా, కావేరీ, విపాశ, నిదిశ, సరస్వతీ, ఐరావతీ నదీ తల్లులు వరుణదేవుడి 
కొలువులో కొలువు తీరి ఉంటారు. 

“వారితో పాటు జలాశయాలూ, పర్వతాలూ, సకల నీటి జంతుచరాలు 
మహా దేహాలు ధరించి వారివారి దేవేరిలతో కూడి వరుణుణ్ని సేవిస్తుంటారు. 

“వారితో పాటు సర్పరాజు వాసుకీ, ఐరావతుడూ, ప్రహాదుడూ, 
విరోచనుడూ, బలీ, నరకుడూ, నముచి, వి ప్రచిత్తీ, కాలకంఠుడూ, కైటభుడూ, 
దశగ్రీవుడూ, విశ్వరూపుడూ, విరూపాక్షుడూ అత్యంత భక్తితో సేవిస్తుంటారు. 

నరవాహనుడైన కుబేర సభా వర్ణణము 
మహేంద్రుని సభతో ధీటుగా అనంతమైన ఐశ్వర్యంతో తులతూగుతూ 
ఉన్నది. ధనపతి కుబేరుడు తన తపఃశక్తితో స్వయంగా నిర్మించుకున్న ఆ 
భవనము నిడివి నూరు యోజనాలు. ఇక వెడల్పు డెబ్బయి యోజనాలు. 
సుందర మణికిరణాలతో అతి రమణీయంగా ఆ దివ్యభవనము 
అత్యంత ప్రకాశవంతంగా వెలిగిపోతోంటుంది. ఆకాశంలో సంచరించే శక్తి 
గల ఆ భవనంలో బంగారు తీగల చెట్టున్నాయి. నందనవనం వంటి పారిజాతాది 
సకల వృక్షశోభలతో నిండిన ఆ వనం నుంచి వస్తున్న మధుర గాలులను 
ఆస్వాదిస్తూ కుబేరుడు మహా ధనదర్ప్సంతో కొలువు తీరి ఉంటాడు. 

ఆ ధనపతిని గంధర్వులూ, యక్షులూ, కిన్నెరులూ, విభీషణుడూ, 
నలకుబేరులతో పాటు అప్పరాదులు సేవిస్తుంటారు. నృత్యగానాలతో ఎల్లవేళలా 
సుఖిస్తూ తన వారినీ సుఖపెడుతూ ఉంటాడు కుబేరుడు. 

దేవబుషులతో కలసి వచ్చిన మా నంటి తపోధనులను ఎల్లవేళలా 
సేవిస్తూ ఉండే ఆ కుబేరుని మిత్రుడు సాక్షాత్తు ఆ మహాశివుడు. సకల దేనతలచే 
నీరాజనాలందుకునేవాడూ, సర్పరాజు వాసుకిని ఆభరణంగా ధరించినవాడూ, 
పార్వతీ దేవి హృదయనాధుడూ అయిన పరమశివుడు తన భూత సమూహంతో 
అక్కడే విహరిస్తుంటాడు. 

బ్రహ్మదేవుని సభా వర్ణణము 

“ధర్మరాజా! ఇక బ్రహ్మదేవుని సభా సాందర్య విశేషాలను నేను 
భూలోకంలో పర్యటిస్తుండగా సూర్యభగవానుడు నా వద్దకు వచ్చినప్పుడు 
వివరించాడు. ఆయన చెప్పిన బ్రహ్మసభావర్లనను విని అత్యంత కుతూహలంతో 

సూర్యునితో వెళ్ళి (బ్రహ్మసభను ఆద్యంతమూ చూశాను. 

“ఆ (బహ్మసభా భవనం గూర్చి చెప్పుట అందు నివశిస్తున్న బ్రహ్మకే 
సాధ్యం కాదేమో! చెప్పుటకు మాటలు లేనిది. అద్భుతం. అనితరసాధ్యం. ఆ 
భవన స్థంభమే ఆకాశం. 

“బహ్మదేవుని సభ సూర్యచంద్రుల వముండలాలనే ప్రకాశింప 
చేస్తుంటుంది. ఇక నేనేమి నర్ణింపగలను. 

“అట్టి భననంలో సరస్వతీ మనోహరుడు బ్రహ్మదేవుడు అనేక జీవకోటిని 
సృష్టిస్తుంటాడు. బ్రహ్మదేవుని సభా భవనం అనేక మందితో కిక్కిరిసి ఉంటుంది. 

“కమలాసనాసీనుడైన బ్రహ్మదేవుని కొలువులో మనువూ, అత్రీ, మరీచీ, 
భృగువూ, భరద్వాజుడూ, సూర్య, చంద్ర, గ్రహ నక్షత్రాలూ, వసువులూ, 
దేవగణాలూ వంటి వారితోపాటు యాభైవేలమంది మహామునులూ ఇంకా 
ఎనభై వేలమంది మహర్చ్షులూ, అశ్వినీ దేనతలతో కొలువైన సరస్వతీ పతి 
బ్రహ్మ ప్రపంచ కాలచక్రాన్ని నడిపిస్తుంటాడు. 

“ఇక థర్మార్డ కాను మోక్షాలూ, శబ్దమూ, స్పర్శా, రూపమూ, 
రసగంధములూ, తపస్సూ, శమములూ, ధృతి, సృతీ, మేధా, బుద్ధీ, క్షనము, 
కీర్తీ సంకల్పనికల్పములూ, ప్రణవమూ అలాగే అనేక స్వరూపాలతో అనేక 
మూర్తులు సృష్టికర్తను అత్యంత భక్తి గౌరవాలతో సేవిస్తుంటారు.” 

పద్మాసనంపై కొలువైన ఆ బ్రహ్మదేవుడి సభా మందిర వర్లనాన్నీ, 
మిగతా దిక్సాలకుల సభల వర్షనలనూ అత్యంత భక్తి శ్రద్దలతో విన్న ధర్మరాజు 
పరమానందభరితుడయ్యాడు. తనలో కలిగిన సందేహాన్ని నారదునికి చెప్పాడు. 

సత్యహరిశ్వంద్రుని మహత్మ్యము 

“మునీంద్రా! పరము ధర్మాత్ములైన పాండురాజు వంటి వారు 
యమధర్మరాజు సభా కొలువులో ఉండగా, అట్టి గొప్పవారే యముని సన్నిధిలో 
ఉండగా, హరిశ్చంద్రుడు మాత్రం దేవేంద్రుని కొలువులో ఉండటానికి తగు 
కారణమేమిటి? శచీపతి హరిశ్చంద్రుణ్ని అంతలా గౌరవించటానికి ఏమన్నా 
కారణం ఉన్నదా? తెలుసుకోవలెనన్న కుతూహలంతో అడుగుతున్నాను.” 

ధర్మరాజు సందేహాన్ని తీరుస్తూ నారదుడు చెప్పాడు. 

“ధర్మజా! హరిశ్చందుడు సత్యసంధుడు. మహాశక్తివంతుడు. 
ధైర్యవంతుడు. అనేక యజ్ఞాలను చేసినవాడు. మహాకీర్తిగల హరిశ్చంద్రుడు 

అయోధ్యకి ప్రభువు. 

“తన అసార పరాక్రమంతో సప్తద్వీపాల్ని జయించి, భువిపై రాజులంతా 
తన వాక్కును ఆజ్జలా పాటించేలా వెలిగిపోయాడు. తన అఖండ ధనబలంతో, 
అంగబలంతో రాజసూయయాగం చేసి అనేక దానాలు ఇవ్వవలసిన వాటికన్నా 
అయిదింతలెక్కువిచ్చాడు. హరిశ్చంద్రుని కీర్తీ రాజసూయ యాగఫలంతో 
మహేంద్రభవన నివాస ఫలం యోగ్యం కలిగింది. 

“శచీపతి భవనంలో నివాసం కలిగిన హరిశ్చంద్రుడి పుణ్యఫలం 
రాజసూయ యాగం వల్ల సాధ్యమైందని (గ్రహించిన మీ తండ్రిగారు 
సాండుభూపతులవారు యమసభలో నాతో ఈ నిధంగా చెప్పారు.” 

పాండురాజా కోర్కెను ధర్మరాజుకు చెప్పుట 

“నారదమునీంద్రా! మీరు భూలోకానికి వెళ్ళినప్పుడు ధర్మరాజుతో 
రాజసూయ యాగవలం గూర్చి తెలియచేయండి. ఆ యాగం చేసిన 
పుణ్యాత్ములు ఇంద్రసభలో ఉన్న విషయాన్ని కూడా తెలుపండి. ఆ యాగం 
చెయ్యటం ఈ తండ్రి కోరికని కూడా శెలవివ్వండి. తమరు ఆజ్ఞాపించి నా 
బిడ్డతో రాజసూయయాగం అమోఘంగా జరిపించండి. 

“ధర్మరాజు తన ధర్మప్రవర్తనలతో, తన తమ్ముళ్ళ మహాపరాక్రమాలతో 
రాజసూయయాగం చెయ్యగలడని నా నమ్మకమూ, కోరికా. 

“ధర్మరాజు చేసే రాజనూయయాగం వల్ల ఈ తండ్రీ, 
పితృపితామహులంతా మహేంద్రుని సన్నిధి చేరి అనేక దివ్య సుఖాలను 
పొందగలరని చెప్పండి. 

“అదీ ధర్మరాజా! మీ తండ్రి గారి కోరిక. వారు చెప్పిందే నీకు చెప్పాను. 
రాజసూయయాగం సంకల్పించి, పూర్తి చేసి నీ వాళ్ళకి స్వర్గలోక నివాసం 
కలిగించు. 

“రాజసూయ యాగం ద్వారా వచ్చిన అనేక రత్నరాసులతో, తమ్ముళ్ళతో, 
నీ వారితో మహోన్నతముగా సుఖించు. సార్వభౌముడిగా అఖండ క్రీర్తి గడించు. 

“రాజసూయయాగానికి అనేక భయంకర విఘ్నాలు కలుగుతాయి. 
బ్రహ్మరాక్షసులు సదా ఆ యాగాన్ని భగ్నం చెయ్యటానికి ప్రయత్నిస్తుంటారు. 

“రాజసూయయాగం సంపూర్ణంగా పూర్తి చేసిన సిదప లోక కళ్యాణార్థం 
ఓమహా సంగ్రామమే సంభవిస్తుంది” అని నారద మునీ(ందుడు ధర్మరాజాదులని 

ఆశీర్వదించి శెలవు తీసుకున్నాడు. 

ఆపై ధర్మరాజు తన సోదురులకీ, తన పురోహితులైన ధౌమ్యునికీ, 
వ్యాసునిక్తీ, సకల బంధుమిత్రులకీ చెప్పాడు. 

“తండ్రి కోర్కెను తీర్చటం పుత్రుడి ధర్మం. ఆ ధర్మాన్ని పాటించి 
సంతోషంగా రాజసూయ యాగం చెయ్యటానికి సంకల్పించాను. అయితే...?! 

“ఈ యాగం వల్ల నూ పితృదేవతలకి స్వర్గలోక నివాసం కలుగుతుంది. 
అలాగే మహా సంగ్రామము కూడా కలుగుతుందని మునీశ్వరులైన నారదులవారు 
శెలవిచ్చారు. ఆ విషయం గూర్చే అటూ, ఇటూ తేల్చుకోలేకపోతున్నాను. 
దిన్యముని పలుకులతో రాజసూయయాగం చెయ్యాలన్న కోర్కె ఓ వైపూ, 
మహాసంగ్రామానికి కారణమవుతానన్న శంక మరొకవైపూ నన్ను అనేక విధాలుగా 
కలవరపరుస్తోంది. ఖచ్చిత నిర్ణయాన్ని తీసుకొలేకపోతున్నాను. 

“ఇట్టి కప్ప సమయంలో నాకు తగు విధంగా ధర్మ సముచిత సందేశం 
ఇవ్వమని కోరుతున్నాను.” 

ధర్మరాజు ధర్మబుద్ధిని అంతా ప్రశంసించారు. ధౌమ్యుడు అందరినీ 
చూసి ధర్మరాజుతో చెప్పాడు. 

“రాజా! రాజసూయయాగ సంకల్పము శుభకరం. రాజసూయయాగం 
చెయ్యటం క్షత్రియ ధర్మం. ఆ యాగం వల్ల ప్రజల పాపాలు కూడా నశిస్తాయి. 
మీ పరాక్రమానికి రాజులంతా శరణువేడతారు. మీ పరాక్రమాలకి తగ్గ సంపదలు 
సాధించటానికీ, కీర్తిని పొాందటానికీ, రాజసూయ యాగం చెయ్యటానికీ ఇదే 
తగు సమయంల” చెప్పాడు. 

ధర్మరాజు తన సహోదరులదీ అదే నిర్ణయమని (గ్రహించి తెలుసుకొని 
తనలో తాను అనుకున్నాడు. 

“ఇంతటి యాగాన్ని దగ్గరుండి నడిసించే శక్తిగల వాడు శ్రీకృష్ణుడొక్కడే. 
సాక్షాత్తు ఆ మహావిష్ణువే. ఆది పురుషుడైన శ్రీకృష్ణుడు మాత్రమే దీనికి 
సమర్ధుడు. ధరణిలో ధర్మాన్ని నిలపటానికి మానవునిగా జన్మించిన ఆ 
మహనీయుడు శ్రీహరి. ఆ దేవకీపుత్రుడు తప్ప ఇంతటి మహాకార్యాన్ని ఎవ్వరూ 
చక్కబెట్టలేరు' అని తలంచి తన సేనానాయకులని ఆజ్ఞాపించాడు. 

“మహావాయువేగం గల ఉత్తను అశ్వాల రథాలని ఎక్కి ధారుణీధరుడైన 
శ్రీకృష్ణులవార్ని వెనువెంటనే రావల్సిందిగా నేను కోరినట్టూ, ప్రార్థించినట్టూ 
చెప్పి తీసుకురండి ద్వారకాపతి శ్రీకృష్ణుడను.” 

ఇంద్రప్రస్థపురానికి వాసుదేవుడు 

ధర్మరాజు ఆదేశంతో సేవకులు ద్వారాకాపురి చేరి శ్రీకృష్ణునికి ధర్మరాజు 
సందేశాన్ని అందించి వివరించారు. వాసుదేవుడు శ్రీకృష్ణుడు వెనువెంటనే 
వాయువేగం గల అశ్వాలు పూన్చిన రథాన్ని అధిరోహించి ఇంద్రప్రస్థపురం 
చేరాడు. 

కుంతీదేవి, ధర్మరాజులను కుశలంగా పలకరించాడు. భీమసేనుణ్ని 
ఆప్యాయంగా కౌగిలించుకున్నాడు. భక్తి భావంతో నుల్చున్న అర్జున నకుల 
సహదేవుళ్ళని ఆలింగనం చేసుకున్నాడు. 

శ్రీకృష్ణుణ్ని ఉచితాసనంపై కూర్చుండబెట్టి సకల పూజాదిమర్యాదలూ 
ధర్మరాజు చేశాడు. 

“శ్రీకృష్ణా! నీకు తెలియనిది ఏముంది. అంతా తెలిసినవాడవు. భక్తితో 
ఎవరడిగినా కాదననివాడిని. మా తండ్రి పాండురాజు ఆ లోకం నుంచి పంపిన 
సందేశాన్నీ, కోరికనూ నారదులవారు సభలో తెలియచెస్పారు. సిత్సపితామహులకై 
రాజసూయయాగం చెయ్యమని తండ్రిగారి ఆజ్ఞ. నా శక్తికి మించిన యాగమైనా, 
అంతా యాగసంకల్పమే సముచిత నిర్ణయమని చెప్పటంతో, స్థిర సంకల్పంతో 
నీకై కబురు చేశాను. ఇక నీవు చెప్పిన ప్రకారం నడుచుకోవటమే నా విధి. 
సూర్యుణ్ని సానపట్టిన చూర్లంతో తయారైన చక్రాయుధాన్ని ధరించిన చక్రీ. 
ఇక నీ ఆజ్జే నాకు శిరోధార్యము.” 

జరాసంధుని ప్రతాపము 

“కుంతీపుథత్రా! ధర్మజా! నీ ఆప్తులు చెప్పిన ప్రకారం సకల శక్తి 
సామర్థ్యాలున్న వాడవు. నీ తమ్ముళ్ళతో కలిసి మహాయాగమైన రాజసూయ 
యాగం చెయ్యటానికి నీవు ఖచ్చితంగా అర్హుడవు. సమర్ధ్థుడవు. ఒకానొక 
సమయంలో భూమిపై క్షత్రియుడన్న వారు లేకుండా జనుదగ్ని పుత్రుడు 
సరుశురాముడు చేశాడు. కేనలం ఇల, ఇక్ష్వాకు వంశాలు మాత్రమే భువిపై 
మిగిలాయి. అప్పుడూ, ఇప్పుడూ ఆ రెండే ఉత్తమోత్తమమైన రాజవంశాలు. 
మీ ఇరు వంశాల వారికి తప్ప ఏ రాజనంశాలకీ రాజార్హతతో కిరీటాన్ని ధరించే 
అర్హత లేదు. ఆ రెండు రాజవంశాలు నూటొక్క రాజవంశాలుగా మారి భువిపై 
విస్తరించాయి. అలాగే యయాతి, భోజరాజవంశాల వల్ల పధ్నాలుగు వంశాలు 
ఏర్పడ్డాయి. 

అలాంటి వారినందరినీ జరాసంధుడు తన సామర్థంతో ఎదిరించాడు. 
వారిపై విజయాన్ని సాధించాడు. జరాసంధుడు మహాపరా[క్రమశాలి. 

అట్టి జరాసంధునికి చేది భూపతీ, అపార బలం కలవాడూ, మహా 
శౌర్యవంతుడూ, మహాగర్వపోతూ అయిన శిశుపాలుడు సైన్యాధిపతి. దానితో 
పాటు శిశుపాలునికి జరాసంధునిపై అపారమైన భక్తి 

“శిశుపాలునితో పాటు హంసడిభకులను మహాసరాక్రమవంతులూ, 
యుద్ద నీతుల్లోనూ, మర్మాల్లోనూ పరిణితి కలిగినవారూ అయిన ఆ ఇద్దరూ 
జరాసంధునికి మిత్రులు, అత్యంత సన్నిహితులు. 

“క్తార్సిక్ర చిత్రసేన అను పేర్లతో అపారసేనాసమూహాలతో హింసడిభకులు 
జరాసంధునికి కుడిఎడమ భుజాలై మెసలుకొనేవారు. 

“కురువంశ శ్రేష్టా ధర్మజా! ఆ జరాసంధుడు ఆ ముగ్గురితో కలిసి 
ముల్లోకాలనూ జయించగలడు. అంతటి బలశక్తులతో పాటు అదనంగా 
హింసడిభకులకు మరణం కూడా లేదు. 

“అనేక అహంకార గర్వాలతో అపార సైన్యంతో మధుర మీద కూడా 
దాడి చేశాడు జరాసంధుడు. వారి సైన్యానికి ధీటుగా పద్దెనిమిది వేలమంది 
రథికులతో కలిసి ఎదిరించాము. ఎంత ప్రయత్నించినా, సాహసించినా విజయం 
వరిస్తుందన్న నమ్మకం కలుగకపోవటంతో, యుద్దతంత్రంలో భాగంగా హంసుడు 
మరణించాడని డిభకునికి తెలిసేలా చేశాము. దానితో హంసుడు లేడని 
డిభకుడు అమితంగా దుఃఖించాడు. 

“ఆపై మిత్రుడు లేడనీ, అతను లేని జీవితం వ్యర్థమని డిభకుడు 
నీటిలో మునిగి బలవంతంగా ప్రాణం తీసుకున్నాడు. అది తెలిసిన హంసుడు 
అంత ఘోరమైన వాస్తవాన్ని జీర్ణించుకోలేక వాడూ ఊపిరి వదిలాడు. 

“దానితో అనేక వ్యధలతో మగధను వదిలి జరాసంధుడు తన నగరానికి 
చేరాడు. అయినా ఇరుదేశాల శత్రువైరం కొనసాగుతూనే ఉండటంతో 
మధురని వదలి కురుప్రాంతంలో రైవతకాద్రిపై పటిష్టమైన కోటను నిర్మించి, 
పాండు బంధువుల స్నేహ సన్నిహితంతో అత్యంత సుఖంగా ఉన్నాము. 

“వుహాశక్తివంతులైన బంధువులతోనున్న మాపై దండెత్తటానికి 
జరాసంధుడు ప్రస్తుతం భైరవ పూజ చేస్తున్నాడు. భువిపై రాజులను బంధించి, 
భయపెట్టి, ప్రతిరోజూ ఒక్కో రాజును మేకను బలిచ్చినట్టు కసాయివానిలా 
వధి స్తున్నాడు. అట్టి అపర దుర్మార్గణ్ని వధిస్తేనే మహాయాగమైన 

రాజసూయయాగం పూర్తి చేయటం సాధ్యమవుతుంది. 


“జరాసంధుడు ఎంతటి మహాశౌర్యనంతుడైనా దుర్మార్గుడు. 
వివేకహీనుడు. అట్టి వానికి బలం ఎంత ఉన్నా అక్కరలో ఉపయోగపడవు. 
అతని బుద్దిని బట్టే అతని మహావైభోగం సతనం అయ్యే సమయం వచ్చింది. 

ప్రజాసంక్లేనుం ద్వారా భగీరథుడు, అపార పరాక్రవుం వల్ల 
యౌవనాశ్వుడూ, మహాభుజబలంవలన భరతుడూ, తపఃశక్తి వల్ల కార్తనీర్యుడూ, 
బుద్దికుశలత వల్ల మరుత్తుడూ ఎలా సమస్త సామ్రాజ్యాన్నీ పొందారో, అలాగే 
వారిలోని అనేక సుగుణాలున్న నీవూ సకల సావమ్రాజ్యాన్నీ పొందటానికి 
సమర్జుడవు. 

ధర్మజ, శ్రీకృష్ణుని సంభాషణలు ఆసాంతం విన్న భీమార్జునులు, తమ 
అన్నగారికి మరింత ఉత్సాహం కలిగించాలని భావించారు. ముందుగా 
భీమసేనుడు ధర్మరాజుతో చెప్పాడు. 

“అగ్రజా! ప్రయత్నం వల్ల ఎంతటి ఘనకార్యాన్నయినా సాధించవచ్చు. 
మహాశక్తివంతుడూ, బలనంతుడూ కూడా ప్రయత్నం చెయ్యకపోతే వాడ్ని 
తక్కువ శక్తివంతుడు కూడా ఓడించగలడు. 

“వీరులతోనూ, శూరులతోనూ పోరాడి గెలిచినప్పుడే కదా మన ప్రతాప 
పౌరుషాలకి ప్రకాశము. అన్ని విధాల తక్కున వారితో పోరాడి గెలిచేది గెలుపుకాదు 
గదా! 

“వాసుదేవుడు శ్రీకృష్ణుడి అభయమూ, అర్జునుడి సహాయమూ, మీ 
ఆశీర్వచనమూ ఉంటే ఏదైనా సాధించగలను. ఆ జరాసంధుడెంత. మహా 
సంగ్రామం చేసి ఆ నీచుబ్నీ, క్షత్రియ ద్రోహి అయిన జరాసంధుడ్ని తుద 
ముట్టిస్తాను. 

“శ్రీకృష్ణుడూ, అర్జునుడూ, నేనూ ముగ్గురమూ మహాత్రేతాగ్ను నంటి 
వారము. ఆ మహాగ్నులతో జరాసంధుణ్ని కబళించి రాజసూయ యాగాన్ని 
నిర్విఘ్నంగా జరిపిస్తాము.” 

భీమసేనుడి పలుకులతో అర్జునుడూ అన్నగారికి చెప్పాడు. 

“శూల ప్రయోగంలో సాటిలేని మేటి వీరుడవైన అ(గజా! ఆ దుర్మార్గుడు 
క్షత్రియలెందరినో కారాగారంలో ఉంచి భైరన పూజకై వినియోగిస్తున్నాడు. ఆ 
జరాసంధుద్ని నిర్మూలించి వారిని విడిసించటంకన్నా ముందు మరే కార్యమూ 
లేదు. క్షత్రియ ధర్మం ప్రకారం ఆ జరాసంధుని సంహారం తప్పక జరగాలి. 
శ్రీ మహాభారతము = 


23 

“భువిపై రాజులందరినీ జయించి అపార సంపద సంపాదించి 
రాజసూయయాగం నిర్వర్తించు. నా భుజ బలపరాక్రమంతో, అగ్నిదేవుని 
అనుగ్రహంతో సాధించిన ధనుర్భాణాలూ, దివ్యరథమూ, వాటితోపాటు ఇంతటి 
మహోన్నతమైన మయసభనూ పొందిన దానికి ఫలమేముంది? 

“జరానందుని వాతంతో రాజవుతులందరినీ విడిపించి, 
రాజసూయయాగం నిర్వర్తించటం కన్నా మహోన్నతమైన కార్యమేముంది. 
ఇంతటి ధర్మమూ, క్రీర్తీ కలిగించే కార్యాలేమున్నాయి.” 

భీమార్జున ప్రోత్సాహపూర్వకమైన పలుకులకి శ్రీకృష్ణుడు సంతసించి 
చెప్పాడు. 

“ధర్మజా! జరాసంధుడు మహాగర్విష్టి కోపిష్టి, అయినా ధర్మమార్గంలో 
వాణ్ని మేం ముగ్గురమూ ఎదుర్కొని, నదీ ప్రవాహం చెట్లను వేళ్ళతో ఎలా 
పెకిలించి వేస్తుందో అలా వాడ్ని అంతమొందిస్తాము. 

“జరాసంధుడు అత్యంత రహస్య స్థానంలో ఉండి, తన ఉనికిని ఎవ్వరూ 
తెలుసుకోలేరని ధీమాగా సుఖాలను అనుభవిస్తున్నాడు. అంతటి ఏకాంతవాసాన్ని 
గడుపుతున్న వాడ్ని నిర్మూలించటం అంత కష్టం కూడా కాదు. 

“తన అంతరాత్మను పరమాత్ముడు తెలుసుకొనలేడని అహంతో 
గర్వంతో ఉన్నాడు. పరమాత్ముడూ సకలమూ సృష్టించినవాడూ. అంతరాత్మని 
తెలుసుకోలేడన్న ధీమాతో ఉన్న అవివేకి అపార బలసంపన్నుడైన జరాసంధుడు.” 

ధర్మరాజు శ్రీకృష్ణునితో అన్నాడు. 

“మహాపురుష! సమరంతో నిన్ను ఎదుర్కొనే శక్తి మూడు లోకాల్లోనూ 
కలదా? అగ్నిలో పడ్డ మిడుతవలే ఎంతటివాడయినా మాడిమసవ్వక తప్పదు. 

“శ్రీకృష్ణా! అంతటి మూర్చుడూ, దుర్మార్గుడూ అయిన వానికి 
నుహాబలసంపత్తులూ, భుజపరా[క్రనుం ఎలా వచ్చాయి. తెలుసుకోవాలనే నా 
కోర్కెను తీర్చుము.” 

జరాసంధుని పుట్టుక 

ధర్మజా! నరపతి జరాసంధుడు బృహద్రథుడి పుత్రుడు. మగధాధిపతి 
బృహద్రథుడు మూడు అక్షాహిణిల సైన్యం కలవాడు. శత్రురాజుల పీచమణిచి 
అఖండమైన భాగ్యలక్ష్మిని కైవసం చేసుకున్న మహా శౌర్యవంతుడు. గుణవంతుడు. 
ధర్మవంతుడు. 


సభా పర్వము 

బహు సుందరమైన సుందరాంగనలనూ వివాహమాడి అనంతమైన సుఖ 
భోగాలను అనుభవించాడు. 

ఎన్ని రాజ్యాలు జయించినా, మరెన్ని సుఖాలను అనుభవించినా, మరెంత 
కీర్తిని పొందినా సంతానం లేకపోవటంతో దేవతల్నీ, మునులనూ అనేక విధాలుగా 
పూజించాడు. దానధర్మాలూ, యాగాలూ చేశాడు. ఎన్ని పుణ్య కార్యాలు చేసినా 
బృహద్రథుడికి సంతానము మాత్రము కలుగలేదు. 

మహాసంపదలున్నా సంతానం లేకపోవటము బ్రహద్రథునికి అంతులేని 
వేదనకు గురిచేసింది. భార్యలిద్దరితో కలిసి మహారణ్యానికి వెళ్ళాడు. ప్రశాంత 
చిత్తంతో మునివాసాన్ని (ప్రారంభించాడు. 

అక్కడే తన భార్యలతో కలిసి సంచరిస్తుండగా, లేత మామిడి చెట్టు 
క్రింద తపస్సాచరిస్తున్న మహామునిని చూశాడు. ఆ తపోనిధి కాక్షీవంతుని 
పుత్రుడు. పుణ్యాత్ముడైన చండకౌశికుడు. 

గౌతమ వంశీయుడైన చండ కౌశికునికి అనేక విధాలుగా సేవలు చేశాడు. 

ఆ భూపతి చేసిన సపర్యలకు మహర్షి ఎంతగానో సంతసించి ఏం 
కావాలో కోరుకోమన్నాడు. కావలిసింది ప్రసాదిస్తానన్నాడు. బృహద్రథుని 
మనోభీష్టం నెరవేరుస్తానన్నాడు. 

బృహద్రథుడు పరమానందం చెంది తన వ్యధను మునీశ్వరునితో 
విన్నవించుకున్నాడు. 

“గాతను నంశీయా, పుణ్యాత్మా! నాకు లేని సంపదలు లేవు. పొందని 
సుఖాలులేవు. ఎన్ని ఉన్నా అన్ని సంపదలకి మించినది సంతాన యోగం. అది 
లేనివాడు అన్నీ ఉన్నా ఏమీ లేనట్టే. అందులకే సంతానం కోసం సకల సంపదలూ 
సుఖాలూ వదలి అరణ్యవాసం చేస్తున్నాను. 

ఆ సమయంలోనే తమరి దర్శన భాగ్యం కలిగింది. నా చింత 
దూరముయ్యింది. ముని శ్రేష్టా! నేను సంతానవంతుడయేేలా వరం 
అనుగ్రహించండి. 

బృహద్రథుని విన్నపంతో చండకౌశికుడు సన్నని చిరునవ్వు నవ్వుతూ 
కనులు మూసుకున్నాడు. ధ్యానముద్రలో ఉండిపోయాడు. 
శ్రీ మహాభారతము 

లేతమామిడి చెట్టు నీడలో తపస్‌ ధ్యానముద్రలోనున్న చండకౌశికుని 
తొడపై ఓ మామిడిపండు రాలి పడింది. అది పడగానే చుట్టూ పరిసరాలు 
వింత సరిమళాలతో వికసించాయి. 

గాలికి రాలిపడినదీ, ఏ చిలుకా స్పృశించి కొరకనిదీ అయిన ఆ మామిడి 
పండును, బృహద్రథునికి ఇచ్చాడు. 

“రాజన్యా! దానికై అదే పడిన ఈ మామిడి పండు నీకు సంతాన 
ప్రాప్తినిస్తుంది. నీకు పుత్రుడు జన్మిస్తాడు. నీ చింతా తీరుతుంది. కోరిక 
ఫలిస్తుంది.” 

ఆ సండును మహాప్రసాదంగా భావించి బృహద్రథుడు తన భార్యలతో 
కలిసి నగరానికి వచ్చాడు. తన ప్రియభార్యలిద్దరికీ ఆ పండును సగం సగం 
చేసి ఇచ్చాడు. 

కాశీరాజు పుత్రికలిద్దరూ ఆ పండు భాగాల్ని స్వీకరించారు. ఇరువురూ 
గర్భం ధరించారు. అలా ఆనందంగా పది నెలలు ఇట్టే గడిచిపోయాయి. తను 
మనోరథం తీరే సమయం కోసం అంతా వేచి ఉన్నారు. అనుకున్న సమయం 
రానే వచ్చింది. 

ఓ రాత్రి ఇరువురూ ప్రసవించారు. కానీ, ఒక కన్నుతో, ఒక చెవితో, ఓ 
చన్నుతో, సగబొడ్డుతో, ఒక చేతితో, ఓ తొడతో, ఓ కాలుతో ... శరీరాన్ని 
నిలువుగా సగభాగం చేస్తే ఎలా ఉంటుందో అలా ఇరువురికీ జన్మించారు. 

ఆ నగభాగాలను చూసి మగధదేశ రాణులిద్దరూ భయంతో 
బిగుసుకుపోయారు. అటువంటి సంతానాన్ని భర్తకు ఎలా చూపించాలో 
వారిరువురికీ అర్థం కాలేదు. 

తనులో తాము కుంచించుకుపోయారు. 

సిగ్గుతో విలవిలలాడారు. ఆ దుస్ఫంఘటనతో భార్యలిరువురూ ఆ 
శరీరాలను బైట పడేయమని చెలికత్తెలకు ఆజ్ఞాపించారు. 

రాణుల ఆజ్ఞతో ఆ సగశరీరాలను తీసుకొని, దూరంగా ఎవ్వరూ 
సంచరించని ప్రాంతంలో నాలుగుదార్లు కలిసే చోట పడేసి వచ్చారు. 

ఆ ప్రదేశంలోనే జర అనే రాక్షసి నివసిస్తోంది. ఆ మాంస ఖండాలు 
భూత బలికి ఇచ్చిన శరీరపు భాగాలని భావించింది. 

ఆ రెండు నూంసఖండాలను ఆత్రంగా తీసుకెళ్ళే ప్రయత్నంలో 
కదులుతున్న ఆ ఖండాలను ఒకేసారి ఎత్తుకుంది. ఆ ప్రయత్నంలో శరీరాలు 
రెండూ ఒక దానితో మరొకటి కలిశాయి. దానితో ఆ దేహాలు ఏకమయ్యాయి. 
అతికినట్టు కూడా తెలియకుండా మనోహరమైన బాలుడు, వజశరీరంతో 
వెలిగిపోతూ కనిపించాడు. 

జర రాక్షసికి మహాబరువుగా తోచాడు. ఆ వెనువెంటనే ఏడ్పు 
లంకించుకున్నాడు. ఆ ఏడ్పు నినలేక తీసుకెళ్ళే ప్రయత్నం మానుకుంది. 

ఆ ఆక్రోశాన్ని నిన్న అంతఃపుర స్త్రీలు ఆ ప్రాంతానికి పరుగున వచ్చారు. 
చూడ చక్కనైన ఆ బాలుణ్ని ఎత్తుకొని ముద్దాడారు. జరుగుతున్న హడావుడికి 
బృహద్రథుడూ ఆ ప్రాంతానికి వచ్చాడు. రాగి రంగుతో చక్కటి ముఖంతో 
గట్టి శరీరంతో నలుదిక్కులు అదిరిపోయేలా రోదిస్తున్న పుత్రుడ్ని 
మహదానందంతో తనవి తీరా చూసుకున్నాడు. 

కోరిన రూపాన్ని ధరించగల జర మాననకాంత రూపం ధరించి 
బృహద్రథుని వద్దకు వచ్చింది. 

“రాజా! నేను “జరి అను నామధేయం గల రాక్షసిని. ఈ (ప్రాంతం నా 
నివాసస్థానం. రెండు మాంసఖండాలు నీ అంతఃపుర స్త్రీలు తీసుకొచ్చి ఈ 
నాలుగుదార్ల మధ్య పడేశారు. వాటిని తీసుకెళ్ళటానికి నేను చేతులలోకి తీసుకునే 
ప్రయత్నంలో ఆ శరీరాలు ఒక్కటైనాయి. పరిపూర్ణ పుత్రుడుగా మారాడు. 
ఎన్నాళ్ళ నుంచో నీ రాజ ప్రసాదానికి దగ్గరిలో నా నివాసమేర్చరుచుకున్నాను. 
ఎన్నో ఏళ్ళ నుంచి నీ బుణం తీర్చుకోవాలని అనుకుంటుండేదాన్ని. ఇన్నాళ్ళకి 
ఈ అవకాశం ద్వారా వచ్చింది. ఇదిగో నీ పుత్రుణ్ని కలపటం వలన నా 
సంకల్పం నెరవేరింది. 

చండకాౌశికుని వరం పుత్రుడు మాత్రమే. అందువల్లే రెండు భాగాలుగా 
జన్మించాడు. నీ దాదులు నా నివాస పరిసరాల్లో పడేయటంతో ఆ రెండు 
భాగాలను కలపటంతో, ఆ సమే్మళనంలో వ(జశరీరుడైన పుతుడు 
ఆవిర్భవించాడు. మహారాజా! ఈ పుత్రుడు నీకు శుభాలను అందించగలడు. 
నీ నంశాన్ని నిలబెడతాడు.” 

అమృత చినుకుల వంటి జర పలుకులతో బృహద్రథుడు మహదానందం 
చెందాడు. 
శ్రీ మహాభారతము 

“ఎన్ని పూజలు చేసినా సంతానం కలగని నాకు చండకౌశికుడు వర 
ప్రసాదాన్ని ప్రసాదించాడు. అయినా నాకు పుత్రుణ్ని ఒసంగింది నీవే. నీవు 
రాక్షస వంశానికి చెందినదానవైనా, నా పాలిటి అమరలోక దేవతవు” అని 
అనేక విధాలుగా కృతజ్ఞతలు తెలిపి తన అంతఃపురానికి వచ్చి తన రాణులకు 
ఆ ముగ్ద మనోహర పుత్రుణ్ని అందించాడు. 

జర నల్ల తనకి అందిన బిడ్డడవ్వటంతో జరాసంధుడని నామదేయం 
ఏర్పరిచాడు. 

దానితోపాటు ప్రతి సంవత్సరం “జరి పేరుతో మహోత్సవాలను 
నిర్వహించాలని ఆదేశించాడు. 

జరాసంధుడు కాలంతో పాటు సాగుతూ మహాపరాక్రమంతో, లోకం 
హర్షించని పద్దతుల్లో తన ఇష్ట ప్రకారం సెరగసాగాడు. హోమగుండంలో 
వేసిన నేతికి మండిన అగ్నిలా సాగిపోయేవాడు. 

అలాంటి సమయంలో ఓ రోజు మహాముని చండకాశికుడు బృహద్రథుని 
నగరికి విచ్చేశాడు. ఆ తపఃశాలికి రాజదంపతులు ఎదురేగి ఉన్నతాసనంపై 
ఆసీనులను చేసి సకల మర్యాదలూ చేశారు. 

ఆయన అనుగ్రహ ప్రసాదమైన బిడ్డను చూపించాడు. బలంగా అందంగా 
ఉన్న జరాసంధుణ్ని చూసి చండకాశికుడు చెప్పాడు. 

“రాజా! నా యోగశక్తితో జరిగింది ఎప్పుడో తెలుసుకున్నాను. నీ బిడ్డ 
మహా శౌర్యవంతుడు. అతన్నెదిరింస ఎవ్వరితరమూ కాదు. ఎంతటివారయినా 
అగ్నిలో పడ్డ మిడతల వలే మాడిపోవాల్సిందే. త్రిపురాసుర పుత్రులైన 
విద్యున్మాలుడినీ, తారకాన్షుడినీ, కమలాక్షుడినీ అంతం చేయటం నలన 
మహోశివునికి త్రిపురాంతకుడు అను నామధేయం ఏర్పడింది. ఆ 
త్రిపురాంతకుడైన పరమేశ్వరుణ్ని ప్రసన్నం చేసుకొని ప్రత్యక్షం చేసుకుంటాడు. 

మహాగరుత్మంతుని వేగాన్ని ఏ పక్షిజాతులు అనుసరించలేనట్టు నీ బిడ్డ 
పరాక్రమాన్ని ఎవ్వరూ అధిగమించలేరు. సూర్య భగవానుని వెలుగులా 
అనంతమైన కీర్తిని గడిస్తాడు. మహానదులు పర్వతాన్ని ఏ విధంగా నెట్టలేవో, 
అలాగే నీ బిడ్డనూ యుద్దరంగంలో ఎవ్వరూ కదల్బలేరు. ఏ అస్తాలూ 
జరాసంధుణ్ని ఏమీ చెయ్యలేవు. 

సకల నదుల్నీ సముద్రం ఎలా తనలో కలుపుకుంటుందో అలానే 


భూపతుల సంపదలన్నింటినీ తానే కలుపుకుంటాడు” అని చండకౌశికుడు 

జరాసంధుణ్ని మెచ్చుకున్నాడు. 

“ధర్మరాజా! అలా జరిగింది జరాసంధుని పుట్టుక. ఆ తర్వాత 
బృహద్రథుడు జరాసందునికి పట్టాభిషేకం చేసి, తన దేవేరులతో కలిసి 
తపోవనాలకి వెళ్ళిపోయాడు.” 

భీమార్లునులతో శ్రీకృష్ణుడు జరాసంధుని వద్దకు 

“ధర్మరాజా! జరాసంధుడు ఏ ఆయుధాల చేతా మరణం లేనివాడు. 
హంసడిభకులతో కలిసి మహాపరాక్రమ వంతులని కూడా తుదముట్టిస్తూ 
మహా అహంకారంతో నిర్రనీగేవాడు. వారిరువురూ లేకపోవటంతో, వెలుగులేని 
సూర్యునిలా, రెక్కలు తెగిన పక్షిలా తన గర్వాహంకారాలను పక్కనపెట్టి ఒకింత 
భయంతో అసహనంతో గడుపుతున్నాడు. 

“అయినా ఏ ఆయుధాలతో, అస్త్రాలతో జరాసంధుణ్ని ఎవ్వరూ 
ఓడించలేరు. ఆ మహేశ్వరుని వరప్రభావమది. అఖండ భుజబలసంపన్నుడైన 
ఈ భీముడే మల్లయుద్దంలో జరాసంధుణ్ని తుదముట్టించగలడు. 

“ధర్మజా! నీ దర్శ ప్రవర్తనా, పార్గుని గాండీన శక్తీ, భీమసేనుని భుజశక్తీ 
ఏకమైననాడు ఈ భూమండలంలో నీకు ఎదరులేదు... తిరుగులేదు. 

“మేం ముగ్గురమూ జరాసంధుని నగరాన్ని చేరి, కార్యాన్ని ముగించుకొని 
తిరిగి విజయశ్రీతో నీ వద్దకు వస్తాము. భీమార్దునులను నాతో పంపు.” 

“శ్రీకృష్ణా! ఎంతో ప్రీతితో శెలవిచ్చావు. అయినా నీవు వున్న నాకు 
ఎదురేముంది. సత్యం మాత్రమే పలికే నీ మాటే నాకు వేదవాక్కు. అణ్యం 
పుణ్యం ఎరుగని రాజులెందరో ఆ జరాసంధుని కారాగారంలో మగ్గిపోతున్నారు. 
వారందరినీ విడిపించి, స్వేచ్చనిచ్చి విజయశ్రీతో తిరిగిరండి. 

నారెండు కన్నుల వంటి వారు భీమార్జునులు. ఇక శ్రీకృష్ణా నా హృదయమే 
నీవు. నీవు అనుకుంటే కానిదేముంది. రాజసూయ యాగం అపూర్వ వైభవంతో 
సంపూర్ణంగా పూర్తి అయినట్టే భానిస్తున్నాను.” అని భీమార్జునులను ఆశీర్వదించి 
మగధ రాజధానికి ప్రయాణ సన్నాహాలు చేశాడు. 

జరాసంధుని సంహారానికి రెండు కొదమసింహాల వలే దూకటానికి 
సిద్దంగా వున్న తన సోదరులను చూసి ధర్మరాజు సంతోషించాడు. 

జరాసంధుని నరరికి త్రీకృష్ణ, భీమార్హునులు 
శ్రీకృష్ణుడూ, భీముడూ, అర్జునుడూ భిక్షాటనతో తీర్థస్నానలు చేసే 
(బహ్మచారుల్లా స్నాతక వ్రతము చేసే వేషధారులై కాలకూట, శోణ, గండకీ, 
సదానీర అనే మహానదులను దాటారు. అక్కడ్నించి సరయూనది కూడా 
దాటి పూర్వకోసలనూ మిథిలా దేశాలనూ అధిగమించి, ఆపై గంగానదిని 
దాటారు. అక్కణ్నించి తూర్పు దిశగా ప్రయాణించి మగధ దేశం పరిసరాలకి 
వచ్చారు. అక్కడున్న గోరథమను పర్వతాన్ని అధిరోహించి చూశారు. 
ఆకాశాన్నంటే మేడలు, విశాలమైన పూలతోటలు, శత్రుదుర్భే ధ్యమైన 
ప్రాకారాలతో, ప్రాసాదాలతో, మహాగోపురాలతో విలసిల్లుతోంది. నగర శోభ 
అంత దూరంనుంచే వైభవంగా కనిపించింది. మహాసంపద కల్లిన ఆ పట్టణం 
మహేంద్రుని అమరావతిని తలపించింది వారికి. 

ఆ గిరివ్రజపురం చుట్టూ మహాపర్వతాలైన గోరథం, బుషభం, వైహారం, 
బుషిగిరి, చైత్యకాద్రి అను సర్వతాలు మహాశక్తివంతమైన భటుల్లా నిత్యకాపలాగా 
స్థిరంగానున్నాయి. 

అందువల్ల ఆ పురానికి గిరివ్రజపురమని పేరు వచ్చింది అని శ్రీకృష్ణుడు 
భిమార్జునులకి ఆ నగర వృత్తాంతాన్ని చెప్పాడు. 

“పాండుపుత్రులారా! ఆ అయిదు పర్వతాలు ఈ నగరానికి పెట్టని 
కోటలై ఈ పురాన్ని రక్షిస్తున్నాయి. పూర్వము మహా మునీశ్వరుడైన గౌతముని 
నలన శూద్రాంగన జొశీనరికి కాక్షీవుడు మొదలైన పుత్రులు అనేకులు 
జనియించారు. 

గౌతముని శక్తి వల్లా, ఈ దుర్గల బలం నల్లా మగధరాజులను ఎవ్వరూ 
జయించలేరు. ఈ నగరం ద్వారం నుంచి కూడా ప్రవేశించలేము” అని 
భీమార్జునులతో కలిసి శ్రీకృష్ణుడు చైత్యక గిరి శిబిర ప్రదేశాన్ని చేరాడు. 

ఆ ప్రాంతంలోని మూడు పెద్ద ఢక్కలను శ్రీకృష్ణుడు ఇరువురికి 
చూపించి చెప్పాడు. 

శ్రీకృష్ణాభీమార్జునులు తమ వజ్ర శరీరాలతో ఆ ఢక్కాలను పగులకొట్టారు. 
మగధలకు ఇష్టమైన చైత్యక శిబిరాన్ని చిందరవందర చేసి, నగర ప్రధాన 
ద్వారం నుంచి కాక మరో ద్వారం నుంచి నగరంలోని ప్రవేశించారు. 

ముగ్గురూ గంథాలూ, పూలూ, సుగంధాలూ అమ్మేవారి వద్దకెళ్ళి వారి 

వూలలు ధరించారు. 

మగధ పౌరులు వారిని ఆశ్చర్యంగా చూడసాగారు. రాజమార్గంలో ఠీవిగా 
నడవసాగారు. 

జరాసంధుని భవనంలోకి ప్రవేశించే విప్రులను అడ్డుకోరాదని 
రాజశాసనము. దానితో ఆ ముగ్గురూ గోశాలలోకి వెళ్ళే సింవొల్తా 
రాజప్రసాదంలోకి అడుగుపెట్టారు. 

జరాసంధుడి ఆహ్వానము 

బ్రహ్మచర్యంలో తీర్థస్నానాలు చేసే విప్రుల వేషంలోనున్న ఆ ముగ్గురిని 
అర్థరాత్రి అని కూడా సంశయించక జరాసంధుడు వారికి ఎదురు వెళ్ళాడు. 
అతిది మూజానియమాన్ని పాటించాడు. ఆర్హపాద్యాలుతోనూ, 
పూజాదికాలతోనూ మర్యాదలు చేస్తానన్నాడు. ముగ్గురూ కాదనటంతో 
ఆశ్చర్యపడుతూ వారిని పరికించి అడిగాడు. 

“స్నాతకవ్రతం చేసేవారు పూలూ, గంథమూ వంటిని ఆస్వాదించరు. 
అదికాక చైత్యకాద్రిని చిన్నాభిన్నం చేశారు. నా అతిథి మర్యాదలను 
నిరాకరిస్తున్నారు. ఆవేశము తగదు. మీ వేషం చూస్తే నిప్రుల్లా ఉన్నారు. తీరు 
చూస్తే ఆకారాలు చూస్తే శౌర్య ప్రతాపాలు కానవస్తున్నాయి. బ్రహ్మణ వేషంలో 
వచ్చిన క్షత్రియుల్లా ఉన్నారు.” 

శ్రీకృష్ణుడు సన్నగా నవ్వి జరాసంధునితో చెప్పాడు. 

“జరాసంధా! కేవలం విప్రుల్లోనే స్నాతక వ్రతాన్ని చేయరు. క్షత్రియ, 
వైశ్యుల్లోనూ చేస్తారు. ఇక చైత్యక ప్రదేశం గూర్చంటావా ప్రధాన ద్వారం 
నుంచి మిత్రుడి గృహాన్ని సందర్శించాలి. శత్రువు గృహంలోకి వేరే ద్వారం 
నుంచి ప్రవేశించాలి. నీవు మాకు శయ్రవ్వి. అందుకే నీ అతిథి మర్యాదలను 
కాదన్నాము.” 

జరాసంధుడి కనుబొమలు కోపంతో సైకి లేచాయి. 

“నేను మీకు శత్రువునా? ఇంతకు ముందు ఎప్పుడూ మిమ్ము చూడలేదు. 
ఏ వైరమూ మీతో లేదు. పైగా నేను సత్‌క్షత్రియ ధర్మాలతో నడుచుకుంటున్న 
రాజును. ఎంత ఆలోచించినా నా తప్పేమీ మీ విషయంలో కానరావుటలేదు. 
దేవతలకూ, పెద్దలకూ పూజాధికాలు చేస్తూ నా వంశమర్యాదలను కాపాడుతూ 


శ్రీ మహాభారతము 


నుంచి బలవంతంగా కావాలిసినవి తీసుకున్నారు. గంధాన్ని రాసుకొని, పూల 

పాలన చేస్తున్నాను. అలాంటి నాతో మీకు శత్రుత్వం ఎలా ఏర్పడింది?” 
అడిగాడు. 

శ్రీకృష్ణుడు బదులుగా చెప్పాడు. 

“సకల క్షత్రియ ధర్మాలనూ పాటిస్తూ రాజ్యపాలన చేస్తున్నానన్నావు. 
చీనుకి కూడా హాని చేయ లేదన్నట్టు పలుకుతున్నావు. ఇంతకు ముందు 
భూమిపై ఎవరైనా సాటి క్షత్రియులను మహాక్సూరంగా బలిఇస్తూ నీలా భైరవపూజ 
చేశారా? అంతకు మించిన పాపమూ, దారుణమూ ఏమున్నాయి. అట్టి నీవు 
ఉత్తమోత్తములైన అందరికీ శత్రువే కదా! 

సాటి రాజులను భైరవపూజకు ఉపయోగించటం ఎంత వరకు క్షత్రియ 
ధర్మము. నీలాంటి పాపాత్ములను వదిలేస్తే శక్తిసామర్థ్యాలున్న మాకు ఆ 
పాపం చుట్టుకుంటుంది. ఆ పాస పంకిలం మాకు అంట కూడదనే నీ నగరికి 
వచ్చాము. 

పూర్వం నీవలే సైంధవుడూ, దంభోద్భవుడూ, కార్తనీర్యుడూ నుహా 
బలహంకారాలతో అణ్యం పుణ్యం ఎరగని వారిని అవమానించటంతో 
హతులయ్యారు. నీవు వారి నలే ఓటమిపాలవ్వక తప్పదు. 

క్షత్రియుడు మహాశౌర్యంతో శత్రువుల్ని సంహరించాలి. లేదా నీర 
మరణం పొందాలి. అట్టి వారికే మోక్షం. అంతేగాని అధర్మంగా నీవు పశుపతికి 
చేసే పూజల వల్ల పుణ్యం రాదు సరికదా. పాపమే అందుతుంది. 

జరాసంధా! జరిగినదాన్ని వదిలేయి. ఇకనైనా నీ చెరలోనున్న రాజులను 
వదలిపెట్టు. లేదా ఇతను భీముడూ, ఇతను అర్జునుడు. నేను శ్రీకృష్ణుడను. 
నీ పాపమనే మహా అగ్నిని అర్సివేయాలని ఉవ్విళ్ళూరుతున్న వాళ్ళము. ఈ 
భీమార్జునులు కురునంశ శ్రేష్టులు.” 

భీమార్జునులు సమరోత్సాహంతో వూగిపోయారు. జరాసంధుడు 
శ్రీకృష్ణుడి మాటలతో రెచ్చిపోయాడు. యుద్దానికే మొగ్గుచూపాడు. సింహం 
జూలు పట్టిలాగితే మహా పౌరుషంతో గాండ్రించినట్టు జరాసంధుడు నొసలు 
చిట్లించాడు. క్రూరంగా చూశాడు. 

“శ్రీకృష్ణా! నీవా!? నా పరాక్రమానికి మధుర నుంచే సారిపోయ్యావు 
నురిచావా? భువిపై పరాక్రనుంతో జయించటం రాజధర్మం. నా 
శౌర్య ప్రతాపాలతో రాజులను తెచ్చి పశువులకి ప్రభువైన మహాశివునికి నైవేధ్యం 
చేస్తున్నాను. అది తప్పెలా అవుతుంది. అదే సుక్షత్రియ ధర్మము. దౌ 
సమరానికి నేఎప్పుడూ సిద్దమే” అని జరాసంధుడు యుద్దానికి ఆహ్వానించాడు. 

భీముడే నాకు సరిజోడు 

“జరాసంధా! నీవు ఒక్కడవు. మేం ముగ్గురము. ఒక్కనిపై ముగ్గురు 
పోరు సల్ప యుద్ద నీతికాదు. మా ముగ్గురిలో నీ ఇష్టమొచ్చిన వారిని నీవు 
ఎన్నుకొనవచ్చు.” 

జరాసంధుడు ముగ్గురిని పరికించి భుజబలంతో హుంకరిస్తున్న భీముణ్ని 
చూసి వీనితోనే నా మల్లయుద్ధమని చెప్పాడు. 

శ్రీకృష్ణార్ణునులు భీముని భుజం తట్టి సంసిద్దుణ్ని చేశారు. భీమునితో 
పోరుకి సిద్ధమైన జరాసంధుడు తన పుత్రుడైన సహదేవునికి మగధ రాజ్యాభిషేకం 
జరిపించాలని మంత్రులకి ఆజ్ఞాపించాడు. తొడ చరిచాడు. జరాసంధునికి 
వేదమంగళ ధ్వనులతో ముందుకు సంసారు. 

జరాసంధుడు వీడిన జుట్టు ముడి రోషంతో కట్టుకొని భీముని చూసి 
భీకరంగా అరిచాడు. ఒక్కసారిగా కొదమసింహంలా ముందు కురికి భీముని 
పైకెళ్ళాడు. 

మహా యుద్ధము 

భీమసేనుడు కూడా ప్రతిగా జబ్బ చరిచి ముందుకురికాడు. రెండు 
కొదమసింహాలు ఒకదాని మీద కొకటి ఉరికినట్టు ఇద్దరూ విజ్బంభించారు. 
సమబలులైన వారిరువురు ఒకరిపై నొకరు పిడి గుద్దులు విసురుకున్నారు. ఆ 
దెబ్బల ధ్వనికి ఆకాశమే అదిరిపోయింది. చూస్తున్న వారికి, వింటున్న వారికి 
భయాందోళనలు కలగసాగాయి. 

సింహమూ, ఏనుగూ వలే, ఇంద్రుడూ వృత్రాసురుల వలే మహా సమరం 
చేస్తున్నారు. ఒకరినొకరు అణచలేక క్షణక్షణానికి సరికొత్త శక్తిని కూడదీసుకుంటూ 
పెనుగులాడుతూ మెలిపెడుతూ కోపంతో బుసలు కొట్టుకుంటూ మల్ల యుద్ధం 
చేస్తున్నారు. 

కార్తీక శుద్దపాడ్యమినాడు ప్రారంభించిన ఆ మహాపోరాటము త్రయోదశి 
కూడా దాటింది. చతుర్దశి ప్రవేశించింది. అప్పుడొకింత జరాసంధుడు నీరస 
పడటం గమనించాడు వాసుదేవుడు. 

“నూరుతాత్మజా! సకల రాజ్యలలోను చెడ్డవాడనిపించుకున్న ఈ 
జరాసంధుణ్ని నీ అపార భుజబలంతో, నీ తండ్రి వాయు దేవుడుని స్మరించి 
ఓ ముష్టి ఘాతంతో కడతేర్చి మమ్మానందింపచేయి.” 

శ్రీకృష్ణుని మాటలతో వాయు పుత్రుడు భీమసేనుడు తన తండ్రి 
వాయుదేవుణ్ని స్మరించాడు. 

భీమసేనుడు కనులు తెరిచాడు. ఆకలి గొన్న సింహంలా జరాసంధుని 
మీదకురికాడు. తన భుజ బలశక్తితో పిడి గుద్దులు గుద్దాడు. 

జరాసంధుని ముక్కు, నోరు, చెవులు పగిలాయి. రక్తం కారిపోసాగింది. 
భీకరంగా భీమసేనుడు సింహనాదం చేశాడు. 

మహా గాలికి వూగిపోయే గడ్డి పరకలా జరాసంధున్ని పట్టుకొని గిరగిర 
తిప్పి నూరు సార్లు నేల కేసి ఎత్తి తిప్పి కొట్టాడు. ఎముకలను చెరుకు గెడల్లా 
విరిచేశాడు. 

విజయట్టాటవోన ంతో భీకరంగా గర్జించాడు. ఆ గర్భనకి 
భూవముండలమంతా దద్దరిల్లిపోయింది. 

ఆ భికరధ్వనికి ప్రజలు భయకంపితులయ్యారు. స్త్రీల గర్భాలు కదిలాయి. 
జరాసంధుని సేనలకి చెమటలు పట్టాయి. 

జరాసంధుని మృత శరీర ముక్కలను రాజభవనం ఎదుట విసిరేశాడు 
భీమసేనుడు. 

ఏడుపుతో మొదలయ్యి, భీమసేనుడి గర్జనతో అంతమైన జరాసంధున్ని 
ప్రజలంతా భీతాహులై చూశారు. సూర్యుడు ఉదయించాడు. 

జరాసంధుని పుత్రునికి పట్టాభిషేకము 

భయంతో బిక్కు బిక్కుమంటున్న మగధ ప్రజలకి శ్రీకృష్ణుడు అభయం 
ఇచ్చాడు. చెరలోనున్న భూపాలకులందరిని విడిపించాడు. ఇంద్రప్రస్థపురం 
చేరమన్నాడు. జరాసంధుని పుత్రుణ్ని సముదాయించాడు. జరాసంధుడు 
కోరుకున్నట్టు సహదేవునికి సకల రత్నాభరణాలు ధరింపచేసి మగధ 
సింహసనంపై వైభవంగా పట్టాభిషేకం జరిపించాడు. 

ఆ తర్వాత అద్భుతమైన రత్నమయమైన అపూర్వ రథాన్ని తెమ్మన్నాడు. 
ఆ రథం జరాసంధునికి వాని తండ్రి బ్రహద్రథుని ద్వారా సంక్రమించింది. 

“భీమార్జునులరా! ఈ అపూర్వ రథం పైనుంచే తారకాసురునితో 
ఇంద్రుడు యుద్ధం చేసింది. ఆ తర్వాత ఇంద్రుని నుంచి నసుమహారాజు 
అందుకున్నాడు. అతని నుండే జరాసంధుని తండ్రికి వచ్చింది” అని 
గరుత్మంతుణ్ని తలచాడు. 

నిలిచాడు. శ్రీకృష్ణుడు గరుత్మంతుణ్ని సారథిగా ఉండమనిచెప్పాడు. సహదేవుడు 
సమర్పించిన మహా విలువైన సంపదలతో మనో వాయువేగంతో శ్రీకృష్ణ, 
భీమార్జునులు ఆసీనులైన మాణిక్య రథం ఇంద్ర ప్రస్థపురం ప్రవేశించింది. 

ఇంద్రప్రస్థపురం చేరిన ఆ ముగ్గురు వీరులను చూసి నగర ప్రజలు 
ఒకరితోనాకరు చర్చించుకున్నారు. మహాబల పరా[క్రవువంతుడూ, స్స్‌ 
ఆయుధాలతోనూ మరణం లేనివాడూ, అతి గర్విష్టీ అయిన జరాసంధున్ని 
సంహరించి, వాని బిడ్డకు పట్టాభిషేకం చేయటం సాధారణ విషయమా? 
భీమసేనుడి భుజబల పరాక్రమం ఎంతటి సాటిది? 

పురప్రజలంతా అత్యంత వినయవిదేయలతో ముగ్గురి చుట్టూ చేరారు. 
జయజయ ధ్వనులు చేశారు. 

మహా విజయకాంతితో ఠీవిగానున్న వార్ని చూసి ప్రజలు పరమానందం 
చెందారు. జయజయ ధ్వనులను చేశారు. 

ముగ్గురూ ధర్మరాజును కలిసి తాము చెరవిడిసించిన రాజులను 
పరిచయం చేశారు. ధర్మరాజు వారికి అనేక మర్యాదలు చేసి వారి స్వదేశాలకు 
ఉత్తను వాహనాలిచ్చి పంపాడు. 

ధర్మజుని ధర్మప్రవర్తన శ్రీకృష్ణభిమార్జునులను తలచుకుంటూ 
కృతజ్ఞతాభావాలను పెంచుకుంటూ రాజులంతా వారివారి నగరాలకి చేరారు. 

ద్వారకకు శ్రీకృష్ణుడు 

ఆపై శ్రీకృష్ణుడు కుంతిదేవినీ పలకరించి సుభద్రా, ద్రౌపదిలను 
పరామర్శించి, పాండుపుత్రులను ఆలింగనం చేసుకొని ద్వారకపతి శ్రీకృష్ణుడు 
తన నగరానికి దివ్యఅశ్వాలను పూన్చిన రథంపై వెళ్ళాడు. 

ధర్మరాజు తన నలుగురు సహోదరులతో సంప్రదించి భీమార్జునుని 
నకులసహదేవులను దిగ్విజయర్దామై తరలి పొమ్మని ఆనతిచ్చాడు. 

భరత వంశానికి వన్నెతెచ్చే ధర్మరాజు అదేశంతో నలుగురు సోదరులు 
వరుసగా తూర్పు వైపూ, ఉత్తరమువైపూ, పశ్చిముంవైపూ, దక్షిణం వైపూ 
జయలక్ష్మిని స్మరించి ముందుకు కదిలారు. 

మహాసముద్రములా చతురంగబలాలతో, నలుగురూ బైలుదేరారు. ఓ 
సముద్రం పై మరో సముద్రము కదులుతున్నట్టు అలా నలుగురూ నాలుగు 

౩3 
సముద్రాల్లా కదిలారు జనయేజయ మహారాజా” చెప్పాడు వైశంపాయనుడు. 

ఎంతో భక్తి శ్రద్దలతో వింటున్న జనమేజయుడు తనలోని సందేహాన్ని 
బైటపెట్టాడు. 

మహానుభావా! భీమార్జున నకుల సహదేవులు ప్రకాశించే పరాక్రమం 
కలవారు. పాండవులు నలువైపులకి వెళ్ళి తీసుకొచ్చిన మహా సంపద గూర్చి 
నాకు తెలియచెయ్యండి. 

అర్జునుడి ఉత్తరదిక్కు విజయ కేతనము 

పాండన మధ్యముడు గాండీవాన్ని ధరించాడు. అగ్నిదేవుడిచ్చిన అపూర్వ 
రథాన్నధిరోహించిన పార్గుడు ఉత్తర దిక్కుగా దిగ్విజయ యాత్ర ప్రారంభించాడు. 

సవ్యసాచి తన చతురంగ బలాలతో మిట్టమధ్యాహ్న సూర్యునిలా 
శత్రువులపై మండిపడ్డాడు. కార్చిచ్చులా కమ్మేశాడు. 

గాండీవి ప్రతాపాలకి అనేకానేక రాజులంతా పరుగున వచ్చి శరణువేడారు. 

ఎదురు చెప్పిన పుళింద దేశాధిపతిని మట్టి కరిసించాడు. ఆపై 
ప్రతివింధ్యునిపై పోరుకు ఉపక్రమించాడు. ప్రతి వింధ్యుణ్ని మట్టికరిసించాడు. 
అంతట వారు అర్జునునికి రాజసూయ యాగార్జామై అపార ధనరాసులిచ్చి 
పాదాక్రాంతులైయ్యారు. 

ఆ తర్వాత విజయుడు ఉత్తర దిక్కులోని అఖిల ద్వీపాల అధిపతులను 
అవలీలగా వశపర్చుకొని, వారి సైన్యంతో కలిసి ప్రాగ్భ్యోతిషంపై విజయ యాత్ర 
చేశాడు. 

విజయణ్ని ఎదుర్కోవటానికి ఆ దేశపురాజు భగదత్తుడు మహా సైన్యంతో 
ముందుకురికాడు. 

అర్జునుడితో యుద్దానికి తోడుగా శబరులనూ, సాగరతీరవాసులనూ 
తెచ్చుకున్నాడు భగదత్తుడు. అర్జునుడు ఎనిమిది రోజులు భీకర పోరాటం 
చేశాడు. అప్పటికి కాని భగదత్తుడి సైన్యం నశించలేదు. భగదత్తుడిలో శక్తి 
నశించింది. అర్జునుడితో చెప్పాడు. 

“వీర్రాధివీరా! నీవు ఇంద్రుని కుమారుడవు. నేను ఇంద్రుని స్నేహితుడ్ని, 
సన్నిహితుణ్ని. అట్టి నాతో యుద్దానికి దిగుట తగునా? ఏది ఏమైనా నేను 
ఓటమి పొందాను. నీ మనోభీష్టం ప్రకారం నడుచుకుంటాను.” 

“భగదతా! కురునంశ[శ్రేష్టుడు ధర్మరాజు రాజసూయ యాగం 

యాగానికి నీవు కూడా తప్పక రావాలి.” 

అర్జునుడి ఆజ్ఞతో భగదత్తుడు అనేక ధనరాసులను అర్పించాడు. ఆ 
తర్వాత అర్జునుడు తన చతురంగబలాలను ఆంతర్గ్లిరి, బహిర్గిరి, ఉపగిరుల 
వైపు నడిపించి వార్నీ పాదాక్రాంతులను చేసుకొని పర్వత ప్రభువుల నుంచి 
కప్పం కట్టించుకున్నాడు. 

వారిని దాటి ఉలూక దేశాధిపతి బృహంతుణ్ణి జయించాడు. ఉత్తర, 
ఉలూక వామదేవాది దేశాలను కూడా ఆక్రమించి అపార ధనరాసులనూ, 
అమూల్య రత్నాలనూ పొందాడు. 

సేనాబిందుణ్ణి, విష్వగశ్వుణ్ణి, పార్వతేయుల్ని, బర్బర, శబర, తురుష్క 
రాజులనూ, మాళవ, పౌండ్ర, కాళ్మీరాది రాజులనూ చిత్తు చిత్తు చేశాడు. 

అపూర్వ రత్నాభరణాలనూ, అనేక అమూల్య వస్తువులనూ కప్పంగా 
పొందాడు. 

వువోవీరుడైన చితాయుధుని రక్షణలోనున్న సింహాపురాన్ని 
చేజిక్కించుకొని ఉత్తమోత్తమైన అశ్వాలనూ, ధనాన్నీ పొందాడు. 

ఆ నగర పరిసరాల్లోని అహంకారపూరితులైన ఆటవికులను అణిచి 
వారి నుంచి ధనాన్ని పొంది శ్వేత పర్వత దిశగా సాగి దాన్నీ కైనసం చేసుకున్నాడు. 

అక్కడికి దగ్గరిలోని కాంభోజకటకుడనే భూపతిచే అనేక గౌరవాది 
పూజలందుకున్నాడు అర్జునుడు. 

హాటకదేశంలో మానసమనే కొలనునూ, బుషికుల్యాన్నీ చేరాడు. ఆ 
ప్రాంతంలోని రాజులిచ్చిన బహు అరుదైన పదార్గాలనీ, రంగురంగుల 
అశ్వాలనూ, భీకర బలం గల ఏనుగుల్ని (గ్రహించాడు. హేమకూట నిషధ 
పర్వతాల మీదుగా సాగి అపూర్వమైన తన ప్రతాపాలతో గంధర్వ నగరాన్ని 
సునాయాసంగా జయించాడు. 

నందవేల యోజనాల వైశాల్యంతో, బంగారం వలే మెరిసే మేరుపర్వతాన్ని 
దర్శించి, జంబూనదికి ప్రదక్షిణంగా వెళ్ళి, గంధమాదన పరత్వాన్ని అర్జునుడు 
దాటాడు. 

ఆ ప్రాంతంలోని సిద్ద, విద్యాధర, చారణ గంధర్వులను జయించి వారి 
నుంచి అపూర్వమైన రత్నరాసులతోపాటు, అనేక వాహనాలనూ పొందాడు. 


అక్కణ్నించి అపార సేనాబలంతో మాల్యనంత, నీల పర్వతాలను దాటి 


శ్రీ మహాభారతము 


చేయబోతున్నాడు. కాన నీవు కప్పం చెల్లించాలి. సకల మర్యాదలు జరిగే ఆ 

ఉత్తర కురు దేశాల వైపుగా సాగి హరివాస పురంసై యుద్ధ భేరి మోగించాడు. 

ఆ పుర ద్వారపాలకులు నుహాభయంకరాకారాలు కలవారు. అంతకు 

మించి బలశాలులు. మహాతేజస్సుతో వెలిగి పోతున్న అర్జునుణ్ని వారు చూశారు. 
అమితాశ్చర్యానికి లోనై పార్టుని వద్దకెళ్ళారు. 

“కురువీరా! నీవు మహా ప్రతాపవంతుడవు. నీవు లోకైక నీరుడవు. 
నేటితో నీ ఖ్యాతి విశ్వమంతా వ్యాపించింది. ఈ (ప్రాంతనుంతా ఉత్తర కురు 
భూములు. ఎంతటి వీరాధివీరులైనా ఇంతకు ముందు ఈ దరిదాపుల్లోకి 
కూడా రాలేకపోయారు. నూనవులకి కనిపించని మహాపురాలివి. ఈ క్షేత్రాలను 
ఆక్రమించటానికి నీవు ఎంత శక్తివంతుడవైనా ఈ పురాల నుంచి చిన్న 
కణం కూడా తీసుకెళ్ళలేవు. అయినా, నీ ప్రతాపాలకి మేం లొంగిపోతున్నాము. 
నీ ఆజ్ఞ ప్రకారమే మేం నడుచుకుంటాము. ఆనతివ్వండి.” 

వారి వినమ్రత ప్రార్థనలకు అర్జునుడు శాంతించాడు. 

“నూ అన్నగారు ధర్మరాజు రాజసూయ యాగం చేయ సంకల్పించారు. 
మీరు చెయ్య గల్లినదేదన్నా ఉంటే చేయండి. రాజసూయ యాగంతో ధర్మమూర్తి 
ధర్మరాజు ఖ్యాతి విశ్వ విఖ్యాతము కావాలి. 

అర్జునుని కోరిక ప్రకారం ఉత్తర కురురాజులంతా అర్జునుబ్ని అన్ని 
విధాలా సత్కరించారు. ఉత్తమమైన అనేక దివ్య రత్నాలను ఆనందంగా 
సమర్పించారు. వస్తు వాహనాలను కూడా సమర్పించి ధర్మరాజుకి కప్పాలు 
కడతామని విన్నవించారు. 

భీమసేనుని భకర యుద్ద యాత్ర 
మహాసైన్యంతో వాయుపుత్రుడు భీమసేనుడు తూర్పు దిక్కుగా వెళ్ళాడు. 
పాంచాల రాజులచే కప్పుం కట్టించాడు. విదేహ రాజు జనకుణ్ణి తన భుజ 
బలంతో జయించాడు. ఆపై దశార్లపతి సుధన్వునితో పోరాటం సాగించాడు. 
నుహాభీకర రూపం దాల్చిన తనను అంతే పరాక్రమంతో ఎదురించి 
ఓడిన సుధన్వుని వీరప్రతాపాలను మెచ్చుకొని తన సేనాధిపతిగా భీమసేనుడు 
నియమించాడు. 

అశ్వమేధం చేసిన రోచమానుబ్నీ, వాని సోదరులనూ చిత్తుగా ఓడించి 
కప్పాలను కట్టించాడు. ఆపై చేది దేశం వైపు సాగాడు. 

చేది భూపతి శిశుపాలుడు ధర్మరాజు పక్షమే. అయినా శ్రీకృష్ణుణ్ని 

రత్నాలనూ, అపార ధనరాసులనీ ఇచ్చి ధర్మరాజు చేసే రాజసూయ యాగాన్ని 
కొనియడాడు. భీమసేనుని అతిథిగా ఉండమని కోరి అన్ని గౌరవాలనూ దగ్గరుండి 
చేయించాడు. 

భీమసేనుడు శిశుసాలుని ప్రార్థనను మన్నించి తన చతురంగ బలాలతో 
కొన్నాళ్ళు విశ్రమించి, ఆపై యుద్ధ బాట పట్టాడు. తూర్పు దేశాలపై తన 
ప్రతాపాన్ని చాటడానికి బైలుదేరాడు. 

సుకుమార, సుమిత్రులనే రాజులను పై లోకాలకి పంపాడు. కుమార 
దేశాధీశుడు శ్రేణిమంతుడు, కోసలాధిపతి బృహద్బలుడు వంటి ఎందరో 
రాజులతో “శరణన్న పలుకులు పలికించాడు. 

వారి నుంచి అపార ధనరాసులను అందుకున్నాడు. ఆపై కాశీరాజు 
సుపార్చుణ్నీ, మత్య కర్ణాట రాజులనూ లోబరుచుకొని విజయహాసం చేశాడు, 
సాటిలేని భుజబల పరాక్రమవంతుడు భీమసేనుడు. వారి నుండి అనేక 
అమూల్యమైన ధనరాసులను అందుకున్నాడు. 

మగధాధిపతి సహదేవునితో గౌరవ మర్యాదలను అందుకొని, 
హిమవత్సర్వత ప్రాంతంలోని జలోద్భవ భట్లాట దేశాలను తన సేనలతో 
చిత్తు చేసి వారి నుంచి అపార ధనరాసులని పొందాడు. 

భూమి అదిరిపోయేలా తన సేనలను ముందుకు నడిపించి, కిరాత 
పతులను జయించాడు. మహామహా అపూర్వ వస్తువులను పొందాడు. 
ధనరాసులను అపారంగా తన ప్రతాపాలతో (గ్రహించి రాజులంతా ధర్మరాజును 
శరణు వేడేలా చేసి, మహా విజయలక్ష్మితో అపార పరాక్రమశాలి వాయుదేవుని 
కుమారుడు భీమసేనుడు తూర్పుదిశ దిగ్విజయ యాత్ర చేసి వంద కోట్ల 
ధన,కనక రత్నరాసులతో ఇంద్రప్రస్టపురం చేరాడు. 

దక్షిణ దిశగా సహదేవుని వీర యాత్ర 

అపారబలగాలతో సహదేవుడి దిగ్విజయ యాత్ర దక్షిణ దిశగా సాగింది. 
సుమిత్రుణ్నీ, శూరసేనుణ్నీ, దంతవక్రుణ్నీ, యవనులనీ, గోశ్చంగగిరి రాజులనూ 
ఓడించి శరణు వేడేలా చేశాడు. 

వారి నుంచి అనేక కానుకులను పొంది కుంతిభోజ పురాన్ని చేరాడు. ఆ 
భూపతి నుంచి అనేక గౌరన పూజాలను పొందాడు. 

అక్కణ్నించి ద్వారకాధిపతి శ్రీకృష్ణుని శత్రువు భూరిబలుని కువూరుడు 
జంభకుడిని భీకర మహా సంగ్రామంలో ఓడించి వాని నుంచి ఏనుగులనూ, 
అశ్వాలనూ స్వీకరించి, ధర్మరాజును శరణు వేడుకునేలా చేశాడు. 

ఆపై సహదేవుడు తన సేనలను నర్మదానది వైపు నడిపించాడు. ఆ 
ప్రాంతంలోని అవంతి భూపతులను విందానువిందుల్ని మట్టి కరిపించి, ఆపై 
బలగాలను మాహిష్మతీపురంపై మొహరింప చేసి రణభేరి మోగించాడు. 

మాహిష్మతీపుర భూపతి నీల మహారాజు సహదేవుని దిగ్విజయ యాత్రపై 
కోపంతో వూగిపోయాడు. తనూ సహదేవునిపై యుద్ధ భేరి మోగించాడు. 

ఇరు సేనలూ పోరాటం ప్రారంభించారు. సహదేవుడు అరివీర భయంకర 
రూపంతో, ప్రతాపాలతో మహాగ్నిలా చెలరేగాడు. 

అయితే ఎంత వీర విహరం చేస్తున్నా, నీల మహారాజు వైపున ఉన్న 
అగ్నిదేవుడు విరుచుకుపడ్డాడు. సహదేవుని చతురంగ బలాలపై తన ప్రతాపం 
చూపించాడు. 

అగ్ని దేవుడు సహదేవుని గుర్రాల పైనా, అశ్వాల పైనా, భటుల ఫైనా 
మంటల వర్షం కురిపించాడు. అనేక అశ్వాలనూ, వాహనాలనూ బూడిద చేశాడు. 

ఎంతో భక్తి శ్రద్దలతో మహాభారత గాధను వింటున్న జనమేజయ 
మహారాజు వైశంపాయనుని అడిగాడు. 

“మహాత్మా! ధర్మరాజు సోదరుని సైన్యంపై అగ్నిదేవుడు అలా 
విరుచుకుపడటానికి కారణం ఏంటి? తెలుసుకో గోరుచున్నాను.” 

జనమేజయని సంశయాన్ని వైశంపాయనుడు తీరుస్తూ ఈ విధంగా 
చెప్పటం ప్రారంభించాడు. 

సహదేవుని సైన్యంపై అగ్నిదేవుని ప్రతాపానికి 
కారణము 

ప్రాచీన కాలంలో నీలమహారాజు వంశంలో నిషధుడనే రాజు రాజ్యపాలన 
చేస్తుండగా అగ్నిదేవుడు ఓ సత్‌ బ్రాహ్మణ రూపం ధరించి మాహిష్మతీ నగరంలో 
వేదాధ్యయనం చేశాడు. 

అలా అగ్నిదేవుడు వేదాధ్యయనం చేస్తుండగా ఓ పెళ్లైన స్త్రీ పరిచయం 
అయింది. 

పరిచయం కోరికగా మారింది. ఫలితం ఇద్దరూ కలిశారు. ఆనందాన్ని 

పంచుకున్నారు. 

ఎంతటివారు చేసినా తప్పు తప్పే కనుక రహస్యం బైటపడింది. 
రాజభటులు ఆ కార్యం గూర్చి రాజుకి చేరవేశారు. రాజాజ్ఞతో అగ్నిదేవుణ్ని 
బంధించి రాజు సముఖానికి తెచ్చారు భటులు. ఆ రాజ్య శాసనాల ద్వారా 
నిర్ణయించిన శిక్షను అమలు పరచనున్నాడు ఆ భూపతి. 

మహా తేజస్సు గల పావక దేవుడు ఆ అనమానాన్ని భరించలేక తన 
నిజరూపంతో మహా సాగలనూ, మంటలనూ కక్కుతూ సాక్షాత్కరించాడు. 
రోషంతో ఎగిసి వ డుతున్న అగ్నిదేవుణ్ని చూని నిషద భూవతి 
భయకంపితుడయ్యాడు. 

మహా సింహాసనాన్ని వదలి వినయవిదేయతలతో రెండు చేతులతో 
నమస్కరించి అగిదేవుణ్ని క్షమించమని వేడుకున్నాడు. 

అగ్నిదేవుడు శాంతరూపం ధరించి నిషధుడికి వరమిచ్చాడు. కోరింది 
నిర్భయంగా అడగమన్నాడు అగ్నిదేవుడు. 

“మహానుభావా! ఈ మాహిష్మతీ నగరంపై ఎవరు దండెత్తి వచ్చినా, నీ 
మహాజ్వాలలలో మాడి మసవ్వాలి. భస్మమై పోవాలి. అదే నాకు కావలసిన 
వరము.” 

నిషధరాజు ప్రార్థనా పూర్వకమైన వరాన్ని అగ్నిదేవుడు అనుగ్రహించాడు. 

“రాజా! నీ కోరికను మన్నించాను. అలాగే నాదీ ఓ షరతు. నీ ఈ 
నగరమున అంగనలు కామేచ్చతతో రగిలిపోతున్నారు. శృంగార వంతులైన నీ 
ప్రజలు ఇష్టరీత్యా మన్మధసుఖాల్లో తేలిపోవాలి. నీవెట్టి ఆటంకవమూ 
కలిగించరాదు” అని అగ్నిదేవుడు ఆజ్ఞాపించాడు. 

కానుకేలి వల్ల ఆ పుర ప్రజలకు ఎట్టి కళంకమూ కలగకుండా అగ్నిదేవుడు 
వరమిచ్చాడు. 

“జనమేజయ మహారాజా! అందువల్లే సహదేవుని 'సైన్యాలపై అగ్నిదేవుడు 
విరుచుకుపడింది” అని వైశంపాయనుడు జనమేజయునకి వివరించి ఆపై 
గాథను తిరిగి చెప్పటం (ప్రారంభించాడు. 

జరిగిన సంఘటనలతో సహదేవుడు కలత చెందలేదు. అగ్నిదేవుణ్ని 
ప్రసన్నం చేసుకోవాలను కున్నాడు. పరిశుద్ధంగా స్నానాదికాలు చేశాడు. 
ఆచమనము చేసి దర్భలతో చేసిన శయ్యపై పడుకున్నాడు. 

హోమంలో వేసిన ఆహుతులను దేవతలకు అందించేవాడూ అయిన 

పావక దేవుణ్ని అనేక విధాలుగా స్తుతించాడు. 

“అగ్నిహో ట్రా! సర్వక్రతువులను తీసుకెళ్ళే నీకు నా అనేకానేక 
నమస్కారములు. ధర్మ రక్షణకై ధర్మరాజు రాజ సూయ యాగం చేస్తున్నాడు. 
ఆ ప్రయత్నంలో భాగంగానే ఈ దిగ్విజయ యాత్ర. ఆ మహాయాగం కూడా 
నీ సంతృప్తికే, నీ ప్రీతికే. మహా పవిత్రుడవు నీవు. పవిత్ర ధర్మకార్యాలను 
ఆటంకపరచుట అన్ని ధర్మలూ తెలిసిన నీకు నేను చెప్ప తగునా? వాయుమిత్రా! 
నీ కరుణా కటాక్షాల కోసం వేడుకుంటున్నాను.” 

అగ్నిభట్టారకుడు సహదేవుని ప్రార్థనలను మన్నించాడు. జరుగుతున్న 
పరిణామాల్ని వీక్షించిన నీలమహారాజు సహదేవుణ్ని శరణువేడాడు. 

అనంతమైన రత్నాభరణాలను సమర్పించాడు. ధర్మరాజు సామంతుల్లో 
తానూ ఒక్కడినని చెప్పాడు. అనేక గు ర్రాల్నీ, మహా మదపుటేనుగుల్నీ, చక్కని 
వస్తాలనూ ఆనందంగా సహదేవునికి అర్పించాడు. 

ఆపై సహదేవుడు దక్షిణ దిశగా తరలి వెళ్ళాడు. సారాష్ట్రంలో కాలు 
మోసి తన దూతలచే రుక్మి, భిష్మక, శూర్సారక, దండకరాజులకు కబురు 
పంపాడు. ఆ రాజులంతా ఆగమేఘాల మీద సహదేవుణ్ని దర్శించి అపురూప 
కానుకలను అందించి కప్పాలు కడతామని శరణువేడారు. 

సహదేవుడు ఆపైన సముద్ర ద్వీపాలైన నిషాద, పురుషాద, ఏకపాద, 
కాలముఖ కర్ణప్రావరణులనే నరరూప రాక్షసులను జయించాడు. అలాగే 
ముందుకు సాగి రాముశైలమూ, కోలశైలమూ, తాను ద్వీపమూ, 
సంజయంతీపురాన్నీ స్వాధిన పరుచుకొని ఆ రాజులచే అపార సంసదలను 
పొందాడు. 

అక్కణ్నించి ముందుకు సాగి తాళవన, పాండ్య, కేరళ, కాళింగ, ద్రవిడ, 
యవన, కరహాటక రాజ్యాలను ఓడించాడు. వారి నుంచి రాజసూయ యాగంకై 
సంపదలను పొందాడు. అనేక అమూల్య వస్తువులను అందుకుని దిగ్విజయ 
యాత్ర చేస్తూ కదిలాడు. 

మాద్రిపుత్రుడు సహదేవుడు దక్షిణ సముద్ర తీరంలో సాగి, లంకాధిపతి 
విభీషణునికి ధర్మరాజు రాజసూయ యాగం గూర్చి వర్తమానం పంపాడు. 
ధర్మరాజు చేసే రాజసూయ యాగానికి విభీషణుడు అనేక రత్న రాసులను 
అందించాడు. 

ధర్మరాజు చక్రవర్తి వైభోగానికి అనేక అమూల్య రత్నాలనూ, అపార 

అమూల్యమైన వస్తువులను పొంది, సాధించి ఇంద్ర ప్రస్థపురం చేరాడు 
సహదేవుడు. 
నకులుని దిగ్విజయ యాత్ర 

ధర్మరాజు ఆదేశముతో పడమటి దిక్కుకి సాగిన నకులుడు తన 
పరాక్రమనే కాంతిలో వెలుగు కనుచూపు ప్రసరించినంత మేర శత్రువుల 
గుండెలు అదిరిపోయేలా కదిలాడు. 

నకులుని చతురంగ సేనలోని గుర్రాలూ, ఏనుగులూ, కాలిబటుల గర్హనలకి 
దిక్కులు నారుమోగిపోయాయి. మహాసేనుని ఆధీనంలోనున్న మహితక 
దేశంలో దత్తక, మయూరకుడూ నంటి భూపాలకులు నకులునిపై తిరగబడ్డారు. 

మహాన్నిలా నకులుడూ, నకులుని చతురంగ బలాలూ విరుచుకుపడి 
శత్రువుల గుండెలను అదరగొట్టారు. నకులుని ప్రతాపానికి వారు 
పాదాక్రాంతులయ్యారు. ఆపైన మరు, మాళవ, బర్భర, కర్చర, శైరీషక, దాశార్హదేశ 
రాజులను జయించి వారి నుంచి అమూల్యమైన సంపదలను పొందాడు. 

అలా ముందుకు కదిలి పుష్కరారణ్య ప్రాంతాన్ని చేరాడు. ఆ ప్రాంతాన్ని 
పాలించే యాదవులనూ, సరస్వతీ, సింధు నదీ తీరాల్లోని అధిపతులనూ, 
సంచనద, అమర పర్వత ప్రాంతాలని సాలించే రాజులందరినీ కూడా జయించి 
వారి చేత కస్సాలు కట్టించాడు. ఆపై తన దిగ్విజయ యాత్ర గూర్చి వాసుదేవుడైన 
శ్రీకృష్ణునికి దూత ద్వారా వినరంగా తెలియ చెప్పి ఆశీర్వదం కావాలని కబురు 
చేశాడు. 

ఆపై యుద్ద వీరుడు నకులుడు చతురంగసేనలను శాకలపురం వైపు 
నడిపించాడు. మేనమామయెన మద్రపతి శల్యుణ్ని దర్శించాడు. ధర్మరాజు 
రాజసూయ యాగానికి మేనమామ అభిమానంగా ఇచ్చిన వస్తు వాహనాలను 
పొందాడు. పశ్చిమ సముద్ర గర్భంలో నివశించే పరమకిరాతుకులైన బర్బర 
వీరులను ఓడించాడు. శత్రు భయంకరుడైన నకులుడు పడమటి దిక్కునంతా 
జయించి సాధించిన అపార సంపదలను పదివేల ఒంటెలపై కెక్కించి ఇంద్రప్రస్థ 
పురాన్ని చేరాడు. 


శ్రీ మహాభారతము 


ధన రాసులనూ, గంధపు చెక్కలనూ, అగరు కొయ్యలనూ ఒకటేమిటి ఎన్నో 

నలుగురు తమ్ముళ్ళు నాలుగు మహా గజాలవలే నలుదిక్కులా సాగి 
జయించి తీనుకొచ్చిన ఆ నంవదలను చూని ధర్మరాజు 
ఆనందభరితుడయ్యాడు. 

నేల నాలుగు వైపులా విజయ యాత్ర చేసి తీసుకొచ్చిన ఆ సంపదలతో 
ధర్మరాజు రత్నాలకి అధిపతి అయిన వరుణుని కన్నా, ధన సమృద్దిగల 
కుబేరునికన్నా శ్రీమంతుడయ్యాడు. 

రాజసూయ యాగం ప్రారంభము 

సుక్షత్రియ ధర్మాన్ని ఆచరించి, మహా ధనాన్ని పొందిన ధర్మరాజుతో 
ఆస్తులు చెప్పారు. 

“ధర్మరాజా! ఇక రాజసూయ యాగం నిర్వర్తించి నిప్రులకూ, దేవతలకూ 
సంతోషం కలిగించు. దానధర్మాలతో అర్హత కలవారిని అలరించు. 

“కౌరన వీరా! నీ పాలనలో ప్రజలు ప్రతిరోజు సండగనలే ఆనందంగా 
గడుపుతున్నారు. ని రాజ్యపాలనలో దొంగలూ, దోహులూ, నీచులూ అన్నవారు 
లేకుండా, నిన్నే ఆదర్శంగా తీసుకొని ప్రజలు జీవనయానం సాగిస్తున్నారు. 

“అగ్ని, వర్ష అనావృష్టి రోగాలు, రొప్పుల వంటి ఈతి బాధలు లేని 
రాజ్యం ఈ రాజ్యం. ఇప్పుడు నీ తమ్ముళ్ళు తను పరాక్రమాలతో భూమిపై 
రాజులందరినీ జయించారు. సామంతులని చేశారు. ఇక నీ మాటే 
సాటిరాజులందరికీ ఆజ్ఞ. 

“ధర్మరాజా! అనుకున్న సమయమిదే, రాజసూయ యాగం సత్వరమే 
ప్రారంభించు. 

“మేరు పర్వతమంత ధనం ఇప్పుడు నీ ధనాగారంలో ఉంది. సకల 
ధాన్యాలు సమృద్దిగా ఉన్నాయి. సత్‌ బాహ్మణులంతా నీ క్రీర్తి చంద్రికలను 
నలువైపులా మారుమోగించే సమయం కోసం ఎదురుచూస్తున్నారు” అని 
పరిపరి విధాలుగా ధర్మరాజును రాజసూయ యాగం ప్రారంభించముని 
తమ్ములూ, ఆపులూ, మంత్రులూ, పెద్దలూ చెబుతున్నారు. ఆ సమయంలోనే 
వాసుదేవుడు శ్రీకృష్ణుడు ద్వారక నుంచి ఇంద్రప్రస్థ పురానికి విచ్చేశాడు. 


సభా పర్వము 

త్రీకృష్ణుని రాక 

జగదాధారుడు, వాసుదేవుడు శ్రీకృష్ణుడు మహారాజ ప్రాసాదంలో ఆప్తుల 
మధ్యనున్న ధర్మరాజు వద్దకి విచ్చేశాడు. అమూల్యమైన రత్నాభరణాలను 
ప్రేమగా ఇచ్చాడు. 

పాండు పుతులు అంతా ఆర్య్యసాద్యాదులతో వాసుదేవుణ్ని సేవించారు. 

“శ్రీకృష్ణా! ధర్మానికి నీవే ఉనికి, రక్ష. నుహా రాక్షసులను, అహంకారులను 
సంహరించినవాడవు. సకల జనులకీ, ప్రాణులకీ హితం కలిగించువాడవు. 
అట్టి న్‌ ఆశీర్వాదం వల్లే ఈనాడు భూమిపై రాజులందరిని జయించి, విజయ 
కేతనం ఎగరవేయ గలిగాము. 

“ఆ అపార విజయాలతో తెచ్చిన సంపదలను లెక్కకట్టడం దేవ గురువు 
బృహస్పతికి కూడా సాధ్యపడదేమో అనిపిస్తోంది. 

“ఆ ధనాన్ని సత్‌పురుషులకీ, అర్హులకీ పంచాలి. విరివిగా దానధర్మాలు 
చేయాలి. 

“అగ్నిదేవుని పూజించి ఆహుతులతో దేవతలకి సంతృప్తి కలిగించాలి. 
అట్టి సమస్త ధర్మకార్యాలనూ నాచే చేయించి నాకు ఆనందం కలిగించు. 

“రాజసూయ యాగ నిర్వహణ చేసి నన్ను నడిపించనల్సింది నీనే! 
దయతో నాకీ వరాన్ని అను[గ్రహించు” ప్రార్థించాడు ధర్మరాజు. 

శ్రీకృష్ణుడు చిరునవ్వుతో ధర్మరాజుతో చెప్పాడు. 

“కౌరవ వంశానికి అత్యధిక కీర్తిని తెచ్చిపెట్టిన ధర్మరాజా! నీవు సకల 
రాజులందరిచే పూజింప దగ్గవాడవు. ఆ భగవంతుని బలమూ, మానవ బలమూ 
రెండూ నీవైసే ఉన్నాయి. యజ్ఞయాగాదులని నిర్వర్తించే అర్హత దైన స్వరూపం 
గలవారికే. నీ వంటి ధర్మపరునకే. కాన ధర్మజా! రాజసూయ యాగం 
ప్రారంభించు. 

“అట్లే నాకు ఆ పని ఈ సని అని కాకుండా నీ కిష్టమైన కార్యాన్ని 
అప్పగించు. అలాగే ఆయా కార్యాలకి తగిన వ్యక్తులనూ, నీకిష్టమైన వార్నీ 
రాజసూయ యాగ నిధి నిర్వహణకు గాను నియమించు. 

శ్రీకృష్ణుని పలుకులతో ధర్మరాజు పరమానందం చెందాడు. మధువనే 
రాక్షసుణ్ని సంహరించిన మధుసూదనుని అనుగ్రహంతో తనని చేరిన సమస్త 
సంపదలు సఫలీకృతమవుతున్నాయని ధర్మరాజు సంతోషంతో వెలిగిపోయాడు. 


శ్రీ మహాభారతము 

రాజసూయ యాగం ప్రారంభము 
శ్రీకృష్ణుడూ, పురోహితుడు ధౌమ్యుడూ, కృష్ణద్రైపాయన మహర్షి అనేక 
సత్‌ బ్రాహ్మణుల మధ్య నుంచి నకులునకు ధర్మపుతుడు ధర్మరాజు 
ఆదేశించాడు. 

“సోదరా నకులా! అన్ని యజ్ఞోపకరణాలను ధౌమ్యుని ఆదేశానికి తగ్గట్టు 
సిద్దంచేసే ఆ పవిత్ర కార్యాన్ని ఇంద్రసేనునికీ, పార్టుని రథసారధి రుక్కకూ 
అప్పగించు. ఆదేశాలను జారీచేయి. 

“అలాగే యజ్ఞ భవనాలను నిర్మించు. అనేక రాజాధిరాజుల అతిధి 
మర్యాదలకి లోటు లేకుండా, అత్యంత వైభవోపేతంగా నివాస భవనాలు 
నిర్మించు. 

“భూమిపైనున్న సకల జనులకీ ఆహ్వానాలు పంపించు. సదా 
అప్రమత్తుడవై నీకప్పగించిన పనులను సమర్దవంతంగా నిర్వర్తించు నాయనా!” 

అన్నగారి ఆదేశాజ్ఞాలతో సహదేవుడు అందమైన ఉద్యానవనాలతో 
నిండిన భవనాలను నిర్మించాడు. కొనేరులనూ, దిగుడు బావులనూ 
(తొవ్వించాడు. 

నివాస భవనాల్లో సకల వస్తువులనూ చేర్పించాడు. భావి సార్వభౌముని 
కీర్తీ ఐశ్వర్యమూ మిన్నంటేలా సహదేవుడు సర్వమూ ఏర్పాటు చేశాడు. 

బలదేవుడూ, ప్రద్యుమ్నుడూ, శూరసేనుడూ, యదునవృష్లి భోజాంధక 
రాజులతో సాటు నేల నలువైపుల నుంచి ఎందరెందరో రాజులు విచ్చేసి 
సహదేవుడు నిర్మించిన మహాసాధల్లో విడిది చేశారు. ఇంద్రప్రస్థపురం 
మహీతలంలా మెరవసాగింది. 

ధర్మరాజు రాజసూయ యాగ నిర్వహణ శుభవార్తను విన్న సామంత 
రాజులంతా తను ఆస్తులతో, బంధువులతో, తను వెంట సత్‌ బ్రాహ్మణులను 
తీసుకొని ఇంద్రప్రస్థపురానికి విచ్చేశారు. 

భూమండలం నలుదిశల నుంచి వచ్చిన అతిధులకి తగు విధంగా వసతి, 
సత్కారాలు కలిగేలా సహదేవుడు పర్యవేక్షించాడు. రాజసూయ యాగ 
ఆహ్వానంపై విరాట భూపతీ, ద్రుపదుడూ, శిశుపాలుడూ, గాంధార భూపతి 
నంటి భూపతులు తను తమ పరివారాలతో ఇంద్రప్రస్థ పురానికి విచ్చేశారు. 

భిష్ముని వంటి కురు పెద్దలనూ, దుర్యోధనాదులనూ తీసుకురావటానికి 
సహదేవుణ్ని హస్తినాపురానికి పంపాడు ధర్మరాజు. 

సభా పర్వము 

కురు పితామహుడు రాజసూయ యాగమునకు రాక 


సహదేవుని ప్రియ ఆహ్వానంతో భీష్ముడు ఆనందభరితుడయ్యాడు. 
ధృతరాష్టునితోనూ, దుర్యోధనాదులతోనూ, విదురునితోనూ, కౌరవ 
బంధువులతోనూ, ఆశేష పరిజనులతోనూ పాండవ రాజధాని ఇంద్రప్రస్థ 
పురానికి చేరుకున్నాడు భీష్ముడు. 

ధర్మపుత్రుడు ధర్మరాజు ధృతరాష్ట్ర భీష్మ, విదుర, ద్రోణ, కృప, 
అశ్వత్తాను, శల్య, శకుని, సైంధన, దుర్యోధన, దుశ్శాసన, వికర్ణ వంటి తన 
బంధువులను (ప్రేమగా ఆహ్వానించాడు. భిష్మాది పెద్దలకు నమస్కరించాడు. 

“మహాత్ములారా! మీ ఆశీర్వబలంతో ఇంతటి రాజసూయ యాగాన్ని 
నిర్వర్తిస్తున్నాను. ఈ యాగ కర్త అయిన నేను కేవలం సాధకుణ్నీ మాత్రమే. 
అన్ని వైపులా ఉండి యాగాన్ని శుభప్రదంగా పూర్తి చేయించవలిసింది మీరే. 
బంధువులైన మీరే పెద్దరికం వహించాలి” అని ప్రార్థించాడు. 

ఆపై ధర్మరాజు కృపాచారునికి నమస్కరించి “మహానుభావా! 
బంగారము, వెండి, రత్నాలను దక్షిణలకుగానూ, దానాలకుగానూ మీ 
చేతులనుంచి నిర్వర్తించవలసింది. అలాగే రాజసూయ యాగానికి వచ్చే విప్రుల 
గౌరవమర్యాదలను చూడమని అశ్వాత్సామను కోరుతున్నాను. 

భీష్మ ద్రోణాచార్యుల వారిని వారి సలహాలతో, సంప్రదింపులతో, 
సూచనలతో అందర్నీ అప్రమత్తం చేయమని ధర్మరాజు ఇరువురినీ కోరాడు. 
అన్ని వస్తు పదార్థాలను వినియోగించే విషయాలన్నీ విదురునకూ, సకల రాజకోటి 
అంతా రాజసూయ యాగానికి విచ్చేసి, వారు ఆనందంగా ఇచ్చే అపూర్వమైన 
బంగారు, వెండి, రత్నాల వంటి సంపదలతోసాటు అమూల్యమైన వస్తువులను 
గ్రహించే గురుతర బాధ్యతను సుయోధనుడైన దుర్యోధనునికి అప్పగించాడు. 

భోజనాది విషయాలన్నింటినీ దుళ్ళాసనుణ్ణి చూడమన్నాడు. అయిన 
వారంతా నొచ్చుకోకుండా, ఎంతో పెద్దవైన గురుతర బాధ్యతలని అప్పగించి 


వారిపై తనకున్న అపార గౌరవాన్నీ, బంధుప్రీతినీ చాటాడు ధర్మరాజు. 
శ్రీ మహాభారతము 

రాజసూయ యాగ యజ్ఞ ప్రవేశము 

యుధిష్టరుడు రాజసూయ యాగ దీక్షాబద్దుడై, సకల యాజ్ఞికులతోనూ, 
ఆప్పులతోనూ, అనేక మంది రాజులతోనూ యజ్ఞశాలలో ప్రవేశించాడు. 

మహా తేజస్సునూ, క్షత్రియ తేజస్సునూ, అనేక రత్నాభరణాల తేజస్సునూ, 
మరింత సెంచుతూ ధర్మరాజు యజ్ఞశాలలోకి ప్రవేశిస్తుంటే చూపరులకు 
ధర్మదేవత ధర్మరాజు రూపంలో అడుగులు చేస్తున్నట్టుంది. 

విప్రవర్యుల వేద ఘోషలతో, ఆశీర్వాద నినాదాలతో, మంగళ ధ్వనులతో 
యజ్ఞ గృహం ప్రతిధ్వనించింది. 

పైల, ధాన్య మునులిరువురూ బుుగ్వేద తం|(త్రాన్ని నడిపే 
బుత్విక్కులుగా, యజుర్వేద తంత్రాన్ని యాజ్ఞనల్క్యుడూ, వేదవ్యాసుడు, 
కృష్ణద్రైపాయన తపోమూర్తి ప్రధాన బుత్విక్కైన బ్రహ్మగా, సుసాముడు 
సామవేదాన్ని జరిసే బుత్విక్కునిగా, ఆ నలుగురి మహానీయుల శిష్యులు 
మైత్రావరుణుడూ, అచ్చావాకుడూ లాంటి వారు సహాయ బుత్విక్కులుగా, 
నారదాది మహా మునులతో పాటు అనేక బ్రహ్మర్షులు సమక్షంలో రాజసూయ 
యాగం ప్రారంభమైంది. 

భీష్మాది కురు వీరులంతా రాజసూయ యాగ నిర్వహణను ఆప్రమత్తులై 
యాగ నిష్టను సక్రమమైన సమయంలో జరుగుతూ ముందుకు సాగేలా జాగ్రత్తలు 
తీసుకున్నారు. 

అనేక రాజన్యులు అపూర్వ ధనరాసులను తమ ప్రీతి కొద్ది సమర్పించారు 
దుర్యోధనునికి. 

శ్రీకృష్ణుడి పర్వవేక్షణలో, నలుగురు బుత్విక్కులైన హోత, అధ్వర్యుడూ, 
బ్రహ్మ, ఉద్గాత వారికి సహాయకులైన పన్నెండు మంది బుత్విక్కులు 
మైత్రావరుణుడూ, అచ్చావాకుడూ, గ్రావస్తుతుడూ, ప్రతి ప్రస్తోత, నేష్ట్ర ఉన్నేత, 
బ్రాహ్మణాచ్చంసి, ఆగ్నీధ్రుడూ, పోత, ప్రస్తోత, ప్రతిహస్త, సుబహ్మణ్యుడూ 
వంటి వారితో రాజసూయ యాగ క్రతువు సకల జనులకీ మనోహరం 
కలిగించింది. 

అగ్నిదేవునికి మంత్ర పూర్వకంగా ఆహుతుల్ని వేల్చారు. దానితో దేనతలు 
సంతోషించారు. ఆశీర్వదించారు. బ్రాహ్మణులకి భారీ దానాలు, అర్హులైన 
అందరికి అపూర్వమైన సత్కరాలూ, సకల జనులకి అన్నదానాలూ అలా 

ఉద తా 
అందరిని ధర్మరాజు తన అపూర్వమైన సంపదలతోనూ, తన ప్రవర్తనతోనూ 
సంతోషపరిచాడు. 

పాండవ పుత్రులను సకల రాజన్యులూ, ప్రజలూ వెన్నోళ్ళుగానే 
ప్రశంసించారు. రాజసూయ యాగానికొచ్చిన తామంతా ధన్యులమయ్యామని 
అంతా ఆనందంతో మైమరిచిపోయారు. 

భువిపైనున్న సమస్త ప్రజలూ ధర్మనందునికీ, అతని తమ్ములైన భీమ, 
అర్జున, నకుల సహదేవుళ్ళకీ జేజేలు పలికారు. అనేక విధాలుగా ప్రశంసించారు. 
స్తుతించారు. 

జనమేజయ మహారాజా! తమ పూర్వీకుడూ, కౌరవ వంశానికి మహారత్నం 
వంటివాడూ అయిన ధర్మరాజు తన తమ్ముళ్ళతో కలిసి, వాసుదేవడంతటివాడు 
ఓ మామూలు వ్యక్తిగా మసలుతూ, సకల బంధువులు తగు విధంగా రాజ 
సూయ నిర్వహణ నిర్వర్తిస్తుండగా ధర్మరాజు రాజసూయ యాగాన్ని పూర్తి 
చేశాడు” అని వైశంపాయనుడు మహాభారత గాథను చెప్పాడు. 

ఆ గాథను ఉగ్రశవస మహర్షి శౌనకాది మునులకు రసవంతంగా అదే 
భావనలతో అందించాడు. ఆపై గాథను కొనసాగించాడు ఉగ్రశ్రవస మహర్షి 
ద్వితీయాశ్వాసము 

రాజసూయ యాగ నిర్వహణ వైభోగాన్ని ఆసాంతము చూసి పరవశించిన 
నారదుడు ధర్మనందనుణ్ని ప్రశంసలతో తనలో తాను అనుకొని ముంచెత్తాడు. 

మహాయాగంతో ధర్మపు త్రుడు ధర్మపరాయణతత్యాన్ని లోకానికంతటికీ 
చాటాడు. భూమిపై రాజులంతా విధేయులై ఉండగా, సకల మిత్ర బంధుకోటితో 
పురుషోత్తముడైన ధర్మరాజు తన తమ్ములతో కలిసి సర్వులనూ 
ఆనందసాగరంలో ముంచెత్తారు. 

వైకుంఠవాసుడు శ్రీమన్నారాయణుడైన శ్రీకృష్ణుడు సాధారణ 
మానవునివలే లోకపూజ్యుడు అంతటా సంచరించాడు. 

బ్రహ్మాది ముక్కోటి దేవతల ప్రార్థనలకీ, భూదేవి కోరికనూ మన్నించి 
దుష్టసంహారం చేయటానికి యదుకులంలో పుట్టిన వాసుదేవుడు భవిష్యత్తులో 
మహాయుద్దమే చేయించి భూదేవి భారాన్ని తగ్గించి ఆపై నన్నెంతగా 
ఆనందింపచేస్తాడో... అనుకుంటూ తన్మయానందంలో ఉలడిపోయాడు 
నారదుడు. 

ధాత్రిపై రాజాధిరాజులనూ, అనేక బుషులనూ, మహావైభవంతో 
విలసిల్దుతున్న సభను కలియచూసి, శంతన పుతుడూ, సహన శాంత స్వభాని 
అయిన భీష్ముడు ధర్మరాజుతో చెప్పాడు. 

“ధర్మజా!రాజసూయ యాగానంతరము స్నాతకుడూ, బుత్విజుడూ, 
ఆచార్యుడూ, భూపతి, జ్ఞాన సంపదలకల వాణ్ని, ఇష్టుణ్ని పూజించాలి. పై 
సద్గుణాల్లో వారిని అదీ అందరిలోనూ అధికుణ్ని ఎంచుకొని పూజించి 
అగ్రతాంబూలం ఇవ్వు...” 

“పితామహా, అట్టి సద్గుణ సంపనుణ్ని తమరే శెలనియ్యండి” ధర్మరాజు 
వినయంగా అడిగాడు. 

దేవవ్రతుడు మహాసభను కలియచూసి, శాంత స్వభానంతోనూ, ప్రసన్న 
వదనంతోనూ తన అమూల్యాభిప్రాయాన్ని చెప్పాడు. 

“సూర్యభగవానుడు తన కిరణాలతో సకల లోకాలనూ వెలుగుతో 
నింపినట్టు, చల్లని తన వెన్నెలతో లోకాలను ఆనందింప చేసిన చంద్రుని 
వంటివాడూ, ఆదిమద్యాంత రహితుడూ, సాక్షాత్తు యజ్ఞ పురుషుడూ, సకల 
సత్సురుషులచే పూజింపబడేవాడూ, తెల్లని తామరల వంటి కనులు కలవాడూ, 
పద్మాన్ని నాభిలో ధరించినవాడూ అయిన ఆ మహావిష్ణువు శ్రీకృష్ణుడే 
అ(గతాంబూలానికి అర్హుడు. అంతకు మించిన వారు ఎవ్వరూ లేరిక్కడ.” 

భీష్ముని పలుకులకి ధర్మరాజు వునసుతోపాటు ్హహమొహమూ 
వికసించింది. వెలిగి పోయింది. భీష్మాచార్యులకి నమస్కరించాడు. ధర్మరాజు 
మనోగతాన్ని తెలుసుకున్న సహదేవుడు మరింత ఆనందంగా ఆర్షా గాన్ని తెచ్చాడు. 
రాజసూయ యాగ యజ్ఞ ఫలంకై ధర్మరాజు శా(స్రోక సకల విధానాలతో 
వాసుదేవుని ఆర్వ్యం సమర్పించి పూజించాడు. మహోన్నతమైన రాజసూయ 
యాగ యజ్ఞ ఫలం వచ్చిందని పొంగిపోయాడు ధర్మరాజు. 

శిశుపాలుని మండిపాటు 

వాసుదేవునికి ధర్మపుతుడిచ్చిన మహా అగ్రతాంబూలాన్ని చూసి 
శిశుపాలుడు మహాగ్రావేశాలతో మండిపడ్డాడు. అధిక్షేసణలనే శరాలను పుంఖాను 
పుంఖాలుగా వదలటం ప్రారంభించాడు. 

“ధర్మరాజా! సకల మహీపతులున్న ఈ మహాసభలో మహా వీరులూ, 
శూరూలూ, జ్ఞానులూ, వృద్ద సంపన్నులూ ఉన్నారు. అందరినీ కాదని మీ తాత 

పాద్యాదులిచ్చి ఈ సకల రాజకోటిని అవమానించావు. 

“అసలు తక్కువ జాతికల వృష్టి వంశం కలవాడైన శ్రీకృష్ణుడు పూజార్తుడు 
ఎలా అవుతాడు. అలాంటి వానికి అగ్రతాంబూలాన్నిచ్చి, ధర్మరాజు 
తెలివిహీనుడని లోకానికి చాటావు. 

“ధర్మాన్ని గూర్చి తెలుసుకోవటం ఎవరి తరము. భీష్ముడు చెప్పాడని 
తగుదునమ్మానని నీవు ఆచరించావు. కురు పితానుహుడు భీష్ముడు అనివేకి. 
వృద్దుడూ. వృద్ధులు బుద్ధితో సరిగా నిర్ణయించగలరా? యాదవుడైన శ్రీకృష్ణునికి 
బుద్ధిలేని శ్రీకృష్ణునికి ఆరం ఇమ్మని చెప్పటమూ, నీవు చెయ్యటమూ. 

“పీకు శ్రీకృష్ణుడంటే డేను కారిపోతుంటే, ఇంటికి సిలవండి. 
ప్రీతికరమైన ఆహారపదార్థాలనూ, కానుకలనూ ఇవ్వండి. పూజించండి. అది 
మీ స్వవిషయం. 

“మహారాజులూ, పుణ్య పురుషులూ ఉన్న ఈ సభలో ధర్మశాస్తాలను 
బౌపోసన పట్టిన జ్ఞానులున్న ఈ సభలో ఏమాత్రం అర్హతలేని యాదవుణికి 
మహా పూజ చెయ్యటం ఎంతవరకు న్యాయం. 

“అంతెందుకు ధర్మజా! శ్రీకృష్ణుడు ముసలి రాజని గౌరవించావా? 
అయితే ఆయన తండ్రి వాసుదేవుడూ ఈ మహా సభలోనే ఉన్నాడు కదా! ఇక 
బుత్విజుడంటావా? వేదవ్యాసులకన్నా గొప్ప బుత్విజుడా? 

“ధర్మజా! పోనీ గురువని ఆర్య మిచ్చావా? అయితే నీకూ, నీ తమ్ములకూ 
విద్యనేర్పిన ద్రోణాచార్యుల మాటేంటి? ఇక రాజంటావా? భూమిపై ఈయనకి 
మించిన రాజులు లేరా! అసలు యాదవులు రాజులా? 

“అనేక అర్హతలున్న అనేక మందిని వదిలేసి ఇతరులు చెప్పింది చేసే 
మూఢునిలా శ్రీకృష్ణున్ని సేవించావు. గౌరవించావు. 

“ధర్మనందనా? నీవు ఎంతో ధర్మాత్ముడవని, ఎంతో విజ్ఞాన వంతుడనని 
ఈ ధాత్రిపై రాజులంతా నీ యాగానికి తరలి వచ్చారు. వాళ్ళందరినీ నీవు 
అవనూనపరిచావు. ఇది ధర్మపుత్రునివైన నీవు చేయ దగ్గ కార్యం కాదు. 

“నీ ధోరణితో నీవు యుక్తాయుక్తాలను మరిచి నీవు పూజించానే అనుకో 
హవ్వ సిగ్గులేక శ్రీకృష్ణుడు స్వీకరించవచ్చునా? అలా గ్రహించటము శ్రీకృష్ణునికి 
గౌరవమా? 


“అసలు నీ అగ్రతాంబూలం గూర్చి చెప్పాలంటే... ఓ అందమైన స్త్రీని 


శ్రీ మహాభారతము 


భిష్మాచార్యుల వక్ర ఆలోచనను అనుసరించి, యాదవునకు ఆర్హ్య 


Dl 
ఏమి చెయ్యలేని వానికి ఇచ్చి పెళ్లి చేసినట్టుంది. వినపడని వానికి సంగీతాన్ని 
వినిసించినట్టుంది. కళ్ళు కనవడని గండ్డ వానికి సాందర్యరాశిని 
చూపించినట్టుంది. 

“ధర్మరాజా! ఇంతమంది రాజుల నుధ్య ఇంత సిగ్గుమాలిన పని చేసి 
నవ్వులాడుకునేలా ప్రవర్తించావే” అని తూలనాడుతూ, ఈసడిస్తూ తన 
బలగంతో కదిలాడు. 

ధర్మరాజు వెంటనే కదిలి వెళ్తున్న శిశుపాలుడ్ని వేగంగా అనుసరించాడు. 
చేది రాజు శిశుపాలుద్ని బుజ్జగించే ధోరణితో ప్రసంగించాడు. అనేక విధాలుగా 
బ్రతిమిలాడాడు. 

“గిశుపాలా! సకల సుగుణాలు కలవారూ, అందరికీ చెప్పే స్థితిలో నుండే 
వారూ, రాజులకూ, ఇలా దుర్భాషలాడటం ఎంతవరకు సబబు. తగదు. నా 
మాట మన్నించు. 

“సృష్టికర్తా మన జన్మలకు కారణమైన వాడూ, సకల వేద, ధర్మశాస్త్రాలు 
కూడా కీర్షించేవాడూ అయిన నాభికమలం నుంచి జన్మించిన వాడూ, ఆద్యుడూ, 
సకల లోకాలతో పూజించేవాడూ అయిన శ్రీకృష్ణుణ్ని అర్థం చేసుకోవటం 
ఎవరి తరము. 

“సకల రాజకోటంతా గౌరవించి, ఆర్భ్య పూజాదులను చూసి 
సంతోషించారు. కేవలం నీ ఒక్కడిని కాదనుట తగదు. పైగా దోషమవుతుంది. 
కాన నీకీ ప్రవర్తన తగదు” అని ధర్మరాజు మధురంగా మెల్లగా హితం 
చెబుతుండగా.... 

ధర్మరాజుతో భీష్ముడు చెప్పాడు. 

“నాయనా! ఈ చేది భూపతి శిశుపాలుడి వక్రబుద్ధి ఇప్పటిది కాదు. 
ఈ విషయమే కాదు ఏ నిషయంలో నైనా వీని బుద్ది అదే. ఈర్యాది ద్వేషాలతో 
నిండిపోయిన వాడు. కొద్దిపాటి రాజ్యంతోనే గర్వాధికారంతో విర్రవీగుతున్నాడు. 
మదంతో నిండిన వానికి ఎన్ని ధర్మ బోధలు చేసినా ఎక్కవు ధర్మజా! 

“వీడి బుద్దిని మార్చటమూ, ధర్మాన్ని తెలియచెప్పటమూ సాధ్యపడే 
విషయం కాదు” అని, శిశుపాలునితో ఒకింత కఠినంతో చెప్పాడు. 

“శిశుపాలా! చాలా మూర్యుడవు నీవు. చిన్నా పెద్దా తేడా లేకుండా 
మాట్లాడుతున్నావు. శ్రీమహావిష్ణువుకే అర్హ్యమివ్వటం ఉచితం కాదని 
సెట్రేగిపోతున్నావు. 

జరాసంధుని చెరలోనున్న వారే కదా. వారు కాక ఎవరున్నారు చెప్పు. జ్ఞానమూ, 
ప్రతాపాలూ కలవాడు శ్రీకృష్ణుడు. సకల చరాచర జగత్తు కంతటికీ, ముల్లోకాల్లో 
దేవతలకూ ఈ వాసుదేవుడు పూజార్హుడు. మురుడనే రాక్షసునికి ఏ గతి 
పట్టించాడో తెలియనిది కాదు గదా! 

“త్రివిక్రమావతారం ఎత్తగల్లిన శ్రీకృష్ణుడు జ్ఞాని. వయసు ఎక్కువైన 
వారు వందమంది ఉన్నా, సకల రాజకోటంతా జ్ఞాన, పరాక్రనునంతులనే 
పూజిస్తాము. ఇక్కడా అదే జరిగింది. ఈ వాసుదేవుణ్ని పూజించటం వల్ల 
ముల్లోకాలు తరించాయి. ఆనందించాయి. 

“మనస్సూ, బుద్ధీ, పురుషుడూ, ఈ సమస్త ప్రకృతీ, ఆకాశమూ, భూమీ, 
అగ్నీ, సూర్యచంద్రాదులూ, వాయువూ, నలుదిక్కులూ, కాలచ[క్రమూ అన్నీ 
ఆయనే. సకల ప్రాణికోటికి అధారభూతుడు ఈ శ్రీకృష్ణుడు. అట్టివాని దివ్య 
స్వరూపాన్ని (గ్రహించి తరించు.” 

అంతవరకూ మౌనంగా వింటున్న సహదేవుడు ఆగలేక ఉవ్వెత్తున లేచిన 
అగ్నిలా కదిలాడు. 

“శిశుపాలా! శ్రీకృష్ణునికి భక్తి, గౌరవాదులతో పూజించాము. 
మదగర్వాలతో ఎదురు మాట్లాడితే, నా వాముపాదంతో అణిచివేస్తాను” అని 
భీకర రౌద్రరూపం దాల్చి కాలు పైకెత్తాడు. 

ఆ నిమిషంలోనే ఆకాశం నుంచి పూలవాన కురిసింది సహదేవునిపై. 
దిన్య పరిమళాలు సభనంతా ఆక్రమించాయి. సకల రాజకోటంతా ఆశ్చర్య 
ఆనంద చకితులయ్యారు. 

కలహభోజన ప్రియుడు నారదముని తన చామరాన్నీ, కృష్ణాజినాన్ని 
వీస్తూ ఆనంద నాట్యం చేశాడు. 

దానితో శిశుపాలుని సైన్యాధిపతి సునీథుడు తన అనుచరులనూ, తమ 
పక్షం రాజులనూ పక్కన పెట్టుకొని ఆగ్రహావేశాలతో పలికాడు. తన రాజు ఆజ్ఞ 
ఇస్తే మహాసంగ్రామం చేస్తానని చెప్పాడు. 

దానితో యాదవులూ, వృష్టి నంశస్థులూ, కుకురులూ, అంధకులూ 
వంటి వారు శ్రీకృష్ణుణ్ని తూలనాడినందుకు శిశుపాలునిపై నిప్పులు కక్కారు. 

ఒక్కసారిగా వాతావరణం వేడెక్కింది. యద్ద వాతావరణం నెలకొంది. 


వీస్తున్న గాలి కూడా కలనరపడింది 
శ్రీ మహాభారతము 


“ఈ మహాసభలో రాజులంతా ఆ మహా మహాత్మునితో ఓడినవారూ, 

ధర్మరాజు కలవరపడ్డాడు. ఆ అలజడీ, కోపావేశాల వల్లా రాజసూయ 
యాగానికి విఘ్నం కలగకూడదని భిష్ముబ్నీ వేడుకున్నాడు. రాజులను శాంత 
పరచమన్నాడు. 

“ధర్మజా! కలత చెందకు. ఎందరో రాక్షసులను అవలీలగా 
మట్టుపెట్టినవాడూ, యజ్ఞ పురుషుడూ అయిన శ్రీకృష్ణుడు ఉండగా, ఎవ్వరు 
స యజ్ఞానికి విఘాతం కలిగించగలరు. రాజులంతా ఆ సక్క చేరి కోపావేశంతో 
అరుస్తున్నారని భీతి చెందకు. వాసుదేవుడు కన్నెత్తి చూసిన చాలు. కనుచూపు 
మేరంతా బూడిదవుతుంది. 

మదమెక్కిన ఏనుగు కుంభస్థలాన్ని పగలకొట్టిన సింహం ముందు ఎన్ని 
శునకాలు మొరిగినా ఏమి ప్రయోజనము?” 

అది విన్న శిశుపాలుడి కడుపు రగిలిపోయింది. చండ్రనిప్తులనే మూటల 
శరాలను వేశాడు. 

భీష్మునిపై కూడా శిశుపాలుని అక్కసు 

“వయసైపోయి పిచ్చిగా తిక్కగా వాగుతూ శ్రీకృష్ణుణ్ని దేవదేవునితో 
పోలుస్తున్నావు. నీకు తెలిసిన ధర్మాలు నీ పాండవులకు తప్ప ఈ రాజులకూ, 
నాకూ తెలియవనుకుంటున్నావా? శ్రీకృష్ణుని కన్నా పూజార్హమైన వాళ్ళు లేరని, 
ఈ రాజులనంతా అననూనించావు. నీ మాట విని ఈ ధర్మరాజు 
అవమానాలపాలయ్యాడు. 

“కొండంత అపఖ్యాతిని మూటగట్టు కున్నాడు. అసలు నీకంటే 
దుర్మార్లుడెవ్వరున్నారు ఈ సభలో. ఈ రాజులంతా చేతగానివాళ్ళనుకున్నావా? 

“ఆ శ్రీకృష్ణుణ్ని అంతగా పొగుడుతున్నావే, వాని వీరప్రతాపాలు నీకు 
సమగ్రంగా తెలుసా? నీవు నొక్కి వొక్కాణిస్తున్న శ్రీకృష్ణుడు స్రీయైన పూతన 
ప్రాణాలను హరించలేదా. ఎందుకూ పనికి రాని బండినొకదాన్ని తన్నినంత 
మాత్రాన వీరాధి వీరుడవుతాడా? పడిపోవటానికి సిద్ధంగా ఉన్న చెట్లను 
యమళార్జుణుల్ని పడగొడితే భుజ బలసంసన్నుడవుతాడా?” 

“చీమల పుట్టంతటిదాన్ని గోవర్హనగిరిని ఏడురోజులు ఎత్తటమూ, ఎద్దును 
చంపటమూ... శకటాసురుడనే పిల్ల రాక్షసుణ్ని భూజించటమూ, ఇవా శ్రీకృష్ణుని 
(ప్రతాపాలు, ఘనకార్యాలూ వాటిని వీరాలుగా పలుకుతున్న ని ఒక్క నాలుకను 
నంద చీలికలు చేయాలి. అప్పుడు ఇంకా శ్రీకృష్ణుణ్ని అనేక విధాలుగా పొగడచ్చు. 


సభా పర్వము 

చెప్పు. ఆడవాళ్ళనూ, ఆవులనూ, సత్‌ బ్రాహ్మణులనూ, ఆకలిని తీర్చినవార్నీ, 
నమ్మిన వాళ్ళనీ ముంచటమూ, చంపటమూ వంటివి మహా పాపాతి 
పాసములని పెద్దలూ శాస్త్రాలూ శెలవిస్తున్నాయి. అంతటి నుహాపాపాలను 
అనగా ఆడదాన్ని చంవటమూ, ఆవులను వధించటమూ చేశాడు. 
అలాంటప్పుడు ఎలా పూజార్తుడవుతాడు. అట్టివానికా నీవు ఆర్హ్యం ఇప్పించేది. 

“అసలు నీ గూర్చి మాట్లాడాలంటే సనేరే వాడ్ని (ప్రేమించిన అంబను 
అపహరించి తెచ్చావు. నీకు ధర్మం తెలియకపోయినా నీ కన్నా జ్ఞానమున్న 
వాడు కాన నీ సోదరుడు విచిత్రవీర్యుడు అంబను కాదన్నాడు. 

“ధర్మమనేది నీలో ఉందా! లేదు కాబట్టే సంతానం లేదు నీకు. అసలు 
ఆ యోగమే లేదు. అలాంటి నీవు ఆజ్ఞాపించవచ్చా. బోధించవచ్చా” 

“అధర్మాన సంచరిస్తూ ధర్మ బోధ చేస్తూ కౌరవులకు చేయాల్సిన 
హానంతా చేస్తున్నావు. పూర్వం నీ వలే ఓ ముసలి హంస తన స్వార్థం కోసమూ, 
ఆకలి కోసమూ ధర్మాల గూర్చి సాటి పక్షులకి ఉపదేశిస్తూ పక్షులను ధర్మంగా 
ఉండమని బోధించేది. పాపం దాని మాటలను నమ్మిన పక్షులు వాటి 
గ్రుడ్లనన్నింటిని ఆ ముసలి హంస వద్ద దాచేని. అది ఎంచక్కా భుజించేది. 
దాన్ని చూసిన ఓ పక్షి మిగతా పక్షులకి చెప్పటంతో అన్నీ కలిసి ఆ ముసలి 
హంసను చంపేశాయి. అటువంటి వాడివు నీవు. 

“శ్రీకృష్ణుని ప్రతావవముంటున్నావు. జరానంధుని మరణానికి 
కారణనుంటున్నావు. మరి బృహద్రథుని పుత్రుడైన జరాసంధుణ్ణి ఎదురించలేక, 
సోరాడలేక బ్రతుకుజీవుడా అని నీవు ప్రతాపవంతుడంటున్న శ్రీకృష్ణుడు 
పదిసార్లు పారిపో లేదా. 

“సత్‌ బ్రాహ్మణుల పట్ల ఆరాధనతోసాటు పూజా భావాలుగల 
జరాసంధుణ్ని ఈ భీమసేనుడి సహాయంతో దగ్గరుండి చంపించలేదా. అది 
వీరత్వమా. 

“అట్టి వాణ్ని ఏమాత్రం అలసట లేకుండా భట్రాజులా కీర్తిస్తున్నావు. 

“భీష్మాచార్యా! పరులను పొగడటమూ, తన గూర్చి తానే గొప్పలు 
చెప్పుకోవటమూ, ఎదుటివార్ని నిందించటమూ ధర్మం చెప్పే వారికి తగదని 
మన బుషులేనాడో చెప్పారు కదా!” 


శిశుపాలుని కఠిన పదజాలానికి వాయుపుత్రుడు భీముడు క్రోధావేశంతో 


శ్రీ మహాభారతము 


“అసలు శ్రీకృష్ణుడు అగ్రతాంబూలం తీసుకోవటానికి ఏ అరత ఉందో 
(ac) యౌ 


(MDD 
రగిలిపోయాడు. భీమసేనుని కనులు అగ్ని గోళాల్లా మారాయి. భీమసేనుని 
నొసటి భాగం త్రికూట పర్వత ప్రదేశంలో గంగానది మూడు పాయలుగా చీలి 
స్వర్గ, భూ, పాతాళ లోకంలో ప్రవహించే నదిని గుర్తుకు తెచ్చింది. మహావేశంతో 
కదలబోయాడు. 

భీష్ముడు భీముని భీకరాకృతిని చూసి కనులతో నివారించాడు. 

“భీమసేనా! అతిథి మర్యాదలతో యజ్ఞం చేస్తున్నవారు మీరు. అట్టి 
అతిథులైన వారిపైనే పోరాటం చేయటం తగదు. ఈ శిశుపాలుని జన్మ 
చరిత్ర చెబుతాను విను.” 

శిశుపాలుని జన్మ గాథ 

“భీమసేనా చేది వంశస్థుడు ఈ శిశుపాలుడు. శ్రీకృష్ణుని మేనత్త 
సాత్వతీదమఘోషులకు జన్మించాడు. నాలుగు భుజాలతో, నొసట కన్నుతో, 
గాడిద కంఠస్వరంతో పుట్టగానే భయంకరంగా ఆక్రోశించాడు. అప్పుడే 
ఆకాశవాణి వినిసించింది. 

“దంపతులరా! మీ బిడ్డణ్ని ఓ మహాపురుషుడు ఎత్తుకోగానే వాని 
వికృతములు తొలగిపోయి సుందరాకారుడు అవ్వగలడు. అయితే ఆ పురుషుని 
చేతిలోనే మరణం తప్పదు. ఆయన తప్ప అన్యులెవ్వరూ సంహరింపలేరు.” 

అది విన్న ఆ దంపతులు బిడ్డల్ని చూడటానికి వచ్చిన అందరికీ 
ఎత్తుకోవటానికి ఇవ్వసాగారు. 

అలాంటి సమయంలో శ్రీకృష్ణబలరాములు మేనత్తనూ, ఆమె బిడ్డనూ 
చూడటానికి వచ్చారు. సాత్వతి వారిని ఎంతో ప్రేమాభిమానాలతో ఆహ్వానించి 
ఆ బిడ్డని అందించింది. 

ఎవరో ముంత్రించినట్టు అనయన దోషాలన్నీ తొలిగిపోయాయి. 
చిరునవ్వు నవ్వాడు బిడ్డడు. 

దానితో సాత్వతి సరమానందం చెందింది. వెను వెంటనే అశరీరవాణి 
చెప్పిన విషయాన్ని గుర్తుకు తెచ్చుకొని కన్నీళ్ళు పెట్టుకుంది. 

శ్రీకృష్ణుణ్ని వేడుకుంది. 

“నాయనా! చిన్నవాడవయినా పెద్ద మనసు చేసుకో, ఈ బిడ్డ మా 
పంచప్రాణాలు. ఎట్టి స్థితిలోనూ నీనితో వైరానికి పోనని చంపనని నాకు 
మాట ఇవ్వు. తెలియక తప్పులు చేసినా విడిచిపెట్టు నాయనా.” 

దానికి శ్రీకృష్ణుడు మేనత్తను ఓదార్చి, నూరు తప్పుల వరకూ నీ బిడ్డను 
మన్నిస్తాను. ఆయుధాన్ని ఎక్కుపెట్టనని మాట ఇచ్చాడు. 

“భీమసేనా.. వాసుదేవుడు ఈ శిశుపాలుని నూరు తప్పులు పూర్తి 
అయ్యేదాకా మౌనం వహిస్తాడు. అందుకే అనేక రకాలుగా నిందించినా, 
అగారవపరిచినా శ్రీకృష్ణుడు చిరునవ్వుతో చూస్తుండిపోయింది అందులకే. 

“ఈ శిశుపాలుడు కాక మరెవ్వరైనా, ఒక్క మాట తూలినా, మరు 
నిమిషంలోనే వాసుదేవుని చేతిలో బూడిదవ్వక ఆగగలరా.” 

అలా భీష్ముడు చెబుతుండగానే, మహా గర్వంతో సాక్షాత్తు శ్రీకృష్ణుని 
ఎదుటకే వచ్చి కఠిన దుష్ప్రయోగ పలుకులు పలుకసాగాడు. 

“ధర్మరాజా! కురువంశ ముదుసలి మూటను పట్టుకొని ఎంతటి అపచారం 
చేశావో తెలుసా? అవమానించాల్సిన వాళ్ళని గౌరవించి మీ పాండవులంతా 
అపర అపకీర్తి తెచ్చుకున్నారు. శ్రీకృష్ణా! చక్రధారీ! నీవూ, నీ మాటకు తానా 
అనే ఈ పాండవులతో పాటు భీష్ములనీ కలుపుకొని సమరానికి సిద్ధం కండి.” 

శిశుపాలుని సమరాహ్వానికి శ్రీకృష్ణుడు గంభీరుడయ్యాడు. సకల 
రాజన్యులనూ చూస్తూ చెప్పాడు. 

“పాగ్గోతిష నగరంపై సమరం చేస్తున్న సమయంలో అదను చూసుకుని, 
ద్వారకా పురిపై చెలరేగి వృద్దులూ, స్త్రీలూ, పిల్లలూ భయకంసితులయ్యేలా 
ద్వారకకు నిప్పు పెట్టాడు ఈ శిశుపాలుడు. హింసించాడు. అలాగే తము 
సుందర తరుణీమణులతో కలిసి ఎంతో ఆనందంతో రైవతక సర్వతంపై 
సుఖిస్తున్న భోజరాజును వధించాడు. మూ తండ్రిగారు వాసుదేవులు 
అశ్వమేధయాగానికై వినియోగించిన అశ్వాన్ని అపహరించి ఆ యాగానికి విఘ్నం 
కలిగించాడు. అంతకు మించిన మహాపాపం బభుభూపతి భార్యను 
దొంగతనంగా ఎత్తుకెళ్ళి పెళ్ళి చేసుకున్న ఘనుడీతడు. 

“ఎన్నెన్నో పాపాలు చేశాడు. అయినా మేనత్తకిచ్చిన మాట కోసం 
మౌనంగా ఉండిపోయాను. ఇక పుణ్యం కరిగి పోయింది. వంద తప్పులూ 
పూర్తి చేశాడు. ఇక శిక్షించటమే మిగిలింది.” 

“శ్రీకృష్ణా! నీ మాటలతో, వరాలతో నాకేమీ భయం లేదు. ఏం నీవు 
మాత్రం నాతో వివాహ చర్చలు జరిగిన కన్య రుక్మిణిని నీవు అపహరించలేదా. 
ఆ విషయం వదలి నన్ను నిందిస్తున్నావా?” శిశుపాలుడు ఎత్తిపొడుస్తూ అన్నాడు. 
శ్రీ మహాభారతము 

శతశుపాలుని వధ 

శ్రీకృష్ణుడు మరుక్షణంలోనే చక్రాయుధాన్ని ధరించాడు. రెచ్చిపోయి 
మాటలనే శరాలను వదులుతున్న శిశుపాలునిపైకి సుదర్శన చక్రాన్ని 
ప్రయోగించాడు. 

మహాఅగ్నిజ్వాలలు కురిపిస్తూ సకల రాజులంతా భయంతో వణికేలా 
చూస్తుండగా సుదర్శన చక్రం శిశుపాలుని కంఠాన్ని తాకింది. తాకిన క్షణంలోనే 
శిరస్సును ఖండించింది. రక్తధారలు కురిపిస్తూ మొండెం నేలపై పడింది. 
వజ్రాయుధం దెబ్బకి పగిలిన కొండలా చేది భూపతి నేలకరిచాడు. 

గతజన్మలో శ్రీకృష్ణుని ద్వారకపాలకుల్లో ఒకడైన శిశుపాలుని కంఠం 
నుంచి ఓ దివ్యకాంతి ఎగిసి శ్రీకృష్ణునిలో లీనమయ్యింది. మొత్తం రాజులంతా 
శిలాప్రతిమల్లా చూస్తుండిపోయారు. 

ఆకాశంలో మేఘరాశి లేకుండానే పెద్ద వర్షం కురిసింది. మహాపర్వతాలతో, 
నదులతో నున్న భూమి అదిరి సాధారణంగా కన్నా ఎక్కువ వేగంతో తిరిగింది. 

ఇంద్రప్రస్థపురం ఆ సంఘటనలకి తేరుకొని వాసుదేవునికి మహా జయ 
జయ ధ్వనులు చేశారు. 

శిశుపాలునికి చెయ్యాల్సిన విధులను చెయ్యమని ఆజ్ఞాపించాడు. 
శిశుపాలుని పుత్రునిని చేది రాజ్యానికి ప్రభువుని చేశాడు. అపై 
రాజసూయయాగం శాస్త్రోక్తంగా పరిపూర్ణంగా సకల భక్షాన్నాదుల సంతర్పణలతో 
అనంతుని సంరక్షణలో పూర్తి అయింది. 

సకల భూ(ప్రజలంతా వెన్నోళ్ళతో కొనియాడుతూంటే ధర్మరాజు 
సంతోషించాడు. శ్రీకృష్ణాదులు ఎంతో పరమానందం చెందారు. అయితే 
కౌరవులు మాత్రం అసూయ అనే భూతాన్ని ఆవహింపచేసుకొని లోలోన 
ఉడికిపోయారు. 

అనంతమైన ఐశ్వర్యంగల ధర్మరాజుతో రాజులు చెప్పారు. 

“మహారాజా! సకల లోకం నీ గూర్చే కీర్తిస్తోంది. ధర్మ ప్రవర్తనతో, నీవు 
చేసిన రాజసూయయాగాన్ని చూడటానికి వచ్చి ఎంతో ధన్యులమయ్యాము. 
అన్ని రాజనంశాల్లోకెల్లా మీ ఆజామీధవంశమే అత్యున్నతమైనది. కురు వంశ 
మూల పురుషుడు ఆజామీఢుడు కూడా ఆ లోకాల్నించి ఎంతో పరమానందం 
చెందాడు. 

నీ ఆజ్ఞ అయినచో మా మా దేశాలకి తరలి వెళ్తాము.” 

వారిని ధర్మరాజు ఎంతో గౌరవ పురస్కారాలతో వారి వారి రాజ్యాలకు 
సాగనంపాడు. భీష్మ, ధృతరాషఘ్రుల వెంట ఎంతో దూరం వెళ్ళి వారి నుంచి 
శెలవు తీసుకుని భీమసేనుడు తన నగరికి చేరాడు. 

అర్జునుడు తన మామగారైన ద్రుపదరాజు వద్ద ఆశీర్వాదం తీసుకుని 
పాంచాల రాజధానికి బైలుదేరే ఏర్పాట్లు చేశాడు. 

కర్ణాది, శల్య, శకుని, కృపుడూ, దోణుడూ, అశ్వత్థామ వంటి పెద్దలను 
నకుల సహదేవులు చాలా దూరం అనుసరించి ఆపై వారి ఆదేశంతో, 
ఆశీర్వాదంతో నగరికి చేరారు. 

వేదమంత్రాలతో, దీవెనలతో ధర్మరాజుని ఎన్నో విధాల పొగడి అనేకమైన 
ధనరాసులతో బ్రాహ్మణులు ఎవరి నివాసాలకు వారు వెళ్ళిపోయారు. 

వాసుదేవుడు శ్రీకృష్ణుడు సాండవులందరినీ పేరు పేరునా పలకరించి, 
మేనత్త కుంతినీ, ద్రౌపదీ సుభద్రలను పలకరించి, ద్వారకకు వెళుతూ ధర్మరాజుతో 
చెప్పాడు. 

“ధర్మనందనా! సకల ప్రాణికోటి మేఘాలను ఆ(శయించినట్టూ, 
పక్షిజాతులన్నీ ఫలవృక్షాలను ఆశయించినట్టూ, దేవతలంతా మహేంద్రుని 
ఆశయించినటూ, సకల బంధుకోటంతా నిన్ను ఆశ్రయించి సుఖించేలా గొప్పు 
యాగం చేశావు. ఇదే ధర్మ ప్రవర్తనతో సకల దేశాన్ని సుభిక్షంగా ఉంచు.” 

శ్రీకృష్ణుని ప్రీయమాటలకు ధర్మరాజు వినయంగా చెప్పాడు. 

“మహాత్మా! ఈ భూమి భారాన్ని భరించేది నీవు. అట్టి నీ దయా 
కృపలతోనే నేను ఈ మహాయజ్ఞాన్ని చెయ్యగలిగాను. శ్రీకృష్ణా! నీవు 
ద్వారకలోనున్నా మా క్షేమసమాచారలను నిరంతరమూ సంరక్షించనుని మా 

“జగ(దక్షా! నీవు ఎక్కడవున్నా, ఎంత దూరంలో ఉన్నా, నూ 
కనులమందున్నట్లే.” 

శ్రీకృష్ణుడూ ఆప్యాయంగా ధర్మరాజును అక్కున చేర్చుకొని, ఆపై మహా 
వాయువేగంతో పోటిపడే అశ్వాలు గల రథాన్ని ఎక్కి ద్వారకాపురి వైపు 
సాగిపోయాడు. బంగారు పగ్గాలు పట్టుకొని నడుపుతున్న రథం వెంట పాండవులు 
ఎంతో దూరం అనుసరించి, శీ కృష్ణుని శెలవుపై ఆగి, గుర్రాల డెక్కల చప్పుడు 
వినిపించినంత సేపు ఉండి, ఆ తర్వాతే తమ నగరికి చేరారు పాండుపుత్రులు 
పాండవులు. 


శ్రీ మహాభారతము 


“చతుస్సాగర వేలావలయుతమైన ఈ భూమండలానికి నీవే చక్రవర్తిని. 

రాజాధిరాజులూ, విప్రులూ, బంధుహితులూ అంతా ధర్మరాజు 
రాజసూయ యాగాన్ని గూర్చి పొగడటమూ, అనంతమైన, అమూల్యమైన 
సంపదలు అర్పించటమూ, ఆఖరకు వాటిని తానే అందుకోవటమూ 
దుర్యోధనుడిలో మహావేదన గూడు కట్టుకుంది. 

అయినా ధర్మరాజాదుల కోరికపై ఇంద్రప్రస్థపురంలో సకల గౌరవాది 
మర్యాదలతో ఉన్నాడు. 

ఓ రోజు మయసభా భవనపు శిల్ప కళా చాతుర్యానికి, శోభకి పులకరించి, 
ఆ భవన ప్రాంగంణంలోని అనేక ప్రదేశాలను చూడాలని ముందుకు కదిలాడు. 

ఆ విచిత భవనంలో ఓ అపూర్వ నగిషీలుగల సింహద్యారాన్ని చూసి, 
అది మూసి ఉన్నదనుకొని, పక్కకి వెళ్ళాడు. ఇంకో చోట తెరిచిన ద్వారమని 
తలచి కదలి నొసలు తగిలి, వెనక్కి తగ్గాడు. 

మరోచోట సరిసమాన ప్రదేశమనుకొని నడిచి, తూలాడు. దుర్యోధనుడు 
అలా ఆ సభా మంటపాన్ని పరికిస్తూ ఆశ్చర్యచకితుడై నడుస్తున్నాడు. 

అప్పుడు ఇం|దనీల మాణిక్యరాసులతో నిర్మించిన మణిమయ 
జలాశయాన్ని చూశాడు. అంతటి సుందరభవనంలో మరింత సుందరమైన 
ఆ నీటి మడుగును చూసి ముచ్చటపడ్డాడు. 

దాని మీదుగా నడుస్తూ వస్త్రాలు తడవకూడదని కొద్దిగా పైకి పట్టుకుని 
నడిచాడు. దుర్యోధనుడు అమితాశ్చర్యానికి లోనయ్యాడు. అది నీటి మడుగులా 
(మించేలా చేసిన శిల్ప చాతుర్యము. దాని మీదగానే నడిచాడు. 

అలాంటిదే మరోచోట ఇంకో నీటి మడుగు కనిపించింది. ముందు 
తాను చూసిన వంటిదే అనుకున్నాడు. 

మహా భావి సంగ్రామానికి తొలిమెట్టులా, పతివ్రతా శిరోమణి ద్రౌపది 
మానభంగసాటుకు మలి మెట్టులా దుర్యోధునుడు అడుగులు వేస్తూ ఆ నీటి 
మడుగుపై కాలుపెట్టాడు. 

అయితే ఆ నీటిమడుగు నిజం. వెనువెంటనే దబ్బున దానిలోకి జారాడు. 
నీళ్ళు చివ్వున ఎగిశాయి. వస్త్రాలు తడవటవమూ, అంతకు మించి 
తడబాటుపడ్డాడు. ఆపై అవమానంతో కళ్ళు ఎరుపెక్కాయి. 

సరిగ్గా అప్పుడే పాొండవులూ, ద్రౌపదీ ఆ సన్నివేశాన్ని చూశారు. 

దుర్యోధనుడి స్థితి చూసి ఆపుకోలేక ఫక్కున నవ్వారు. 

దుర్యోధనుడి మొహం భయంకర రౌద్ర రూపం దాల్చింది. కళ్ళలో 
ఎరుపు జీరలు ప్రత్యక్షమయ్యాయి. 

అభిమానధనుడైన సుయోధనుడు కుత కుత వుడికిపోయాడు. 

ధర్మరాజు సుయోధన సోదరుణ్ని సముదాయించి, భీమసేనుని చేత 
నూతన వస్తాలనూ, ఆభరణాలనూ ఇప్పించాడు. మౌనంగా దుర్యోధనుడు 
అవి స్వీకరించినా, లోలోన తీవ అవమాన భారంతో రగిలిపోయాడు. 
మనస్సులోనే కుమిలి కుమిలి పోయాడు. 

ఆపై ఇద ప్రస్థపురాన్ని వదలి తన హస్తినకు బైలుదేరాడు. మయసభా 
భవన భంగపాటూ, ద్రౌపదీ పాండవుల నవ్వులూ, రాజసూయ యాగ వైభవమూ, 
కనుల ముందు పదే పదే మెదలసాగాయి. ఎందరికో ఆనందాన్నీ, తృప్తినిచ్చిన 
ఆయాగం దుర్యోధనుడి పాలిటి దుఃఖమయ్యింది. అవమానాన్ని అతని శరీరాన్ని 
దహించసాగింది. 

బంగారాన్ని వేడి చేస్తే నల్లగా అయినట్టు, నుహావేదనతో దుర్యోధనుడి 
శరీరంలో కాంతి తగ్గి దుఃఖమనే కళావిహీనము ఆవహించింది. 

గ్రీష్మతాపానికి నీళ్ళు ఇంకిపోయిన జలాశయంలా కృంగి కృశించాడు. 
రాజ్యభారాన్ని పట్టించుకొనక, మిత్రాదులను దరి చేరనీయ్యకుండా, ఒక్కడే 
ఏకాంతంగా దుఃఖించసాగాడు. సకల భోగాలకు దూరమై చింతా క్రాంతుడయ్యాడు. 

మేనల్లుడి మనోవేదనను ఎంతో కాలం చూడలేక శకుని దుర్యోధనుని 
వద్దకు వచ్చాడు. 

“రాజా! ఏమిటీ దిగులూ, చింతేందుకు. అస్సలేమయింది. నీనిలా 
కళవరపడటమూ, దుఃఖించటమూ నేనేనాడు కనలేదు. అస్సలేం జరిగింది. 
చెప్పు. నేనున్నాను. నీ మహాసరా క్రమము ముందు ఎవ్వరైనా చిత్తవ్యాల్సిందే. 
అలాంటి నీవు ఇలా సంతాపం చెందటము కౌరన నంశ శ్రేష్టునికి అలంకారము 
కాదు.” 

దుర్యోధనుడు ఒకింత నిట్టూర్చి, జరిగినదంతా శకుని మామకు చెప్పాడు. 

ఆపై పిడికిళ్ళు బిగించి, కసిలో ద్వేషాన్ని కలిపి చెప్పాడు. 
శ్రీ మహాభారతము 

“నూనూ! ధర్మరాజుకి రాజసూయయాగం అనంతమైన గౌరవాన్ని తెచ్చి 
పెట్టింది. ఆ యాదవుడు సభలో, చూపించాల్సిన ప్రతాపాన్ని చూపాడు. 
రాజులంతా వ్యాపారస్థుల్లా లొంగిపోయారు. మహాధనాలని సమర్పించారు. 
పాండవుల క్రీర్తి నలువైపులా వ్యాపించింది. దానికి తోడు అవన్నీ ఉన్నాయన్న 
అహంతో నా భంగపాటుకు విరగబడి నవ్వారు. సుయోధనుడు సార్వభౌముడిగా 
ఇక మనుగడ సాగించలేడు. లేదా వారి సంగతి చూడాలి. వారికి లభించిన 
సంపదనలను దూరం చేయాలి. నా మనోవేదనకు జరిగిన పరాభవానికి 
ప్రతీకారం చెయ్యాలి. వారి సకల సంపదలూ నశించాలి. ఏ ఉపాయం 
ఆలోచిస్తావో, నా ఈ సంకల్పం నెరవేరాలి.” 

దుర్యోధనుడి స్టిర నిశ్చయానికి శకుని వంత పలికాడు. 

“దుర్యోధనా! నీ అభిష్టము ఖచ్చితంగా నెరవేరుతుంది. ఓ అద్భుతమైన 
ఆలోచన. కానీ నీ తండ్రి ధృతరాష్టుల వారు అంగీకరిస్తే, మనకి ఎదురులేదు. 
కాన మనమిప్పుడు మీ తండ్రిగారిని కలవాలి.” 

శకుని, దుర్యోధనుడు ఏకాంతమందిరంలో నున్న ధృతరాష్ట్రుని 
దర్శించారు. పుత్రవాత్సల్యంతో పుత్రుద్ని తడిమి చూసి కృంగిపోయిన 
దుర్యోధనుణ్ని తలచి దుఃఖించాడు. 

“పుత్రా! నీకేమి లోటు. ఎందులకీ మనోవేదన. సోదరులూ, మిత్రులూ, 
సేవకులూ, అంతా నీ కనుసైగతోనే పనులు చక్కబెడుతున్నారే. ఆ ఇంద్రుని 
కంటే వైభోగంలో నీకేమి తక్కువ. అట్టి నీవు ఇలా మదన పడటమూ, అలజడి 
చెందటమూ దేనికి? ఎందుకు?” 

దుర్యోధనుడు నిట్టూర్చి, తన వ్యధను తండ్రి వద్ద వెళ్ళబోసుకున్నాడు. 

“తండ్రిగారూ, ఏమని చెప్పను. ధర్మరాజు రాజసూయయాగానికి వచ్చిన 
సంపద కుబేరుని సంపదకన్నా ఎక్కువ. నలుగురు తమ్ముళ్ళు నాలుగువైపులా 
వెళ్ళి సాధించుకు తెచ్చిన రాజ్యంతో ధర్మరాజు సమస్త మహీమండలానికి 
చక్రవర్తయ్యాడు. 

“ఆ యాదవుడు శ్రీకృష్ణుడూ, ద్రుపదుడూ తప్ప సకలరాజులూ తెచ్చిన 
సంపదలూ, అమూల్యమైన వస్తువులూ... ఆహా ఏమి చెప్పను ఆ నవరత్న 
రాసుల గూర్చి. ధర్మరాజు ధనాగారము నిండిపార్తిపోయింది. 

శ్రీకృష్ణుడిచ్చిన పధ్నాలుగు వేల అశ్వాలతో పాటు, విరాట ప్రభువిచ్చిన రెండువేల 
ఏనుగులూ... ఇక (ద్రుపదుడు వెయ్యి ఏనుగులనూ, పదివేల అశ్వాలనూ, 
పధ్నాలుగు వేలమంది విలాసునులనూ, పదివేల దాసీలనూ, ఒక్కటేమిటి మంచి 
ఏలకలూ, అగరు చెక్కలూ, గంధపు చెక్కలూ ఇచ్చారు. 

భగదత్తుడూ, చేది రాజుల వంటి వారు పారశీక అశ్వాలనూ, మహా 
మధించిన ఏనుగులనూ, సుందర వ(స్తాలనూ, అనేక ఆభరణాలను అలంకరింప 
చేసిన స్రీలనూ, ఇంకా గొరైలూ, మేకలూ, ఆవులూ, రత్న కనక కంబళ్ళనూ 
ధారసోశారు. 

మహా మేరు సర్వత ప్రాంతంలో నివశించే కుళింద, పారద, బర్భర, 
తురుష్క, టెంకణ, కోంకణ అడని రాజులు అమృతంతో సమానమైన 
పూలతేనెపాత్రలిచ్చారు. 

మహాఖడ్లాలనూ, నుణులతోనూ బంగారముతోనూ అలంకరించిన 
ఏనుగు దంతాలనూ, పక్షుల ఈకలతో చేసిన శయనాలనూ, ఇంకా పల్లకీలనూ, 
పీఠాలనూ బహూకరించారు. 

ఇంద్రుడి మిత్రుడు గంధర్వుడైన చిత్రరథుడు వారి జాతికి చెందిన 
నాలుగు వందల అశ్వాలని ఇచ్చాడు. ఇక గంధర్వుడైన తుంబురుడూ వంద 
అశ్వాలను సమర్పించాడు. 

“జరగబోయే కాలంలో కానీ ప్రస్తుతంలోకానీ ధర్మరాజుకు మించిన 
సంపదలు కలవాడు ఉండడం సాధ్యంకాదు. అంతటి వైభోగం నా 
దాయాదులకుండటము నాకు ఎంతటి మనోవేదన. లక్షమంది బ్రాహ్మణులు 
భోజనం చెయ్యగానే దానికై అదే మోగే దివ్యశంఖం. ఆ రాజసూయ యాగం 
సమయంలో నిరంతరం మోగుతూనే ఉంది. 

“ఆ ద్రౌపది, నా భంగపాటును చూసి పరిహసించిన ద్రుపదుని పుత్రి 
కృష్ణు యాగ సమయంలో అందర్నీ తనే స్వయంగా పలకరించి, విచారించి 
అంతా అయ్యాక, అందరూ తిన్నాక గానీ తాను భుజించలేదు. ఆ రాజసూయ 
యాగంలో అర్హతలేని వాడు కూడా దానాలను పొందాడు. తృప్తిలేని వాడెన్వడూ 
లేడక్కడ. నేను తప్ప. 

హరిశ్చంద్రుడి రాజసూయ యాగం తర్వాత మళ్ళీ ధర్మరాజే అంత 


వైభవంతో నిర్వహించింది. అట్టి మహాయాగం చేసిన ధర్మరాజుకు సకల 


శ్రీ మహాభారతము 


“రత్నకంబళులూ, పచ్చని అశ్వాలూ, నుహానమహా మంచి ముత్యాలూ, 

పుణ్యనదీ జలాలను తెచ్చి నారదాది మునులూ, రాజర్నులూ, న్యాసులవారూ, 
ఇత్యాదులంతా వేదమంత్రాలతో అభిషేకించారు. 

మహాఇంద్రుడిలా వెలిగిపోయాడు ధర్మరాజు. ఆ సాత్యకి ముత్యాల 
గొడుగును పట్టాడు. 

భీముడూ, అర్జునుడూ, కనకపు చామరలను ధరించి అన్నగారికి 
ఇరువైపులా నిల్చున్నారు. రాజులంతా జేజేలు పలికారు. 

“తండ్రీ! ఆ మహాోవై భోగాన్ని చూసి, గంభీరంగా ఉంటే, నా 
సాటిరాజులనూ, నన్ను చూసి ఆ శ్రీకృష్ణ సాండవులు ద్రౌపదులతో పాటు, 
సాత్యకి కూడా నవ్వాడు. 

“యనభై ఎనిమిది వేలమంది బ్రాహ్మణులకు సకల సంపదలతో నిండిన 
భవనాల్లో నివాసాలు కలుగ చేశాడు.వాళ్ళకి జక్కోక్యరికే ముప్పయి మంది 
సేవకులను వినియోగించాడు. ప్రతి రోజు పదివేలమంది బ్రాహ్మణులు 
ధర్మరాజుతో కలిసి కనకపు పీఠాలపై ఆసీనులై భుజించి అంతా ముక్త కంఠంతో 
అన్నదాతను సుఖీభవ అని దీవించారు. 

“తండ్రీ నా దొక్కటే విన్నపం. అవమానభారంతో రగిలిపోతున్నాను. 
నేనింక జీవించి ఉండలేను.” 

శకుని కలుగచేసుకొని *ఆ(6 ఆ(.. రారాజు దుర్యోధనుడు అనవల్సిన 
మాటకాదు” అని ఓదార్చి చెప్పాడు. 

“ఆ సకల సంపదలనూ నీ పరం చేస్తాను. ఈ శకుని మామ ఉండగా 
చింతేల అల్లుడూ, నాదొక ఉపాయుం... ధర్మరాజు జూదరి. నా 
మాయాద్యూతంతో సర్వాన్నీ కబళిస్తాను. ఎంతో తేలికగా ధర్మరాజును ఓడించి 
సకల సంపదలనూ నీ పరం చేస్తాను. దానికి నీ తండ్రిగారు అనుమతించాలి.” 

దుర్యోధనుడు ధృతరాష్ట్రుని పాదాలకి నమస్కరించాడు. శకుని 
కుతంత్రానికి రాజముద్ర వేయమన్నాడు. 

ధృతరాష్టుడు పుత్రుణ్ని ప్రేమగా నిమిరాడు. 

దుర్యోధనుడు ధృతరాష్ట్రుని పాదాలకి నమస్కరించాడు. శకుని 
కుతంత్రానికి రాజముద్ర చేయనున్నాడు. 

ధృతరాష్టుడు పుత్రుడ్ని ప్రేమగా నిమిరాడు. 

“పుత్రా... నీ వ్యథను అర్థంచేసుకోగలను. కానీ, తొలుత నీతికోవిదుడైన 
విదురునితో మాట్లాడే నిర్ణయిస్తాను. దూరదృష్టితో ఇరుపక్షాల సన్నిహిత్యాన్ని 
= సభా పర్వము 

కోరే ప్రియవ్యక్తి ధర్మవేత్త అయిన విదురుని మేథాశక్తితోనూ, భీష్ముని 
పరాక్రమముతోనూ కౌరవరాజ్యం ఇంతలా విలసిల్లుతోంది. కాన నిదురుని 
హితోపదేశం (ప్రకారం చేద్దాం.” 

దుర్యోధనుడికి జనకుని పలుకులు రుచించలేదు. 

“తండ్రీ! ఆ విదురుడు పాండవ పక్షపాతని మీకు తెలియనిది కాదు. 
నా యీ ప్రయత్నాన్ని, బృహస్పతి నీతిశాస్రాన్ని బౌపోసన పట్టిన విదురుడు 
సాగనిస్తాడా, జూదానికి అస్సలు వప్పుకోడు. జనకా, నీవలాంటి పని చేస్తే 
తక్షణమే అగ్ని జ్వాలలలో పడి ఆహుతవుతాను. ఆపై నీవు విదురునితో కలిసి 
రాజతంత్రాలన్నీ యథావిధిగా నడిపించుకుందువుగాని!” 

పుత్ర ప్రేమతో అణువణువు నిండి ఉన్న ధృతరాష్ట్రుడు దుర్యోధనుడి 
బెదిరింపునకు తల్లడిల్లిపోయాడు. 

అయినా జూదం వల్ల వచ్చే అపార నష్టం తలుచుకుని, ఆ విషయాన్ని 
పుత్రునికి చెప్పలేక, దుర్యోధనుడికి ఆనందం కలిగించేలా చెప్పాడు. 

“నాయనా! ఆ విషయం ఆలోచించి నీకనుగుణంగానే చేస్తాను” అని 
శిల్పాచార్యులనందరినీ పిలిపించాడు. 

ఓ అపూర్వ మహాసభాభవనాన్ని బంగారంతోనూ, నజవైఢూర్యాలతోనూ, 
ముత్యాలతోనూ అనేక సుందర ద్వారాలతోనూ, జలాశయాలతోనూ, పూల, 
ఫల తోటలతోనూ రత్నకాంతులను విరజిల్లేలా నిర్మించమని... అది కూడా 
అనతి కాలంలోనే... అని ఆజ్ఞాపించాడు. 

ఆపై ధృతరాష్ట్రుడు ఓ రోజు విదురునితో తన మనసులోనిదయిన 
పుత్రుడి కోరికను చెప్పాడు. 


సప్తప్వసనాల్లో జూదం నీచమని 
విదురుడు చెప్పుట 
ధృతరా(యుని ఉద్దేశ్యాన్ని గపాంచిన విదురుడు అమిత 
ఆశ్చర్యాందోళనలకు లోనయ్యాడు. 
“మహారాజా! ఇది మీకు తగదు. జూదం ఎంతటి అన్యోన్యమైన 
వారినయినా విడదీస్తుంది. బద్ద వైరాన్ని కలుగ చేస్తుంది. అన్నదమ్ముల బిడ్డల 
మధ్య ఆ అంతరాలని నేను అంగీకరించలేను. 


జ ముద్దుల బిడ్డ మనసుని మార్చయినా కురుకులాన్ని కాసాడు. ఒకటికి 
శ్రీ మహాభారతము 

రెండుసార్లు ఆలోచించి, ఏదో విధంగా ఆ అధర్మ కార్యాన్ని ఆపించు. కౌరవ 
కులాన్ని సంరక్షించు.” 

విదురుని హితవచనాలకి ధృతరాష్ట్రుడు సన్నగా నవ్వి అనునయంగా 
చెప్పాడు. 

“విదురా! అంతవరకు నువ్వూ, నేనూ, భీష్ముడూ రానిస్తామా? 
అన్నదమ్ముల మధ్య వైషమ్యాలు కలుగవు. దేవతల అభయం నాకూ, నా 
పుత్రులకీ ఉంది. కాన అనవసర ఆలోచనలతో భీతి చెందక, మారు మాట్లాడక, 
నీవే స్వయంగా ఇంద్రప్రస్థపురానికి వెళ్ళి ధర్మరాజును సకుటుంబసపరివార 
సమేతంగా ఆహ్వానించు. జూదానికి ధర్మరాజును ఆహ్వానించు.” 

ధృతరాష్ట్రుడు రాజధర్మం కన్నా పుత్రధర్మానికే మొగ్గు చూపటంతో 
విదురుడు చేసేది లేక, తన హిత పలుకులు బూడిదలో పోసిన పన్నీరే అని 
భావించాడు. ఆపై భీష్ముని వద్ద కెళ్ళి జరిగింది తెలియచెప్పాడు. 

ధృతరాష్రునిలో ఒకింత ఆందోళన చెలరేగింది. నిదురుడు సూక్ష్మదృష్టీ, 
దూరదృష్టీ కలవాడు. అట్టివాని మాటలు సెడచెవిన పెట్టుట కీడే... 
పరిపరివిధాలుగా ఆలోచించి, తను నిర్మింప చేసిన అపూర్వ సభా భవనానికి 
దుర్యోధనుడ్ని పిలిచి చెప్పాడు. 

“నాయనా! ఈ మాయాజూదం దేనికి దారి తీస్తుందో, దాని వల్ల క్షత్రియ 
నంశాలకే వుహా హాని కలిగేలా ఉంది. ఎందుకీ జూదం, ఈ సమస్త 
భూమండలాన్ని నీవూ, పాండవులేగా పాలించేది. 

“పుత్రా! నా మాట విను. మోసం ద్వారా పరుల సంపదలని గ్రహిస్తే, 
ఆలోచిస్తే వారికి ధనంతో పాటు పుణ్యం కూడా కరిగిపోతుంది. 

“నాయనా! నీకేం తక్కువ. ధర్మ పుత్రునికన్నా అయిదు రెట్ల సంపదలు 
నీకున్నాయి. ఇక రాజసూయ యాగనుంటానా? నీకిష్టమైన యజ్ఞాన్ని చేసి, 
ధర్మరాజుకన్నా వైభోగంగా, అనేక రెట్ల దానాలిచ్చి సంతృప్తి చెందు. నీవూ 
యజ్ఞం చేస్తే భూమిపై రాజులంతా రత్నాలను కుమ్మరిస్తారు.” 

దుర్యోధనుడు అంతా విని తన నిర్ణయాన్ని చెప్పాడు. 

“తండ్రీ! నాకు యజ్ఞం చెయ్యటంకన్నా, పాండుపుతునితో 
జూదమాడటమే ప్రీతికరము. ధన సంపదల కోసము కాదు. నాలోని 
పరాభవానికి శాంతి చెయ్యాలి. దానికి ఒకేఒక మార్గం జూదం. 

“నాలో అవమాన భారాన్ని వదిలించుకోనటానికి నాకు ఇంతకు మించి 

నేను అక్కడే ఇంద్రప్రస్థపురంలోనే పాండవుల అభ్యర్దనతో ఆతిధ్యానికి 
ఒప్పుకొని ఉన్నాను. మయసభా భవనాన్ని పరికించాను. ఆ భవన సౌందర్యం 
అంతా ఇంతా కాదు. అంతటి సుందర శిల్ప వైభవము కనీవినీ ఎరుగను. 
అలాంటి అద్బుత మందిరంలో విలాసంగా విహరిస్తుండగా, ఇంద్ర 
నీలమణులతో నిర్మించిన నీటిమడుగుపై కాలువేసి వస్త్రాలను తడవకుండా 
పైకి పట్టుకున్నాను. 

అయితే అది రాతితో చేసిన నీటిమడుగు. వేరే చోట అటునంటిది 
చూసి కాలుమోసి భంగపడ్డాను. 

అది చూసి భీమసేనుడు ఉవ్వెత్తున ఎగిసిన కెరటంలా నవ్వాడు. అట్లే 
మరోచోట సింహద్వారం తెరిచి ఉన్నదని భ్రమించి నడిచి నొసలు తగిలి 
నిరాంతపోయాను. 

ఆ సమయంలో ఆ పాంచాలి, తన చెలికత్తెలతో కలిసి భళ్ళున నన్వింది. 
నకుల సహదేవులొచ్చి, సరైన సింహద్వారం నుంచి నన్ను తీసుకెళ్ళారు. 

“తండ్రీ! ఆ బాధా, ఆ భంగపాటూ పదే పదే గుర్తుకు వచ్చి గుండెల్లో 
గుచ్చుకున్న బాణంలా అమితంగా నిరంతరం బాధిస్తోంది. సన్నని సూదులతో 
శరీరమంతా గుచ్చినట్టు అన్సిస్తోంది. 

“3 బడబాగ్ని నా హృదయమంతా, శరీరమంతా వ్యాపించి నన్ను దహించి 
వేస్తోంది. 

“బ్రహ్మదేవుని లీల ఒక్కొక్కసారి చిత్రంగా ఉంటుంది. అల్సులు అధికులై 
వైభోగాలతో, గర్వాలతో, మధాలతో నిర్రనీగుతుంటారు. అలా ఉన్న వార్ని 
నేను ఉపేక్షించను. విజయాన్ని ఎలా పొందామన్నది కాదు. పొందామా లేదా 
అన్నది ముఖ్యం. అదే రాచధర్మము. క్షత్రియధర్మము. 

“శత్రువులను నిర్మూలించటమూ... లేకుండా చేసుకోనటమూ... క్షత్రియ 
ధర్మము. పూర్వము రాక్షసరాజు నముచి ఘోరతపస్సు చేస్తుంటే ఇంద్రుడు 
తన పదవి కోసము అధర్మ పద్దతిలో ఆ రాక్షసపతిని... కశ్యప దనువుకి 
జన్మించిన నముచిని సంహరించి తన స్థానాన్ని సుస్థిరం చేసుకోలేదా. 
దేవేంద్రుడంతటి వాడే చేయగలిగిన నాడు నాదేముంది. 

“అయినా శత్రువు చిన్నవాడేనని ఉపేక్షిస్తే చెట్టు తన క్రింద ఉన్న పుట్ట 
చిన్న పుట్టే కదా అని ఉపేక్షించినట్టే. కాలగమనమున పుట్ట సెరిగి ఆ వృక్షాన్నే 
శ్రీ మహాభారతము ఎను 


మార్గం లేదు. మీరంతా రాజసూయయాగం తర్వాత హస్తినకు వచ్చేసారు. 

కబళిస్తుంది. కాన శత్రువును మొదట్లోనే నాశనం చెయ్యాలి. అణిచి ఉంచాలి. 
అలా చెయ్యకపోతే వాణ్ని అది నాశనము చేస్తుంది. 

“కాన తండ్రీ, పాండవుల సమస్త సంపదలను నేను వదిలెయ్యలేను. 
వారి నుంచి ఆ వైభోగాలను నేను పొందాల్సిందే. అప్పుడే నాకు శాంతి.” 

దుర్యోధునుడి స్థిరనిశ్చయాన్ని దూరం నుంచి విన్న శకుని దగ్గరికొచ్చాడు. 

“సుయోధనా! చతురంగ బలాలతో సాధించేది అది కూడా ఒక్క రక్తపు 
చుక్క నేలరాలకుండా, నా మాయా పాచికలతో నీకు రాజ్యలక్ష్మిని కట్టబెడతాను. 
నీవు ధర్మరాజును జూదానికి ఆహ్వానించు. ఆయుధాల శబ్దం కూడా లేకుండా 
అనంతమైన విజయాన్ని అందిస్తాను. పాండవుల సామ్రాజ్యాన్ని పొందటానికి 
ఇంతకు మించి మనకు మార్గం లేదు.” 

దుర్యోధనుడు శకుని భుజం తట్టి ఆనందంగా తండ్రిని చూశాడు. 
ధృతరాష్ట్రుడు మరోసారి బుజ్జగింపు ధోరణితో చెప్పాడు. 

“నాయనా! ఈ మాయాజూదం వద్దు. విదురుడు ధర్మవేత్త ఆ 
జూదవ్యసనం వల్ల ఎంతటి వారిలోనైనా వైషమ్యాలొస్తాయని హెచ్చరిక చేసి 
ఉన్నాడు. మహావీరులైన పాండవులతో శత్రుత్వం వద్దు. నేను చెప్పల్సిన ధర్మంగా 
చెబుతున్నాను. ఆనక ఏ మహా ఉపద్రవాలు జరిగి పశ్చాత్తాపం చెందినా 
ప్రయోజనం లేదు.” 

అయినా దుర్యోధనుడు నిరాశ చెందక తండ్రితో స్థిరంగా చెప్పాడు. 

“ఎవ్వరో చెప్పటం వల్ల... భయపెట్టడం వల్ల... వద్దానటం వల్ల 
విరమించుకుంటానా? విదురుడు పాండవ పక్షపాతి. అనుక్షణం వారి మేలే 
కోరుకుంటాడని మీకు తెలియనిదా? పాండవుల పట్ల ప్రేమగలవాడు మనకెలా 
ఆపుడవుతాడు,. 

“తండ్రీ! జూదం దేవతలూ ఆడతారు. అందులో అధర్మమేముంది. 
పురాణ ఇతిహాసాల్లో మహా మహా పుణ్య పురుషులు జూదమాడలేదా? 
ప్రేమాభిమానాలతో ఆడుకునే జాదం ద్వారానేగా దైవత్వం వచ్చేది. కాన తండ్రీ! 
ఈ జూదాన్ని శకుని చేత ఆడించి, నడిసించేలా ఆజ్ఞాపించి, విదురునితో 
ధర్మరాజును సిలిసించాలి.” 

దుర్యోధనుడి ప్రార్థనా ఆజ్ఞాపనలకి ధృతరాషమ్రుడు ఆలోచనలో పడ్డాడు. 
చివరకు దుర్యోధనుడి మనోభీష్టం ప్రకారమే నడవాలనుకున్నాడు. విదురుణ్ని 
పిలిపించాడు. 

భవనాన్ని తమ్ములతోనూ, భార్యతోనూ వచ్చి వీక్షించి ఆనందించాలని నేను 
కోరుకుంటున్నానని ధర్మరాజుకి తెలియచెయ్యి. 

“ఇంద్రప్రస్థపురానికి వెళ్ళి సర్వులకు హితమైన వాడూ, ప్రీతి కలిగించు 
వాడూ అయిన ధర్మరాజును తీసుకురా. ఈ సుందర భవనాన్ని తన వారితో 
చూసి విహరించి, ఆపై కాలక్షేపం కోసం దుర్యోధనునితో జూదక్రీడ జరిపి 
వినోదించవల్సిందిగా తెలియచెప్పు” చెప్పాడు తియ్యగా, లోవల 
విషముంచుకుని. 

తడిగుడ్డతో గొంతుకోసే విధంగా ఉన్న ధృతరాష్ట్రుని మాటలకు విదురుడు 
ఎంతో వేదనకు గురయ్యాడు. 

తాను ఇంతకు ముందు చెప్పిందే చెప్పాడు. అయినా ధృతరాష్తుని 
నిర్ణయంలో మార్పు రాలేదు. దానితో చేయునది లేక విధి ఎలా ఉంటే అలా 
జరుగుతుందని తలచి ఇంద్రప్రస్థపురానికి బైలుదేరాడు. 

ఐచురునితో ధర్మరాజు హస్తినకు 
అంబికేయుని ఆజ్ఞపై విదురుడు ఉత్తమమైన వేగ అశ్వాలు పూన్చిన 
రథాన్ని అధిరోహించి ఇంద్రప్రస్థ పురం చేరాడు. మహేంద్రునితో 
సమానమైనవాడూ, చంద్రుని వలే చల్లనైన వాడూ అయిన పాండుపుత్రుడు 
ధర్మరాజుని కలిశాడు. 

తమ్ముళ్ళతోనూ, బంధువులతోనూ ఉన్న ధర్మరాజు విదురునకు 
డ్రేమగా పూజాదికాలు నిర్వహించాడు. వచ్చిన కారణం తెలుసనున్నాడు. 

“ధర్మజా! భీష్మాది, ద్రోణా, కృపాచార్యులూ, నీ పిత్ససమానులు 
ధృతరాష్ట్రులవారూ, రాజబంధువులూ అంతా కుశలమే. ధరణీపతి 
ధృతరాష్టులవారు ఓ అపూర్వ సభామందిరాన్ని నిర్మించారు. దాన్ని చూసేందుకు 
నీ వాళ్ళతో కలిసి రావల్సిందిగా అంబికేయుని ఆనతి. 

“ఆ సుందర మందిరాలను చూసి ఒకింత ద్యూత క్రీడ ఆడి వార్ని 
సంతోషపరచాలన్నది వారి అభిమతము.” 

విదురుని ద్వారా ధృతరాష్టుని ఆహ్వానకోర్కెని తెలుసుకున్న ధర్మరాజు 
చెప్పాడు. 

“జూదం ఎప్పుడూ విరోధాన్నే కోరుతుంది. అది అన్నదమ్ముల బిడ్డలమైన 

మా మధ్య వినోద పద్దతిలో సాగదు. అయినా బృహస్పతి బుద్దితో సమానమైన 
విదురదేవా! నీ అభీష్టమేమిటి?” 

“నాయనా! సప్తవ్యసనాల్లో జూదం నీచం. అట్టిది వద్దని పలుమార్లు 
హెచ్చరించాను. విన్నవించాను. అయినా అ(గ్రపాలకులైన మీ తండ్రిగారు 
పేరేసించారు.” 

“విధి ఎటులుండెనో. తండిగారి ఆదేశమైనా, ఆజ్ఞ అయినా 
జరుగవల్సిందే” అని ధర్మరాజు తన తల్లితోనూ, సోదరులతోనో, ద్రౌపదితోనూ, 
మంత్రి ధౌమ్యునితోనూ హస్తినకు కదిలాడు. 

ధర్మరాజు హస్తినకు చేరి ధృతరాష్టుల వారికి నమస్కరించాడు. దుర్యోధన 
దుశ్శాసనాది సోదరులను పలుకరించాడు. భిష్మాది, కురుపెద్దల నుంచి 
ఆశీర్వాదాలు అందుకున్నాడు. ద్రౌపది అత్తగారికి నమస్కరించింది. ద్రౌపదిని 
అక్కున చేర్చుకుంది గాంధారి. 

గాంధారీదేవి తన కోడలు భానుమతితోనూ, మిగతా కోడళ్ళతోనూ, 
నక్షత్రాల మధ్య మెరిసే రోహిణీ నక్షత్రంలా వెలిగిపోతూ ఉంది. 

అపురూపమైన ద్రౌపది లావణ్యానికి మహాసుందరాంగులైన గాంధారీ 
దేని కోడళ్ళు సహితం అబ్బు రపడ్డారు. అసూయతో చేతులు నొక్కుకున్నారు. 
సమస్త సౌందర్యాన్ని ఒక్కు తేజోరాశిగా (బహ్మాదేవుడు (దౌవదిని 
సృష్టించినందునేమో, తము వంటి వారిలో అంత చక్కని అందచందములు 
లేకపోవటానికి కారణమనుకున్నారు. 

ఆ విధంగా కారవపాండవ పుత్రులు ఒకొరినొకరు పలకరించుకున్నారు. 
ఆ మరుసటి రోజు ధర్మరాజు తన సోదరులతో కలిసి ధృతరాష్టుడు నిర్మించిన 
అపూర్వ మందిరాన్ని చూడటానికి వెళ్ళాడు. 

అక్కడి శిల్పచాతుర్యానికి మైమరిచాడు. అభినందించాడు. ఎంతోసేపు 
ఆ భవనంలో విహరించి సభా వైభవాన్ని ఆసాంతము గాంచి ఆనందించాడు. 

ఆ సభా భవనంలో అపూర్వ రత్నాలతో నిర్మించిన వేదికలపై 
విశ్రమించారు. దుర్యోధనాదులతో ముచ్చట్లు పంచుకున్నారు పాండుపుత్రులు. 

దుర్యోధనుడు ధర్మరాజుతో చెప్పాడు. 

“ధర్మజా! పాచికలాటలో సాటిలేని మేటివాడవని అంతా అంటుంటారు. 
కొద్దిసేపు జూద క్రీడలో వినోదిద్దాం. స్నేహానికి సన్నిహిత్యాన్ని మరింత పెంచే 
జూదము ఆడటానికి నీవు సమ్మతించాలి.” 

దుర్యోధనుడి జూదాహ్యోన్ని ధర్మరాజు తిరస్కరించాడు. 

“దుర్యోధనా... క్షత్రియులకూ, జూదానికీ దూరం. ద్యూతం వల్ల 
ధర్మపరులు కూడా పాపాలకి పాల్పడవల్సి వస్తుంది. మోసమూ, జూదమూ 
ఒక్కటే. కుటిల బుద్దితో జరిగే జూదం ద్వారా ఎవ్వరైనా ధనాన్నీ, ధర్మాన్నీ 
పోగొట్టుకోవల్సి వస్తుంది. మోసపూరిత జూదంలో నెగ్గటం మహాపాపం. ధర్మ 
జూదంలో ఆడి గెలవటం, ధర్మయుద్ధం చేసి గెలిచినంత మహాపుణ్యం అని 
దేవలుడను పుణ్యాత్ముడు చెప్పి ఉన్నాడు.” 

ధర్మరాజుతో శకుని చెప్పాడు. 

“ధర్మజా! జూదంలో బహునేర్సరివి. అన్ని జ్ఞానాలూ, ధర్మాలూ తెలిసిన 
నీవు జూదాన్ని తక్కువ చేసి మాట్లాడవచ్చా. మహాబలవంతులని ఓడించాలంటే 
అనేక మోసాలను చెయ్యటం లోకంలో ఉన్నదే కదా.... విజయాన్ని సాధించటమే 
ముఖ్యం కదా! అయినా జూదం ఆడాలంటే భయముంటే వద్దు. భయముంటే 
ఇక ఇంద్రప్రస్థపురం చేరవచ్చు” చెప్పాడు శకుని రెచ్చగొట్టే పద్దతిలో. 

ధర్మరాజు శకునితో చెప్పాడు. 

“గాంధారపతీ జూదానికి సమ్మతం. జూదాహ్య్వానికి పిలిచినప్పుడు 
తిరస్కరించుట రాజధర్మం కాదు. కానిన్వండి దైననిర్ణయం ఎలా వుందో” 
అన్నాడు జూదానికి తనూ ప్రీతిగా సిద్ధపడిన ధర్మరాజు. 

శకునితో జూదము 

జూద వేదికపై మంచి గంధమూ, కస్తూరి కలిపిన నీళ్ళు చల్లారు. పూలతో 
పూజించిన పాచికలూ సిద్దంగా ఉన్నాయి. ధర్మరాజు అడిగాడు. శకునీ, 
వినింశతి, చిత్రసేన, వికర్ణుణ్ని చూస్తూ “నాతో జూదమాడేది ఏవరు?” 

“ధర్మరాజా! నా వంతుగా శకుని నీతో జూదమాడుతాడు. సందెం 
వెయ్యటమూ, చెప్పటమూ నూను వంతు. పందెం పణంగా పెట్టడం నా 
వంతు” అని దుర్యోధనుడు అమూల్య రత్న కంకణాలను తీసి పందెంగా 
పెట్టాడు. 

“నీ వంతు శకుని మామ జూదమాడటము ద్యూత క్రీడలో సబబుకాదు” 
అని, రత్నకారుని గర్భంలోని అమూల్యమైన నుణులతో చేసిన హారాన్ని పణంగా 
పెట్టాడు. 

అప్పుడే భిష్మాది, ద్రోణులతో పాటు కృపుడూ, అశ్వత్తామాది శ్రేష్టులంతా 

విచ్చేసి వారి వారి ఆసనాల్లో ఆసీనులయ్యారు. 

ఆ జూదాన్ని అయిష్టంగానే తిలకించసాగారు. 

శకుని పాచికలు నిసిరి ధర్మరాజును పందెంలో ఓడించాడు. ధర్మరాజులో 
వ్యసనం బలీయమైంది. తొలి ఓటమితో- 

“ఈసారి చూడు మామా” అని ద్యూత క్రీడను కొనసాగించాడు. 
ధర్మరాజు మాణిక్యహారం కోల్పోవటంతో, మళ్ళీ మళ్ళీ సందెం పెంచసాగాడు. 

ఈసారి ధర్మనందనుడు తన పందెంగా పదివేల కుండలలో బంగారు 
వరహాలతో నున్న బంగారు భాండాగారాన్ని వజవైఢూర్య మరకతాది రత్నాలతో 
విలసిల్లే రత్నాగారాన్ని ఒడ్డాడు. విజయలక్ష్మి తననే వరిస్తుందని భావించాడు. 
కాని శకునే గెలిచాడు. 

ధర్మరాజు ఒకింత జూదావేశంతో నాలుగు వందల బంగారు నిధులనూ, 
బంగారు కవచాలనూ, చిత్రవిచిత్ర కంబళ్ళను ధరించిన మదపు ఏనుగులనూ, 
రత్నాలను అలంకరించుకున్న ప్రీలనూ, అతిథులను సేవించే వంద వేల మంది 
సేవకులనూ, అలాగే పార్గునికి గంధర్వరాజు ఇచ్చిన అశ్వాలనూ, అనేక మేలు 
జాతి ఉత్తమ అశ్వాలనూ, గోవులనూ, గేదెలనూ, గాడిదల మందలనూ 
ఒక్కొక్కటిగా ఓడిపోయాడు. 

ధర్మరాజు క్షణక్షణానికి ఆట ఆటకి ఓడిపోతుండటంతో విదురుడు 
ధృతరాష్ర్రునితో చెప్పాడు. 

“రాజా! ఇప్పటికైనా మించిపోయింది లేదు. ఆ మహాజూదము రేపటి 
రోజున విపత్తులు తెస్తుంది. దుర్యోధనుడు పుట్టినప్పుడు దుర్నిమిత్తములు 
నీకు తెలియనివి కావు. ఈ కౌరవవంశం మహోన్నతమైనది. మహాభిష, ప్రతీప, 
శంతనుల వంటి మహాపురుషులు జన్మించిన వంశము దుర్యోధనుని వల్ల 
కళంకనువుతోంది. ఒక్కడి కారణంగా కులం చెడే పరిస్థితి వస్తే అతన్నే 
వదిలెయ్యమని శుక్రాచార్యులు చెప్పారు. శ్రీ కృష్ణుడూ అట్లే కంసుణ్ణి 
సంహరించాడు. అర్జునున్ని ఆదేశించు. జూదాన్ని ఆపిస్తాడు. 

“మరణించే వానికి బౌషధం రుచించనట్టు, దుర్యోధనుడు ఎవరు చెప్పినా 
వినటం లేదు. రాజా! ఈ వంశం నాశనానికే దుర్యోధనుడు జన్మించినట్టున్నాడు. 

“మహామాయా జూద విజయంతో దుర్యోధనుడు విజయ వీర విహారం 
చేస్తున్నాడు. 

“మహారాజా! దుర్యోధనుని కోసం వంశాన్ని పణంగా పెట్టడం కంటే ఆ 

పాండుపుతులను సమర్దించటం ధర్మము కాదని సందేహించకు. వారూ నీ 
పుత్రులే. ధృతరాష్ట్ర మహారాజా! పాండవులను కాపాడటమంటే నీ సకల 
బంధు జనాన్ని కాపాడటమే.” 

ధృతరాష్ట్రుడు నూరు మాట్లాడకపోవటంతో విదురుడు మరింత 
ఆందోళనగా చెప్పాడు. 

“మహారాజా! నీ పుత్రుడు, సకల పూల ఫల వృక్షాలతో నిండిన తోటను 
కాల్చి బొగ్గులను ఏరుకోవటానికి సిద్దపడుతున్నాడు. ఎంత మదం గల ఎద్దెనా 
కొండను చీల్చగలదా? అదే నీ పుత్రుడు చేస్తున్నాడు. కాన ఇకనైనా ఈ 
ద్యూత క్రీడను ఆసించు. ఈ జూదంతో నీ పుత్రుడు వారి సంపదలను పొందినా, 
లోకం ఊరుకుంటుందా? దగ్గరుండి మరీ ఈ జూదాన్ని నడిపించిన అపఖ్యాతి 
నీకు రాకుండా ఉంటుందా? అది సార్వభౌమునకి గారవనమా? 

“పాండవులనే సింహాలను దెబ్బ కొట్టడము మంచిది కాదు...” చెప్పాడు 
విదురుడు. 

ఎంత హితవు చెప్పినా ధృతరాష్టుడు పుత్రప్రేమతో మౌనం వహించాడు. 
తనేమీ విననట్టే ఉన్నాడు. 

విదురుడు సుయోధనుని వద్దకెళ్ళి “నాయనా! ఇకనైనా ఈ జూదం 
ఆపు. సోదరులతో జూదం ఆడి గెలనటం వల్ల ప్రజల్లో నీకు గౌరవం ఉండదు. 
పాండవ ధనాన్ని జూదంలో పొందటము గెలుపుగా (ప్రజలు భావిస్తారనే 
అనుకుంటున్నావా?” 

దుర్యోధనుడు కోపంగా విదురునితో చెప్పాడు. 

“విదురా! నీవెప్తుడూ ఇంతే. నా శత్రువుల గుణాలని పొగడటమే నీ 
సని. పాండవ పక్షపాతివి. తిన్నింటి వాసాలను లెక్కపెట్టడం కూడదని ధర్మం 
తెలిసిన నీకు నేను చెప్పుట తగునా? 

“మా పక్షాన నీవు ఉండటమంటే పక్కలో పామునుంచుకున్నట్టే. అయినా 
తండ్రిగారి కోసం భరిస్తున్నాను. రాజ్యమూ, సంపదలూ సెంచటవేఎ 
రాజధర్మము. 


శ్రీ మహాభారతము 


ఒక్కణ్నే వదులకోవటం రాజధ ర్మము. స్వంత కొడుకుని కాదని 

“అయినా అడగకుండా అది మంచిది కాదూ... ఇది నుంచిది కాదూ 
అని చెప్పే ధర్మం మిత్రునికే గాని నీవంటి వానికి కాదు. నిదురా! ఎవరి 
హద్దుల్లో వారుండటము మంచిది” అని సూటిగా చెప్పాడు దుర్యోధనుడు. 

కౌరనహితాన్ని కోరే ధర్మబుద్ధిశాలి విదురుడు దుర్యోధనుడి సూటి 
పోటి మాటలను పట్టించుకోక మళ్ళీ చెప్పాడు. 

“చెడిపోవటానికి సిద్ధంగా ఉన్న వానికి ఎన్ని అమృత పలుకులు 
వినిపించినా అర్థంకావు. మంచి చేసే మాట ఎప్పుడూ కటువుగానే ఉంటుంది. 
ప్రియంగా పలికే అసత్యాలనే నీ వంటివారు ఇష్టపడతారు. 

“అయినా నా ధర్మం ప్రకారం తొలుత నీకు బాధనిపించినా భవిష్యత్తులో 
మంచి జరిగే విషయాన్నే చెప్పాలి. అలాంటి వాడిని రాజు ఎల్లపుడూ 
దగ్గరుంచుకోవాలి. మీ నంశ క్షేమం కోరే హితుణ్ని. అందుకే చెబుతున్నాను. 
ఇక జూదము ఆపు. సాండవులతో శతుత్వం వద్దు.” 

దుర్యోధనుడు సూటిగా కఠినంగా ఇది “రారాజు ఆజ్ఞు అన్నట్టు 
చూడటంతో విదురుడు మౌనాన్ని ఆశ్రయించాడు. హితం చెప్పని దోషం 
తనది కాదని వినని ధృతరాష్ట్ర దుర్యోధనులదే అనుకున్నాడు. మౌనంగా 
నిట్టూర్చాడు. 

విదురుని సంభాషణతో శకుని ధర్మరాజు వైపు తిరిగి చెప్పాడు. 

“చంద్రవంశ తిలకా, ధర్మరాజా! సంపదనంతా పోగొట్టుకున్నావు. ఈసారి 
ఏం పందెం ఒడ్డుతున్నావు.” 

ధర్మరాజుకి శకుని మాటలు శూలాల్లా గుచ్చుకున్నాయి. 

“శకుని మామా, సంపద పోయినా రాజ్యముంది. దేవ బ్రాహ్మణ 
మాన్యాలు తప్ప మిగిలిన నా సమస్త రాజ్యాన్ని సణంగా పెడుతున్నాను” అన్నాడు. 

ద్యూతక్రీడలో భయంకర ఉత్కంఠ పెరిగింది. 

రాజసూయ యాగంతో భువిపై రాజులందరిచేత జేజేలు పలికించుకున్న 
ధర్మరాజు తన సమస్త రాజ్యాన్ని పోగొట్టుకున్నాడు. సుయోధనునితో సహా 
అతని తమ్ములూ, కర్షుడూ ఆనందంతో వూగిపోయారు. 

భీష్మాది కురుపెద్దలూ, గురువులూ ముళ్ళ మీద కూర్చున్నట్టు కూర్చొని 
చూస్తున్నారు. 

సభా పర్వము 

ణంగా ఎట్టి ఓడుట 

ఈసారి ధర్మరాజు పందెంలో ధనంతోనూ, రాజఃంతోనూ తూయలేని 
ధర్మనిరతులూ, అందగాళ్లూ, విశాల భుజాలు గల సహదెన, నకులులను వొడ్డి 
ఓడిపోయాడు. 

ధర్మరాజు జూదంలో ఓడిపోవటంతో యుద్దంలో 
మహాపరాక్రమవంతులైన సహదేవ, నకులుడు వారి కిరీటాలు తీసి కిందపె పెట్టి 
తలలు వంచారు. 

ఆ తర్వాత ధర్మరాజు అరివీర పరాక్రమ తేజోవంతుడైన అర్జునుణ్ని 
పణంగా పెట్టి ఓడిపోయాడు. 

ఆపై వాయుపుత్రుడు భీవుసే సనుణ్ని కూడా పందెంలో వొడ్డి 
పరాజితుడయ్యాడు ధర్మరాజు. 

చివరకు పందెంగా తనకు తానే పందెంగా వొడ్డుకుంటున్నానని చెప్పాడు. 

మళ్ళీ విజయం దుర్యోధనుణ్నే వరించింది. కౌరవులంతా జయ జయ 
ధ్వనులు చేశారు. విజయాట్టహాసాలు చేశారు. 

శకుని అందరినీ శాంతంగా ఉండమని ధర్మరాజుతో చెప్పాడు. 

“ధర్మజా! పందెం పెట్టడానికి ధనం లేదని భానిస్తున్నావా? నీకు నీవు 
వొడ్డి ఓడినా, ఇంకా నీ దగ్గర ధనం ఉంది. నీవు వోడిపోయి సుయోధనునికి 
దాసుడనయినా, ఇంకా నీ భార్య మీద... కమలాక్ష్మి పాంచాలి ద్రౌపది మీద 
నీకు అధికారం ఉంది. అయినా పాంచాలి అనే ధనం ఉండగా ముందే ఎందుకు 
నిన్ను వొడ్డుకున్నావు. అయినా సరే పందెంగా సెట్టు. ద్రౌపది పరిణయంతో 
రాజులయిన మీరు మళ్ళీ రాజులవ్వవచ్చు” చెప్పాడు మహాదురాశ ఆవహించిన 
శకుని. 

ధర్మరాజు శకుని మాటలతో పాచికలు అందుకున్నాడు. 

సుందరమైన కన్నుల గలదీ, పాండువుల కులానికే వన్నె తెచ్చే పతివ్రతా, 
కులకాంతయిన పాంచాలీ పుత్రిని... తమ భార్యని ధర్మరాజు పందెంగా పెట్టాడు. 

పాచికలవైపు వణుకుతున్న శరీరంతో చూశాడు. 

ఈసారి కూడా అధర్మవే గెలిచింది. ధర్మరాజు సర్వం సహా 
కోల్పోయ్యాడు. దానితో పాటు అహాన్నీ, గర్వాన్నీ కూడా సకల ధర్మశాస్త్రాలు 
తెలిసిన ధర్మనందనుడు జూదం ద్వారా పోగొట్టు కున్నాడు. ద్యూతం 
పూర్తయింది. 
శ్రీ మహాభారతము 


ధర్మరాజు తననూ, తమ్ముళ్ళనూ, ద్రౌపదినీ 

దాన్ని చూస్తున్న భీష్మ, ద్రోణాది, కృపులంతా ఉద్వేగంతో వూగిపోయారు. 
మచ్చెమటలు పట్టాయి. కనకపు సింహాసనాలపై ముళ్ళ మీద కూర్చున్నట్టుగా 
అయింది వారి స్థితి, 

విదురుడు తల పక్కకి తిప్పుకుని నునస్సులోనే రోదించాడు. అనేక 
మంది దుఃఖంతో కంట తడిపెట్టి తలలు పట్టుకున్నారు. 

దుర్యోధన, దుశ్శాసన, శకుని వంటి వారి ఆనందానికి అక్రమ 
విజయానికి పట్టపగ్గాలు లేకుండా పోయాయి. 

ఒకరినొకరితో చేతులు చరుచుకున్నారు. సభలో మహాకలకలం రేగింది. 
తీవ్రమైన అలజడితో ధృతరాష్ట్రుడు “ఏమయిందని? అడిగాడు. 

విదురుడు చెబుతుండగానే- 

దుర్యోధనుడు అమితమైన గర్వాహంకారాలతో, విదురునితో చెస్పాడు. 
మహాతి అహంతో విదురుణ్ని ఆజ్ఞాపించాడు కపట జూదంతో గెలిచిన 
దుర్యోధనుడు. 

“నిదురా! పాండవులిప్పుడు నా దాసులు. ఆ పాంచాలి మయసభలో 
నన్ను చూసి విరగబడి నవ్విన ఆ (ద్రౌపదితో నా గృహాన్ని దాసి జనంతో కలిసి 
తుడిపించు.” 

కోపమందటే తెలీని విదురుడు మండిపడ్డాడు. 

“మూర్ముడా! నీ గరాహంకారాలతో నీవు చేస్తున్నదేమిటో తెలియక 
చేస్తున్నావు. నీ మెడకు నీవే ఉరి బిగుంచుకుంటున్నావు. పాండవ ధర్మపత్నితో 
దాసిగా ఇల్లు తుడిపించే క్రూర నీచ కార్యానికి నన్ను వినియోగించుట తగదు. 
నీ దుర్వార గర్వావేశంతో మృత్యుముఖంలోనికి వెళుతున్నావు. నీతోసాటు నీ 
బంధుహితులను కూడా బలి చేస్తున్నావు. మహాసర్సాలనంటి సాండవులతో 
వైరం క్లేమం కాదు. ద్యూతం వల్ల కలిగే ఫలం వెదురు ఫలం వంటిది. ఆ 
వెదురు ఫలం పండగానే సమస్త మూలాగ్రం ఎండిపోయినట్టు, నీ సంపదలూ 
నీ శక్తులూ చేజారిపోతాయి. 

“మహాపులుల వంటి పాండవుల పత్ని (ద్రౌపది ఈ సమస్త ధరణికే 
పట్టపురాణి. భర్త వోడి తలనంచుకున్నంత మాత్రాన ఆమెకు ఎవ్వరూ 
లేరనుకున్నావా?” 

విదురుని మాటలను కొట్టి పారవేస్తూ దూరంగా వణుకుతూ ఉన్న 
ప్రాతికామితో చెప్పాడు. 

“ప్రాతికామీ.. ఈ విదురుడు భయపడుతున్నాడు. వెళ్ళు ఈ సభకి ఆ 
దాసి ద్రౌపదిని తీసుకురా.” 

(ఊ0ఏటది సభకు 

దుర్యోధనుడి భీకర ఆజ్ఞకి సూతనందనుడైన ప్రాతికామి వణకుతూ 
సింహం గుహలోకి వెళ్ళే చిట్టెలుకలా ద్రౌపది మందిరంలోకి ప్రవేశించాడు. 
వినయంగా నమస్కరించాడు. 

“మహారాణీ! ధర్మరాజు జూదంలో సంపదలనూ, తమ్ములనూ, తననూ, 
ఆపై తమర్నీ వొడ్డి వోడిపోయారు. దానితో సుయోధన సార్వభౌముడూ, 
కౌరవ శ్రేషస్టడూ అయిన దుర్యోధనులవారు తమరిని మహాసభకు తీసుకు 
రమ్మని ఆజ్ఞ ఇచ్చారు” అని జరిగింది చెప్పాడు. 

పద్మాక్షి ద్రౌపది కలవరం చెందింది. 

“పాతికామీ! ఇదెక్కడి విడ్డూరం. ఎంతటి జూదగాడైనా ఈ యుగంలోనే 
కాదు ఏ యుగంలోనూ ధర్మపత్నిని పందెంగా సెట్టి పరాజితుడైన వాడు 
ఉన్నాడా? అయినా చంద్రవంశ ప్రభువు ధర్మరాజు... నా భర్త తన్నోడి నన్నోడినా? 
లేక ముందు నన్నోడి ఆపై తానోడినాడా? ఈ ప్రశ్నకి సమాధానం నీకు 
తెలిస్తే సరి లేదంటే ఆ జూదరిని ప్రశ్నించి ఆపై తీసుకుపోవచ్చు. లేదా తప్పక 
రావాలని అంటే నీ ధర్మాన్ని నీవు నిర్వర్తించవచ్చు.” 

ప్రాతికామి దుఃఖంతో నమస్కరించి తిరిగి సభకెళ్ళాడు. ద్రౌపది అడిగిన 
ప్రశ్నలను సభముందుంచాడు. జూదంలో సమస్తమూ కోల్పోయిన ధర్మరాజు 
ద్రౌపది ప్రశ్నలకి శిలాప్రతిమలా ఉండిపోయాడు. 

“పాతికామీ... ఆ ధర్మసూక్ష్మాన్ని ఇంతమంది ధర్మపరుల ఎదుట 
ధర్మరాజునే అడగమను. వెళ్ళు... వెళ్ళు.. ఆ పాంచాలి పుత్రిని తీసుకురా.” 

ప్రాతికామి పరుగున ద్రౌపది మందిరానికి వెళ్ళి తమనే రమ్మని అక్కడే 
చెబుతారని చెప్పాడు. 

ప్రొతికామి తిరిగి రానటంతోనే (దౌవదికి ధర్మరాజు పరిస్థితి 
అవగతమైంది. ఏకనస్తతోనున్న ద్రౌపది, సుందర కుసుమ కోమలి పాంచాలి 
దుఃఖంతో కుమిలిపోతూ ప్రాతిగామి వెంట నడిచింది. 

మహాసభలో గంభీర దుఃఖవదనంతో కౌరవ ప్రభువు తమ మామగారైన 
ధృతరాష్ట్రుని పక్కకెళ్ళి నిల్చుంది. తమ ధర్మపత్ని హీన దీన స్థితిని చూసి 
సాండవులు మహాదుఃఖసాగరంలో మునిగిపోయారు. 

దుర్యోధనుడు ఆ స్టితి చూసి గర్వంగా మీసం మెలివేశాడు. 

“దుశ్ళాసనా! ఈ ప్రాతిగామి భయపడుతున్నాడు. వెళ్ళు ద్రౌపదిని 
తీసుకురా” 

దుర్మార్గుడైన దుశ్శాసనుణ్ని పంపుతుండటంతో [ద్రౌపది కన్నీళ్ళతో 
గాంధారీ దేవిని ఆశ్రయించింది. 

దుర్యోధనాదుల మహాదారుణాన్ని ధృతరాష్ట్రుడు ఆపకున్నా సాటి 
ఆడదానిగా నువ్వే కాపాడమని పరుగున వెళ్ళింది. 

దుశ్శాసనుడు వికటంగా నవ్వి - “పాంచాలీ! నిన్నెవ్వరు కాపాడగలరు. 
జూదంలో నీ భర్తలూ, నీవూ బానిసలయ్యారు. ఇక నీకు దిక్కెన్వరు?” 

ద్రౌపది దుశ్శాసన పరుష గంభీర స్వరానికి భయం చెందింది. 

“దుశ్ళాసనా! నేను రజస్వలను. ఏకవస్తను. నన్ను తాకరాదు. నేనీ స్థితిలో 
సభాసదుల మధ్యకి రాలేను.” 

“సాంచాలీ! అవన్నీ అంతఃపుర కన్యలకే. నీ వంటి దాసీలకు కాదు. 
ఏకన(స్తమే కాదు. నివస్తవైనా రావల్సిందే” అని సకల భూవముంతటిక్తీ 
పట్టమహిషిగా జేజేలు అందుకున్న యాజ్ఞసేని ద్రౌపది నినీల కేశపాశాన్ని 
పట్టుకున్నాడు. అలాగే లాక్కుంటూ సభామధ్యకి తెచ్చాడు. 

ద్రౌపదిని ఈడ్చుకుంటూ 
దుచర్చాసనుడు సబభీలోకె తెచ్చుట 

పాండవుల పరాక్రమాన్ని, భిషణ భుజ బలసంపన్నులైన వారి గూర్చి 
చిరునిపొషన్ల్నై నా ఆలోచించకుండా, రాజసూయ యాగంలో 
మం(తోచ్చాటనలలో, మంతోదకాల ధారలలో ఈ భూమండలానికే 
పట్టపురాణియైన ద్రౌపది పవిత్ర శిరోజాలను పుట్టలోని నల్లత్రాచుని లాగినట్టు 
తెలియక మూర్భంతో పట్టుకొని సభలోకి ఈడ్చాడు. 

నుహాధర్మపరులూ, వీరులూ, బుద్దినముంతులూ ఉన్న ఆ సభలో 
రాజసూయయాగంలో అవభృథస్నానంచే మహా పవిత్రమైన తన శిరోజాలను 
పట్టి లాగటంతో చెదిరిన జుట్టుతో, కళలేని ముఖంతో సభను కలియ చూసింది. 

దుర్యోధన, శకుని, కర్ణ, సైంధవుల నికృతాహంకార నవ్వుల మధ్య 
బేలగా నిలిచిపోయింది. 

“మహాసభాసదులారా! ధర్మాన్ని రక్షించే ఇంతమంది ధర్మపరులుండగా 
కులకాంతకు జరిగిన ఈ అవవూనానికి బదులు చెవుండి. 

దేవేంద్రసమానులున్నారు. గురుతుల్యులైన పూజ్యులున్నారు. 

“అట్టి ఈ సభలో ఇంతమంది ముందు నన్నిలా ఈడ్చి తీసుకురావటం 
సకల లోకంచే నిందించబడే విషయమనువదా? ఎంతో మంది ధర్మపరులు 
జన్మించిన ఈ భరత నంశము అధర్మమయినదని లోకంచే “భి” 
అనిపించుకోదా?” అని ఆక్రోశించింది. అందరినంకా చూసింది. 

ముల్లోకాలనూ జయించగల్లిన నీరాధి వీరులైన భర్తలు కూడా 
అసహాయస్థితిలో ఉండి మారు మాట్లాడకపోవటంతో (ద్రౌపది సభను చూస్తూ 
అంది. 

“ధర్మరాజు నిత్యము ధర్మమే ఆచరిస్తాడు. ధర్మసూక్ష్మంతో ధర్మమార్గానే 
సయనిస్తాడు. నన్ను సభకీద్పించుట ఎంతటి దుశ్చర్య. దాన్ని ఖండించేవారే 
లేరా?” ద్రౌపది ఆక్రోషించింది. 

దాన్ని చూసి భీమసేనుడు అగ్నిలా మారాడు. ధర్మరాజుతో చెప్పాడు. 

“సకల ధన కనక వస్తువులనూ, రాజ్యాన్నీ, తమ్ములమైన మమ్ము నీ 
జూద వ్యసనంతో సోగొట్టటానికి అధికారం ఉండచ్చు. ఎండకన్నెరగని రాకుమారి 
పాంచాలిని ఎలా పణంగా పెట్టావు. నీ జూద వ్యసనానికి కారణమైన ఆ 
చేతులని కాల్ఫాలి” అని లేచాడు. 

అర్జునుడు భీమసేనుణ్ని ఆపాడు. 

“అన్నగారితోనే ధర్మం గూర్చి మాట్లాడుతున్నావు. అన్నగారే ధర్మం 
తప్పితే ఈ భూమండలం ఉంటుందా? క్షత్రియ ధర్మం ప్రకారం జూదం 
ఆడాము. నంచితులనుయ్యాము. రాజన్నవాడు జూదానికీ, యుద్దానికీ 
'పెడముఖమవ్వటం రాజధర్మం కాదు. ఆ ధర్మంతోనే అన్నగారు జూదం 
ఆడారు.” 

అలాంటి స్థితిలో జరుగుతున్న ఘోరాన్ని చూడలేక వికర్ణుడు లేచారు. 

“భిష్మాది కురువృద్దులారా! ధర్మపరులారా! మీరంతా ధర్మపరులు. 
ద్రౌపది అడిగిన ప్రశ్నకి సమాధానం చెప్పండి. ధర్మం తెలిసినవారు మౌనంగా 
ఉంటే నరకానికి వెళ్ళే స్థితి కలుగుతుంది.” 

దుర్యోధనుని తొంభై తొమ్మిది తముళ్ళలో ఒకడైన వికర్ణుడుకి 
భిష్మధృతరాష్ట్ర విదుర, ద్రోణ, కృపుడి వంటి వారెవ్వరూ సమాధానం చెప్పలేదు. 
దానితో వికర్ణుడు సభకి ధర్మ సూక్ష్మాన్ని విడమర్చి చెప్పాడు. 

“ధర్మపరులారా! వేటా, జూదమూ, మద్యపానమూ, కామమూ ఈ 
శ్రీ మహాభారతము = 

నాలుగు మహావ్యసనాలు. అట్టి వ్యసనాల్లో ఉన్నవాడు ధర్మంగా సంచరించలేడు. 
అట్టివారు చేసే పని ధర్మమూ కాదు. జూదాన్ని దగ్గరుండి ప్రోత్సహించి 
సాండువుల సిరితో సాటు స్త్రీని కూడా గెలుచుకున్నారు. 

“ద్రౌపది పాండవులందరి సొత్తు. ధర్మరాజుకి మాత్రమే భార్య కాదు. 
అయినా ముందే ఓడిపోయిన ధర్మరాజుకి తను ద్రౌపదిని పందెంగా పెట్టడానికి 
హక్కులేదు. అన్నిటికి మించి గాంధారీ పతి ద్రౌపదిని జూదంలో పెట్టి 
ఆడమన్నాడు. ముందే ఓడిన ధర్మరాజుకి ద్రౌపదిని వొడ్డే హక్కేలేదు. కాన 
ద్రౌపది దాసి కాదు. ఏకవస్త్రం ధరించిన కులకాంతను ఈ సభలోకి ఈడ్పు 
తెచ్చుట, అనమానించుట అధర్మం.” 

నికర్లుని ధర్మ వివరణకు అంతా మెచ్చుకున్నారు. శకుని గూర్చి 
సభాసదులంతా లోలోనే నిందించుకున్నారు. 

వికర్లుని మాటలకి కర్ణుడు ఆ([గ్రహించాడు. 

“వికర్ణా! ఇంతమంది పెద్దలున్నారు. నీవు వారికన్నా ధర్మసూక్ష్మం 
తెలిసినవాడవా? ద్రౌపది ప్రశ్నలకి మౌనమే సమాధానంగా ధర్మరాజంతటి 
వాడే మిన్నకున్నాడు. నీవెంత. అసలు ధర్మరాజు సమస్తాన్ని పోగొట్టుకున్నాడు. 
ఆ సమస్తంలో ద్రౌపది కూడా వుంది. కావున ద్రౌపది దాసీయే. ఇక కులకాంత 
అంటున్నావు. పతివ్రతా శిరోమణన్నట్టు పలుకుతున్నావు. దైన ధర్మాల ప్రకారం 
ఒక ఆడదానికి ఒకరే భర్త. అలాంటిది ద్రౌపదికి అయిదుగురు భర్తలు. అట్టి 
ద్రౌపది దాసీ కాదు బంధకి. ఇట్టిదానిని నగ్నంగా లాక్కొచ్చినా దోషం లేదు” 
అని కర్షుడు ద్రౌపది నగ్న సౌందర్యాన్ని లోలోన చూడగోరుతూ పలికాడు. 

కర్లుడి మాటలతో దుర్యోధనుడు మరింత పెట్రేగిపోయాడు. జూదంలో 
ఓడిపోయిన పాండువులు పై బట్టలని తీసి సభలో తలవొంచి ఉన్నట్టే (ద్రౌపది 
వస్త్రాలను కూడా లాగమని ఖండకావరంతో విర్రవీగుతున్న దుశ్చాసనునికి 
ఆదేశించాడు. 

దౌపరీ వస్తాపహరణము 

దుర్యోధనుని ఆజ్ఞ వెలువడడం ఆలస్యం, తప్పొప్పులు ఆలోచించక, 
ధర్మాత్ములచె నిందింపబడేవాడైన దుశ్శాసనుడు ద్రౌపది వద్దకు వికృతంగా 
నవ్వుతూ వెళ్ళి చీర కొంగు పట్టుకున్నాడు. 

పాండుపుత్రులు అగ్ని మీద ఉన్నట్టు విలవిలలాడిపోయారు. భిష్మాది 


కురు వృద్దులూ, గురువులూ భారంగా నిట్టూర్భారు. కారవాదులు 

వికటాట్టహాసాలు చేశారు. 

ద్రౌపది ఓ చేత్తో దుశ్ళాసనుని చేతిలోని చీరకొంగును పట్టుకుని, మరో 
చేతిని గుండెలపై అడ్డంగా పెట్టుకుని దీనంగా సభని వేడుకుంది. 

పశుబలం గల దుశ్శాసనుడు లాగటంతో, ద్రౌపది విలపిస్తూ శ్రీ కృష్ణుణ్ని 
వేడుకుంది. గుండెలపైన కొంగుని విడిచి శ్రీకృష్ణుణ్ని తన్నీ ఘోరాపద నుంచి 
రక్షించమని ఎలుగెత్తి పిలిచింది. 

దుశ్శాసనుడు అదే అదునుగా విసురుగా లాగాడు. అయితే వెనువెంటనే 
ఆ స్థానంలో మరో నస్తం ఉద్భవించింది. దాన్ని కూడా లాగాడు. అలా 
విప్తుతూనే ఉన్నాడు. నస్తము అంతము లేకుండా దుశ్శాసనుని చేతిలోకి 
వస్తూనే ఉంది. 

సభాసదులంతా ఆ పరిణామాన్ని ఆశ్చర్యంతో, ఆనందంతో 
చూస్తుండిపోయారు. కౌరవులు నిర్దాంతపోయి చూశారు. 

దుశ్శాసనుడు విప్పిన వస్త్రాలతో ఓ వస్త రాశే అయింది. దుర్మార్గుడు 
దుశ్తాసనునికి చెముటలు పట్టాయి. అయినా ఓపిక తెచ్చుకొని విప్పసాగాడు. 
మిగిలిన ఓపిక నశించి, దబ్బున ఆ వస్రరాశిపైనే పడ్డాడు. భిష్మాది వృద్దులంతా 
శ్రీకృష్ణునికి నమస్కరించారు. 

తన కులకాంతకు జరిగిన ఆ పరాభవానికి భీమసేనుని కనులు చింత 
నిపులయ్యాయి. పళ్లు నూరుతూ, మొహాన్ని రౌద్రంగా మార్చి, కళ్ళురిమి 
యుమునిలా మారి దుశ్ళాసనునితోనూ, సభలో ఖంగున శబ్దాలు వచ్చేలా 
అందరికి తెలిసేటట్టుగానూ చెప్పాడు. 

“ఇంత మంది కురు పెద్దలూ, గురువులూ, బంధువులూ, అనేకమంది 
చూస్తుండగా మదంతో, పొగరుతో, అహంతో ద్రౌపది చీరలాగిన ఈ 
దుర్మార్గుడిని లోక భీకరమైన రీతిలో వధించి, వక్షస్థలాన్ని చీల్చి, వేడి నెత్తుటి 
ధారలను (త్రాగుతాను. అటుల చేయని యెడల పితృసితామహులకు 
పుణ్యలోకాలు లభించిక పోవుగాక” 

ఆ మహా ప్రతిజ్ఞకి సభలో కలకలం రేగింది. అంతా తలో మాట 
కౌరవులను అనసాగారు. ద్రౌపది అడిగిన ప్రశ్నలకి సమాధానం ఇవ్వకుండా 
ఇటుల చేయుట తగదని సభా సదులంతా అనసాగారు. 

విదురుడు అందర్నీ శాంతంగా ఉండమని చెప్పాడు. 

“సభాసదులారా.... ద్రౌపది ప్రశ్నలకి సమాధానం చెప్పక సభ చాలిస్తే 
సభలోని వారందరికీ ఆ పాసం చుట్టుకుంటుంది. 

“వికర్ణుడు బుద్దిమంతుడు. వాని ధర్మసూక్ష్మాన్ని తీసిపారేయకండి. 


నం తెలిసి కూడా మౌనం వహిస్తే సగం అసత్య దోషాన్ని పొందక తప్పదు.” 

విరోచన సుధన్వుల గాథ 

ఇంతటి ధర్మం గూర్చి ఇతిహాసాల్లోనూ ఉంది. జరిగింది. విష్ణుభక్తుడైన 
ప్రహ్లాద పుత్రుడు విరోచనుడూ, అంగిరసుని పుత్రుడు సుధన్వుని మధ్య ఓ 
కన్య విషయంలో వివాదం చెలరేగింది. ఒకరి అంతు మరొకరు చూసుకునే 
దాకా వెళ్ళింది. సుగుణాల్లో నేనెక్కువ అంటే నేనెక్కున కాన ఆ కన్య నాదేనని 
గొడవ ప్రహ్లాదుని వరకూ వెళ్ళింది. 

“తండ్రీ! నివే ధర్మం చెప్పు. కొడుకని పక్షసాతం వద్దు. అలాచేస్తే 
మహేంద్రుని వజ్రాయుధం నీ తలను తాకుతుంది. ఆ కన్యామణి నాదా లేక 
వానిదా. మాలో ఎవరికెక్కువ సుగుణాలున్నాయో వారిదే ఆ కన్య.” 

ప్రహ్లాదుడు దాన్ని పరిష్కరించలేక కశ్యపుణ్ని ఆశ్రయించాడు. 

“ప్రహ్లాదా! ధర్మం కోసం ఆశ్రయించిన వారికి ధర్మం చెయ్యని పక్షంలో, 
అది తీర్చనివాడు పాపాన్ని పొందుతాడు. అలాగే చూసేవారూ, సభ్యులూ 
స్వార్థం విడిచి, ధర్మం చెప్పకపోతే ఆ సాపంలో నాలుగో భాగం భరించాల్సి 
ఉంటుంది. మిగతా భాగం రాజుకీ, ఇంకా మిగిలింది కర్తకు సంక్రమిస్తుంది. 
కాన ధర్మం అడిగితే ధర్మం చెప్పి తీరాలి.” 

ప్రహ్లాదుడు కశ్యపుని ధర్మబోధను ఆకళింపు చేసుకొని, తన పుత్రుని 
కన్నా సుధన్వుడే గుణవంతుడని చెప్పాడు. 

“కాన మనమూ ధర్మము చెప్పాలి” అని విదురుడు సభతో చెప్పాడు. 
దుర్యోధనుడి భీకర రూపానికి ఎవ్వరూ పెదవి విప్పలేదు. 

మహాదుఃఖంతోనున్న (ద్రౌపది దీనంగా పారుషంగా సభను పరికిస్తూ 
“సాంచాలీ రాజ పుత్రిని, మహావీరుడైన పాండుపుత్రుల భార్యని, కారవవంశ 
కులకాంతను. శ్రీకృష్ణుని సోదరిని. అట్టి నన్ను ఈ సభలో ఇంత పరాభవానికి 
గురి చేశారు. నే అడిగిన దానికి కూడా బదులివ్వలేరా. నేను దాసినా, అవునా, 
కాదా! కనీసం అదైనా చెప్పండి” 

భీష్ముడు పలుకలేక పలికాడు. 

“అమ్మా! ఇంతటి ధర్మసూక్ష్మాన్ని చెప్పగలిగేది లీ భర్త ధర్మరాజు 
మాత్రమే. ఏమైనా ఈ దుశ్చర్యకి కౌరవులు ఏదో ఒక రోజు అనుభవింపక 
తప్పదు.” 

అప్పుడే అధిరథుని పెంపుడు పుత్రుడు కర్ణుడు ద్రౌపది నంక చూస్తూ 


సభా పర్వము 


82 
చెప్పాడు. 

“దౌపదీ! చేతకాని వాళ్ళు ఎంతమంది భర్తలున్నా ఏం ప్రయోజనం? 
సమర్ధుడైన వాడు ఒక్కడు, అదీ ద్యూతంలో పందెంగా పెట్టని వాణ్ని చూసి 
చేసుకో.” 

కర్ణుని మాటలు ద్రౌపదికి శూలాలుగా గుచ్చుకున్నాయి. మదోదత్తుడైన 
సుయోధనుని చూపి కర్ణుడు చెప్పిన మాటలకి మొత్తం శరీరమే రగిలిపోయింది. 

దుర్యోధనుడు గట్టిగా నవ్వి... లేడి కన్నుల వంటిదీ, నెనులి పురి వంటి 
జుట్టు కలదీ అయిన ద్రౌపది వంక చూస్తూ డొ! బాగా ఆలోచించి ఎంచుకొో 
అని నవ్వి... తన తొడ మీద చెయ్యేసి “ఈ తొడ మీద వచ్చి కూర్చో” అన్న 
అర్థం వచ్చేలా సైగ చేశాడు. 

అది చూసిన భీమసేనుడు సాక్షాత్తు యముని రూపమే ఎత్తాడు. కనులు 
నుంచి నిప్పులను రాల్బ్చుతూ నుహాభీకర స్వరంతో చెప్పాడు. 

“రాజ్యమదంతో ఇటుల పలికిన దుర్యోధనుణ్ని.....ఈ దుష్టాత్ముల్ని 
అందమైన (ద్రౌపదిని అరటిబోదలు నంటి తోడలు గల పాంచాలి పుత్రిని తన 
తొడ మీద కూర్చోమన్నందుకు ఈ దుష్టకుటిల దుర్యోధనుణ్ని భీకర యుద్ధ 
రంగంలో, గదా దండంతో తొడలు విరగకొడతాను అని ఆయుధాలున్న 
వైపు చూపి మరీ చెస్పాడు. 

భీమసేనుణ్ని కురుపెద్దలు శాంతింపచేశారు. ఆవేశానికి తగిన సమయం 
కాదని చెప్పారు. అప్పుడే ధృతరాష్ట్రుని పూజా గృహంలో నక్కలు అరిచాయి. 
అగ్నిహోత్రాలు చల్లబడ్డాయి. కారవ స్త్రీలలో తెలియని దుఃఖం ఆవహించింది. 

కౌరవుల గృహాల్లో కాకులూ, గుడ్డగూబలూ వచ్చి అరిచాయి. 

వాటిని గ్రహించిన భిష్మాది, కృప, విదుర, ద్రోణులు కౌరవులకి కీడు 
రావటం ఖాయమని అనుకున్నారు. భరత వంశానికి మహాపదలు తథ్యమని 
నిర్ణయించుకున్నారు. 

విదురుడూ, గాంధారీ ఆ అపశకునాలకి వణికిపోయారు. అంతా జరిగాక 
ఆ అపశకునలను గాంచిన గాంధారీ కోడలు ద్రౌపదితో సానుభూతిగా 
మాట్లాడింది. ధృతరాష్టునితో అపశకునాల గూర్చి చెప్పింది. 

అప్పుడు ధృతరాష్ట్రుడు “నాయనా! ఏమిటిది. పతివ్రత, పాండవుల 
ధర్మపత్ని, మానవుని గర్భం నుంచి జన్మించనదీ అయిన ఈ కౌరవేశ్వరుల 


కోడలను ఇలా అనమానించటం తగదు” అని సకల బంధుహితువులని 

ఆనందపరచాలని చెప్పాడు. 

“సుందరీ ద్రౌపదీ! జరిగినదాన్ని మనసులో పెట్టుకోకు. నా కోడళ్ళందరిలో 
కంటే అధిక సుగుణాలు కలదానవు. పాంచాల రాజకుమారీ, ఏం కావాలో 
కోరుకోమ్మా, ఆనందంగా ఇస్తాను” చెప్పాడు. 

ద్రౌపది కళ్ళొత్తుకుంటూ అడిగింది. 

“జ ధృతరాష్ట్ర మహారాజా! ధర్మపుత్రుని బిడ్డ ప్రతినింధ్యుణ్ని కారవదాసి 
పుత్రుడు అని నలుగురు అనే అవకాశం లేకుండా ధర్మరాజును దాస్యవిముక్తుని 
చేయండి.” 

“సంతోషంగా ఇచ్చాను తల్లీ! నురో నరం కోరుకో.” 

“నా భర్తలు భీమార్జున నకుల సహదేవులను సకల ఆయుధాలతో 
దాస్యవిముక్తిని కూడా ప్రసాదించండి.” 

“దాలా సంతోషం తల్లీ, మరో వరం కోరుకో” 

“క్షమించండి మహారాజా! వైశ్య స్తీ ఒక వరమూ, క్షత్రియ [స్త రెండు 
వరాలూ, శూద్రస్ర్తీ మూడు వరాలూ, బ్రాహ్మణ స్తీ వంద వరాలూ పొందవచ్చు. 
కోరుకోవచ్చు. కాన నేను ఇక కోరిక కోరరాదు.” 

“ఇందుముఖీ! నీ వంత ధర్మ గుణాలు గలదానిని కాబట్టే పాండు 
పుత్రులు తమ పరాక్రమాలతో కీర్తి గడిస్తున్నారు. మీ రాజ్యమూ, సంపదలూ 
అన్నీ తీసుకొని ఇంద ప్రస్థ పురానికి వెళ్ళి సుఖంగా ఉండండి. సుందరీ! నీవు 
పెద్దలూ, గురువుల ద్వారా జ్ఞానాన్ని పొందావు. నా పుత్రుడు చేసినది మరిచిపో. 
అయినదేదో అయింది. మనస్సులో కోపద్వేషాలు ఉండటము, గొప్పవాని 
వ్యక్తిత్వాలు కావు. సహన సాశీల్యమనేవి గొప్ప లక్షణాలు. ఎదుటి వారి దోషాలు 
వదిలెయ్యటం గొప్ప జ్ఞానమున్న వ్యక్తులు చేసే పనులు. 

“జూదాన్ని సాగనిచ్చినందుకు ఈ వృద్ద నరపతి బాధపడుతున్నాడు. 
నా పుత్రులు చేసిన దేదీ మనస్సులో తలచవద్దు” అని పరిపరి విధాలుగా 
ఊరడించి పాండవుల సమస్త సంపదనలను తిరిగి ఇచ్చేశాడు ధృతరాష్ట్రుడు. 

ధృతరాష్టుని నరాలతో పాండవులు తిరిగి రాజులయ్యారని కర్షుడు 
గ్రహించి వారితో ఎగతాళిగా చెప్పాడు. 

“ఆహా! లోకంలో ఎంతటి గొప్పు సాందర్యవంతులులేరు. ఇంతటి 
అద్భు తాన్ని సాధించిన వారెవ్వరున్నారు. వువోపసద సవుయంలో 


వీరాధివీరులమని చెప్పుకునే పాండవులు నడి సముంలో ఉంటే, మునిగిపోయే 

పాండవులను ఓ మహానాక వలే ద్రౌపది రక్షించింది.” 

కర్ణుడి అవహేళనకు భీమసేనుడు భగ్గుమన్నాడు. 

“పాండవులకు తిరిగి రాజ్యమూ, సంపదలూ ఆడదానివల్ల కలిగాయని 
పదుగురితో అన్సించుకోవటం కంటే తక్కువతనం ఏముంది. 

“అర్జునా! సంతానమూ, చేసే కార్యాలూ, జ్ఞానమూ నీటి వల్లే కదా 
పురుషుని పురుషత్వానికి ప్రతీకలు. అవి పోయినచో పురుషునికి ప్రయోజనం 
ఏముంది. తిరిగి శత్రురాజులందరినీ జయించి రాజ్యాన్ని ఏలుదాము.” 

సింహంలా గర్జించే తమ్ముబ్నీ ధర్మరాజు చేతితో ఆపాడు. 

ధృతరాష్ట్రుని ఆదేశంతో తన తమ్ముళ్ళతోనూ, ద్రౌపదితోనూ 
ఇంద్ర ప్రస్థపురాన్ని చేరాడు. 

దుశ్శాసనుడు జరిగినదంతా గ్రహించి దుర్యోధనుణ్ని చేరి చెప్పాడు. 

“ఎంతో యోచనతో సాధించిన రాజ్యమూ, సంపదలూ అన్నీ శత్రువులకి 
ఇచ్చి మన సర్వనాశనాన్ని కోరుతున్నాడు మీ తండ్రి. కాన మనం ఏదో ఒకటి 
చేయాలి.” 

దుర్యోధనుడు దుశ్శాసన, కర్ణ, శకుని, సైంధవులతో సమాలోచించి, 
తండ్రి వద్దకెళ్ళాడు. 

“తండ్రీ! శత్రువులపై ఏ పద్దతి ఉపయోగించయినా నిర్మూలించాలని 
దేవేంద్రుని గురువు బృహస్పతులవారే చెప్పారు. పాండవులపై ప్రేమతో తిరిగి 
అన్నీ ఇచ్చారు. అయినా మీరూ, నేనూ ఆజన్మ శత్రువులమే కదా. మహానేశంతో, 
పగపట్టిన సర్సాలవలే ఉన్నారు. 

“అలాంటివార్ని వదిలెయ్యటం తగునా. మహాపరాక్రమంతో సవ్యసాచి 
గాండీవాన్నీ, భీమసేనుడు గదా దండాన్ని చేతబట్టి, నకుల సహదేవులు కత్తులు 
ధరిస్తే, మనం ఎదిరింప సాధ్యమా. రెచ్చగొట్టి వదిలేసి ఆపై యుద్దం చేయటం 
వారి శక్తులని పెంచినట్టేగా. కాన పాండవులను తిరిగి రప్పించాలి. పునర్‌ 
ద్యూత క్రీడ జరిపి రాజ్యం నుంచి వెళ్ళగొట్టటమే. కాన మీరు ఆదేశించండి. 
తండ్రి మాట, దైవము మాట ఒక్కటే కదా. కాన నీవు ధర్మరాజుకి కబురు 
పంపు.” 

ధృతరాష్ట్రుడు దుర్యోధనుడు చెప్పినట్టు ధర్మరాజుని పునర్‌ ద్యూతానికి 
ఆహ్వానించాడు. ధర్మరాజు తన వారంతా అయిష్టతతోనున్నా, జూదానికీ, 


యుద్దానికీ ఆహ్వానం వస్తే వెనకడుగు వేయకూడదని అందరితో కలిసి వెళ్ళాడు. 

ఎప్పటిలా అదే సభావేదిక. మాయా జూదగాడు శకునీ, సభాసదులూ, 
కురువృద్దులూ, బంధువులు. 

“ధర్మరాజా! గత జూదంలో మీరు ఒడ్డినవి తిరిగి ధృతరాష్టుల వారి 
నుంచి పొందారు గనుక, వాటిని జూదంలో పెట్టుటకు కుదరదని నీకూ తెలుసు. 

“ఈసారి పందెంలో ఓడిన వాళ్ళు, నార వస్త్రాలు ధరించి, అడవుల్లో 
దుంసలూ, పండ్లూ తీసుకుంటూ బ్రహ్మచర్యవ్రతం అవలంభించి పన్నెండేళ్ళు 
అరణ్య వాసం చెయ్యాలి. ఆపై ఓ సంవత్సరం అజ్ఞాతవాసం చెయ్యాలి. 
అజ్ఞాతవాసంలో భైటపడితే తిరిగి పన్నెండేళ్ళు అరణ్యవాసం మళ్ళీ 
అజ్ఞాతవాసము.” 


రెండోసారి ద్యూతము 


తడిగుడ్డతో గొంతుకోసే ఆ పందెము ధర్మరాజు తెలియక, కొంత 
తెలిసే ఒప్పుకున్నాడు. క్షత్రియ ధర్మాన్ని పాటించటానికే నిశ్చయించుకున్నాడు. 

“శకునీ, క్షత్రియుడు జూదానికి ఆహ్వానిస్తే వెనకడుగు వెయ్యటమంటే, 
యుద్ద రంగమున వెన్ను చూపినట్టే, సందెం ఇష్టమే” అని పందెము చెప్పాడు. 

శకుని పాచికలను విసిరాడు. ధర్మరాజు మొహం చిన్నబోయింది. కౌరవులే 
జయించారు. భిష్మాది కురువృద్దులూ, బంధువులూ, గురువులూ బాధతో 
విలవిలలాడిపోయారు. కౌరవుల ఆనందానికి అంతే లేకుండా పోయింది. 

పాండవులు కిరీటాలు తీసి క్రింద పెట్టారు. పందెం ప్రకారం అరణ్యాలకి 
వెళ్ళటానికి సిద్దమయ్యారు. 

ఎండకన్నెరగని సుకుమారీ, రాకువూరీ.... మామూలు వ(స్తాలు 
ధరించింది. 

భగవంతుని కర్మని అనుసరించి ధర్మరాజు ధృతరాష్ట్ర భిష్మాది, కృప, 
(ద్రోణుల వద్ద సెలవు తీసుకున్నారు. విదురుడ్ని శెలవని అడిగారు పాండవులు. 

“నాయనా ధర్మజా! నీ తల్లి కుంతీదేని, భోజుని పుత్రిక అరణ్యవాసం 
చేయలేదు. నాచే సేవలూ, పూజలూ అందుకుంటూ నా గృహంలోనే ఉంటుంది.” 

“సకల ధర్మాలు తెలిసిన వాడవు, ఇక భీమసేనుడు భుజబలసంపన్నుడు, 
పార్టుడు అరివీర పరాక్రమ ధనస్సుశాలి, న్యాయనిపుణుడు నకులుడు, జ్ఞాననిధి 
సహదేవుడు , పుణ్యశాలి మంత్రి ధౌమ్యుడు. ఇక ద్రౌపది సకల స్తీ ధర్మాలకి 

మూర్భులున్నారు. 

“నాయనా! పంచభూతాలు మిమ్మల్ని సదా రక్షిస్తుంటాయి. వ్యాసుని 
ఆశీర్వాదమూ, నారదుని దీవెనలూ ఉన్నవారు మీరు. మీ ప్రతాపాలతో, 
ధర్మాలతో, దేవేంద్ర, కుబేరులనే మెప్పించిన వారు. హాయిగా వెళ్ళిరండి. 
మళ్ళీ మిమ్మల్ని వైభోగంగా చూస్తాను. అది సత్యము” అని విదురుడు 
ఆశీర్వదించాడు. 

ధర్మరాజు అలా అందరి పెద్దలూ, బంధువుల వద్దా శెలవు తీసుకొని, 
సాధారణ వస్త్రాలు ధరించి జింక చర్మాలు కట్టుకున్నాడు. ద్రౌపది అత్తగారైన 
పృథాదేని పాదాలకి నమస్కరించింది. 

పుత్రుల స్థితి చూసి కుంతి రోధించింది. ఈ స్థితి చూడవల్సి 
వస్తుందనేమో మీ తండ్రి గారు ముందే పైలోకాలకి చేరారు. మాద్రి సహగమనం 
చేసింది. నేను వాళ్ళ వెంట వెళ్ళలేని దురదృష్టవంతురాల్ని. 

“వీరాధివీరులైన పాండు పుత్రులకా ఈ దుస్థితి. శ్రీకృష్ణా! వాసుదేవా! 
నిన్ను నమ్ముకున్న నీ వారికి ఇన్ని కష్టాలా? 

“సకల శాస్త్రాలూ తెలిసిన భిష్మాది, ద్రోణ, విదుర, కృపాచార్యులుండగానే 
ఇంతటి అధర్మమా? కారవుల కుట్రలకీ, కుతంత్రాలకీ నా బిడ్డలు అరణ్యవాసం 
చేస్తున్నారే. 

“నాయనా సహదేవా! నీవైనా నా దగ్గరుండు. నిన్ను చూసుకొని మిగతా 
వారిని చూసుకున్నట్టే భావిస్తాను. 

“చక్కని కనులుగల (ద్రౌపదీ నీవు పుట్టినింటికీ, మెట్టినింటికీ గౌరవం 
తెచ్చినదానవు. భర్తలతో కలిసి అరణ్యవాసాన్ని పూర్తి చేసి క్షేమంగా తిరిగిరండి. 
నీ పతివ్రత్యాధి పుణ్యాలతో తిరిగి సకల వైభవాలను పొందగలనమ్మా” 

అంటూ అనేక విధాలుగా రోధిస్తున్న కుంతిని పాండవులూ [ద్రౌపదీ 
ఓదార్చారు. అందరూ ధర్మం ప్రకారం అరణ్యవాసం చెయ్యాలని చెప్పారు. 
కుంతీదేవిని సముదాయించాడు విదురుడు. 

పాండుకుమారులు హస్తిన పురనీధుల్లోకి వచ్చారు. మహా ఆభరణాలతో, 
రీనితో, మందీ మార్భలంతో సంచరించిన పాండవులు సన్యాసి వస్ర్తాలు ధరించి 

పురవీధుల్లో నడిచారు. అరణ్య అజ్ఞాత వాసాలయ్యాక చెయ్యాల్సిన వాటిని 
తలచుకొని ఉడికిపోతూ కదులుతున్నారు. 

పాండవుల వెనుక విరబోసుకున్న జుట్టుతో దీనంగా తలొంచుకొని 
నడిచింది ద్రౌపది. 

కౌరవ అంతఃపుర ప్రీలంతా సాటి స్త్రీకి జరిగిన అన్యాయానికి లోలోనే 
దుఃఖించారు. కౌరవుల సతులంతా ఏం జరగబోతుందోనని భీతితో మందిరాలని 
దాటలేదు. 

అలా పాండుపు[తులు హిస్తనాపుర సింహద్వారాన్ని దాటారు. 
వారితోపాటు అనేక మంది అనుసరించారు. ధృతరాష్తుని భవనంలో అనేక 
అపశకునాలు కానవచ్చాయి. మహా తోకచుక్కలు యుద్దానికి వచ్చినట్టు మహా 
మెరుపులతో భవనం వైపు వాలాయి. 

కటిక చీకట్లు ఆవహించాయి. భూమి కంపించింది. (గ్రహణమన్నది 
లేకుండానే రాహువు సూర్యుణ్ని పట్టుకున్నాడు. ఆ సమయంలో లోక సంచారి 
నారదుడు సభామధ్యమున ప్రత్యక్షమయి నేటికి పధ్నాలుగు సంవత్సరాలు 
తర్వాత భారత యుద్దం జరుగుతుందని, ఆ మహా యుద్దంలో పాండువులు 
మహాబలాలతో విజయం సాధిస్తారని పలికాడు. 

జరిగిన అశుభశకునాలను తెలుసుకొని ధృతరాష్ట్రుడు విదురుణ్ని 
పిలిపించాడు. పాండవులూ, ద్రౌపదీ, ధౌమ్యుడూ అరణ్యవాసానికి ఎలా 
వెళ్ళారని అడిగాడు. 


వొందవులు అరణ్యవాసానికి వెళ్ళిన రీతి 


“మహారాజా! పాండుపుత్రులు సకల ప్రజకంటతడి పెడుతుండగా, కౌరన 
కులకాంతలు భయభీతిచెందుతుండగా, తల్లి కుంతీదేని పుత్రశోకం మధ్య 
నార దుస్తులు ధరించి ద్రౌపదీ, ధౌమ్యులతో కదలివెళ్ళారు. 

“ధర్మరాజు తన అందమైన ముఖాన్ని గుడ్డతో కప్పుకుంటే.. 
వాయుపుత్రుడు భీమసేనుడు తన చేతులు చాచి చాచి నడిచాడు. గాండీవి 
అర్జునుడు ఇసుకను చల్లుతూ వెళ్ళాడు. నకులుడు ధూళి శరీరంతో 
అరణ్యయాత్రకు కదిలాడు. తల్లి కుంతిని ఒప్పించి సహదేవుడు అరణ్యవాసానికి 

తలవంచుకొని అగ్రజులను అనుసరించాడు. 


మహాఇల్లాలు ద్రౌపది నెమలిపురి వంటి తన జుట్టును విరబోసుకుని 
గంభీరంగా నడిచింది. 

ధౌమ్యుడు రుద్ర యను మంత్రాలను చదువుతూ వారి వెంట ఉన్నాడు. 

విచిత్రవీర్యుని పుత్రుడు ధృతరాష్ట్రునికి పాండవులు అలా ఎందుకెళ్ళారో 
అర్థం కాలేదు. అదే విదురుణ్ని అడిగాడు. 

“నుహారాజా! నీ పుత్రుల కుట్ర కుతంత్రాల వల్ల సమస్త రాజ్యాన్ని 
పోగొట్టు కున్నందుకు ధర్మరాజు కోపించాడు. ఆ కోపానికి ప్రజలంతా 
దగ్గమవుతారని ధర్మరాజు ముఖానికి గుడ్డని అడ్డు పెట్టుకున్నాడు. 

“ఇక భీమసేనుడు “తన భుజబల గర్వాన్ని తీర్చుకునే అవకాశం 
భవిష్యత్తులో రానుంది” అని చేతులును చాచి చాచి నడిచాడు.” 

“ఇక సవ్యసాచి అర్జునుడు ఇసుక చల్లుతూ వెళ్ళింది ఇంతకన్నా ఎక్కువ 
బాణాలను వేసి సకల శత్రువులని అంతమొందిస్తాను అని అర్థం వచ్చేలా 
ఇసుక చల్లుతూ కదిలాడు. 

“తన అందమైన రూపాన్ని చూసి ప్రజలు దుఃఖించకుండా, అందవికారంగా 
ధూళి కలవాడై సంచరించాడు నకులుడు. తన దీనస్థితి గల ముఖాన్ని చూస్తే 
ప్రజలు అశాంతినొందుతారని సహదేవుడు తలవంచుకొని వెళ్ళాడు. 

“తడిచిన వస్త్రాలతో జుట్టు విరబోసుకొని దుఃఖంతో వెళ్తున్న ద్రౌపది 
రేసటి రోజున భర్తలూ, పుత్రులూ, బంధువులూ అంతా మరణిస్తే కౌరనసతులు 
ఇలానే ఉంటారన్నట్టుగా కదిలింది. 

“ఇక ధౌమ్యులు రుద్ర యను మంత్రాలను పఠిస్తూ భనిష్యత్తులో 
కౌరవులకి ఇలాంటి పరలోక [క్రియలు జరగటం తధ్యమన్న భావంతో 
మంత్రాలను చదువుతూ సాగాడు.” 

అది విన్న ధృతరాష్ట్రుడు పాండవుల పరాక్రమాల గూర్చి, వారి ధర్మ 

పద్ధతుల గూర్చి ఆలోచించి అట్టివారితో వైరం క్షేమం కాదని, మహావినాశనానికి 


కారణమవుతుందని [గ్రహించి భయం చెందాడు. 

ధృతరాష్ట్రుడు భయదుఃఖాలతో మునిగిపోయాడు. అప్పుడన్నాడు 
సంజయుడు. 

“ధృతరాష్ట్ర మహారాజా! సకల సంపదలతో విలసిల్లే ఈ భూమినంతా 
నీవు పాండవుల నుంచి పొందావు. భిష్మాది కురు వీరుల మాటలను త్రోసి 
కర్ణ, శకుని మాటలనే విశ్వసించావు. అంతటి మహా వ్యక్తులతో వైరాన్ని 
తెచ్చిపెట్టుకున్నావు.” 

విదురుడూ ధృతరాష్ట్తునితో చెప్పాడు. 

“ఇప్పటికైనా మించిపోయింది లేదు. తిరిగి పాండవుల్ని పిలిచి, ఎవరికి 
వారు సుఖంగా ఉండమని చెప్పవచ్చు గదా. పరులదీ, అదీ ఉత్తనుములై వారి 
సంపదలను పొందితే వారు వూరికే ఉంటారా?” 

ఇరువురి మాటలని విని కూడా ధృతరాష్టుడు ఎప్పటిలా మౌనం 
వహించాడు. పాపాన్ని అనుభవించాలని ఉంటే ధృతరాష్ట్రుడెంత, 

ధర్మపక్షాన ఉండే ద్రోణుడు పాండవుల మీద ప్రేమున్న వాడే అయినా 
ద్రుపద పుత్రుడు దృష్టద్యుమ్నుడు పాండవులకి బంధువైన కారణంగా, తనకి 
శత్రుత్వం ఉండటం వల్ల అరణ్యవాసానికి వెళ్తున్న సాండవులతో వెళ్ళటానికి 
ఇష్టపడలేదు. కౌరవాధిపతి వద్దనే ఉన్నాడు. 

అలా పాండుపుటత్రులు.... మహావైభోగంతో భూమి మీద రాజులందరి 
చేత జేజేలు అందుకున్న పాండవులు.... ఇరవైమూడేళ్ళు ఇంద్రప్రస్థ పురాన్ని 
పాలించిన పాండవులు" జూదంలో ఓడి అనేక మంది హితులతో, 
సత్‌ బ్రాహ్మణులతో అరణ్యవాసానికి తరలి వెళ్ళారు. 


శ్రీముహాభారతంలో సభాపర్వము సమాప్తము 

